

مولانا اشرف علی تھانویؒ اور احادیث تصوف کی تدوین و تحقیق

ڈاکٹر سید از کیا ہائی ☆

تاریخ امت میں بہت کم شخصیات ایسی گزری ہیں۔ جنہوں نے شریعت و طریقت میں تطبیق کو اپنے علم و تحقیق کا موضوع بنایا ہو۔ یہ اہم موضوع علوم شریعت میں کمال مہارت کے ساتھ ساتھ تصوف و سلوک میں بھی کامل رسوخ کا متقاضی ہے اور ایسی عقری شخصیات جنہیں جمع البحرين کی حیثیت حاصل ہو اور جو اس موضوع کے تقاضوں اور مشکلات کے گھرے اور اک کے ساتھ ساتھ مناسب علمی و فکری صلاحیتوں سے بہرہ ور ہوں اور زبانوں و قلم کے ذریعہ اس کی ترویج و تحقیق میں حصہ بھی لیا ہو، حقیقت میں ان کی تعداد بہت کم رہی ہے امام غزالیؒ "مجد الف ثانی" اور شاہ ولی اللہؒ کی خدمات اس موضوع پر محتاج تعارف نہیں اس سلسلے کی آخری اور نمایاں کڑی حکیم الامت مولانا اشرف علی تھانویؒ ہیں جنہیں شرعی علوم و فنون کے تقریباً تمام شعبوں میں نہ صرف کمال بلکہ امتیاز حاصل تھا بلکہ وہ طریقت و سلوک کے بھی امام اور مجدد تھے۔ ان کی ذات علوم ظاہری و باطنی کا مخزن تھی۔ شریعت و طریقت میں تطبیق کے حوالے سے انکی ایک اہم اور نمایاں علمی و فکری کاوش احادیث تصوف کی تدوین و تحقیق ہے، جس خاص منجح و اسلوب پر آپ نے یہ علمی کارنامہ سرانجام دیا ہے اس کی نظری اس سے قبل ملنی مشکل ہے حضرت تھانویؒ کی علمی، دینی، اصلاحی اور سیاسی خدمات محتاج تعارف نہیں، ان پر لکھی جانے والی تصانیف کا اچھا خاصاً ذخیرہ موجود ہے اور ان کے لکھنے والے بجائے خود علم و فضل کے آفتاب و ماتھاب تھے مگر احادیث تصوف کے حوالے سے آپ کی خدمات کا یہ گوشتہ ہنوز تشدید اور اہل علم و تحقیق کی خصوصی وجہ کا متقاضی ہے مختلف اہل علم نے اس موضوع پر آپ کی تصانیف کے مختصر اور سرسری تعارف پر اکتفا کیا ہے۔ ضرورت تھی کہ اس موضوع پر آپ کی بلند پایہ خدمات کا جائزہ لیا جائے اور ان نمایاں تحقیقات کو سامنے لایا جائے جو حدیث اور تصوف کا گراں بہا خزینہ ہیں۔

اس موضوع کے تعارف سے قبل ضروری معلوم ہوتا ہے کہ حضرت تھانویؒ کی شخصیت سوانح اور خدمات پر مختصر روشنی ڈالی جائے۔^(۱)

حضرت تھانویؒ۔ حیات و خدمات:

حضرت تھانویؒ کی ولادت ہندوستان کے صوبہ یو۔ پی، ضلع مظفرنگر، قصبہ تھانہ بھون میں ۵۔ ربیع الثانی ۱۲۸۰ھ مطابق ۱۸۶۳ء برذ چہار شنبہ (پدھ) "مشی عبدالحق" کے ہاں ہوئی جو تھانہ بھون کے انہائی معزز صاحب منصب رکیس اور اہل دل بزرگ تھے۔ آپ والد کی جانب سے فاروقی انسل اور والدہ کی جانب سے علوی النسب تھے، چھ ماہ کی عمر ہی میں مادری شفقت سے محروم ہو گئے، حافظ حسین علی دہلوی سے میرٹھ میں دس سال کی عمر میں حفظ قرآن سے فراغت پائی۔ ابتدائی فارسی میرٹھ میں مختلف اساتذہ سے پڑھی۔ پھر فارسی کی متوسط درج کی کتب تھانہ بھون ہی میں مولانا فتح محمد تھانویؒ سے اور انہائی کتب ابوالفضل تک اپنے ماموں وابد علی مرحوم سے پڑھیں۔ ۱۲۹۵ھ میں دیوبند تشریف لے گئے اور اکیس سال کی عمر میں ۱۳۰۱ھ میں دارالعلوم دیوبند سے فراغت حاصل کی اور اپنے دور کے جید علماء سے کسب فیض کیا۔ حضرت تھانویؒ دیوبند کے ابتدائی زمانہ، قیام میں مولانا محمد قاسم نانوتویؒ "بانی دارالعلوم دیوبند" کے درس جلالین میں تو شریک ہوتے رہے مگر باقاعدہ کوئی سبق ان سے پڑھنے کا موقع نہ ملا۔ ان کے علاوہ آپ کے اساتذہ کرام میں مولانا محمد یعقوب نانوتویؒ، مولانا محمود الحسن دیوبندیؒ، مولانا سید احمدؒ، مولانا عبدالعلیؒ اور ملا محمود جیسی لیگانہ روزگار ہستیاں شامل ہیں جن میں سے ہر ایک شریعت و طریقت کا جامع تھا اور جن کے فیوضات علمی و عرفانی کا ایک عالم مترف ہے بالخصوص اول الذکر نے آپ کی تعلیم و تربیت میں خصوصی شفقت اور توجہ سے کام لیا، حصول علم سے فراغت کے بعد آپ نے کانپور کے سب سے قدیم مدرسہ، مدرسہ فیض عام میں درس و تدریس کا سلسلہ شروع کیا۔ بعد ازاں کانپور کی جامع مسجد میں جامع العلوم کے نام سے مدرسہ قائم کیا اور ۱۳۱۵ھ تک تقریباً چودہ سال وہاں تدریسی خدمات سرانجام دیں اور مدرسہ کے صدر مدرس، شیخ الحدیث اور صدر مفتی کے فرائض انجام دیتے رہے اس کے ساتھ ساتھ آپ نے عوام کی تربیت و اصلاح کے لیے مواعظ و مظہرات کا سلسلہ شروع کیا۔ اس چودہ سالہ تدریسی مدت کے دوران ہزاروں علماء و فضلاء نے آپ سے سند فراغ حاصل کی، ان میں سے مولانا اسحاق بردوانیؒ، مولانا رشید احمد کانپوریؒ، مولانا احمد علی فتح پوریؒ، مولانا فضل حق الا آبادیؒ، مولانا شاہ لطف رسول فتح پوریؒ، مولانا حکیم محمد مصطفیٰ میرٹھی، اور مولانا ظفر احمد تھانویؒ نمایاں شہرت رکھتے ہیں۔

حضرت تھانویؒ کو زمانہ طالبعلمی ہی سے اصلاح و تربیت باطنی کی فکر تھی، اللہ تعالیٰ نے آپ کی باطنی تربیت اور علوم کی تکمیل و تہذیب کے لیے حضرت حاجی امداد اللہ مہاجر کمیؒ سے شرف تعلق عنایت

فرمایا جو تصوف و سلوک میں مجہدناہ ذوق کے مالک تھے جنہوں نے چاروں مشہور سلسل تصوف کو اپنے طریق تعلیم و اصلاح میں سمو دیا تھا اور عرب و عجم کے سینکڑوں یگانے، روزگار علماء و مشائخ ان کے دامن سے وابستہ تھے، آپ بذریعہ خط زمانہ طالبعلی ہی میں ان سے بیعت ہو گئے تھے۔ تعلیم سے فراغت کے بعد ۱۳۰۱ھ میں آپ کو حج کی سعادت میسر آئی تو حاجی صاحب^۲ کی خدمت میں حاضر ہو کر بالشافہ بیعت کا شرف حاصل کیا۔

۱۳۱۰ھ میں جب دوسری مرتبہ حج کی سعادت میسر آئی تو حاجی صاحب^۲ کی خواہش پر ان کی خدمت میں چھ ماہ قیام کر کے تربیت باطنی کی تکمیل کی، انہوں نے آپ کی طلب صادق، فطری صلاحیت و استعداد کے پیش نظر خصوصی توجہات سے نوازا۔ وہ آپ کی باطنی ترقی سے مطمئن و مسروor ہو کر بعض اوقات فرماتے کہ ”اللہ تعالیٰ نے جو الہامی علوم مجھے عطا فرمائے ہیں وہ ان کی زبان پر جاری فرمادیے ہیں۔ یہ اللہ تعالیٰ کا فضل عظیم ہے انشاء اللہ یہ ہونہار رہو طریق ایک دن رہبر طریق بنے گا اور امت مسلمہ کے لیے رشد و ہدایت کا علمبردار ہوگا“^(۲) آپ نے حاجی صاحب کی خدمت میں ذکر و شغل کے ساتھ ساتھ مثنوی مولانا روم^۳ اور تصوف پر حاجی صاحب ہی کی تصنیف ”خیاء القلوب“ انہی سے سبقاً سبقاً پڑھیں اور اجازت بیعت و خلافت سے مشرف ہوئے۔ واپسی پر حاجی صاحب نے آپ کو بکمال محبت و شفقت لگے لگا کر فرمایا، ”میاں اشرف علی! میں دیکھتا ہوں۔ کہ اس زمانے میں اللہ تعالیٰ نے تم کو تمام معاصرین پر خاص فضیلت عطا فرمائی ہے، ذالک فضل اللہ یؤتیہ من یشاء۔^(۳) رخصت ہوتے وقت یہ وصیت بھی فرمائی کہ جب کبھی کانپور میں مدرسہ کی ملازمت سے دلبرداشتہ ہوں تو پھر اپنے وطن تھانہ بھوں ہماری دیرینہ خانقاہ اور مدرسہ کو ازسر نو آباد کرنا اور تو کہا علی اللہ وہاں قیام پذیر ہو جانا۔ ان شاء اللہ تم سے خلاائق کشیرہ کو نفع پہنچے گا، میری دعائیں اور توجہات تمہارے شامل حال ہیں“^(۴) ۱۳۱۵ھ میں واپس آنے کے بعد آپ نے درس و تدریس اور وعظ و ارشاد کا سلسلہ جاری رکھا۔ اس زمانے میں آپ کے تبلیغی اور اصلاحی موعاظ ”دعوات عبدیت“ کے نام سے اور آپ کے ارشادات و مفہومات ”مقالات حکمت و مقالات خبرت“ کے عنوان سے تکمیند ہو کر شائع ہوتے رہے۔ ۱۳۱۵ھ میں حاجی صاحب^۲ کی وصیت کے مطابق کانپور سے قطع تعلق کر کے تھانہ بھوں میں ”خانقاہ امدادیہ“ میں منتقل ہو گئے جو کہ اس سے قبل حاجی امداد اللہ، حافظ ضامن شہید اور شیخ محمد محدث تھانوی^۵ کی برکات سے دکان معرفت کھلاتی تھی اور جس کی رونق محدث تھانوی^۶ کی رحلت حافظ ضامن^۷ کی شہادت اور حاجی صاحب^۲ کی بھرت کے سب ماند پڑچکی تھی پھر عود کر آئی اور پھر سے رشد و ہدایت کا مرکز بن گئی جہاں آپ نے تقریباً چالیس سال تک تا دم دفات (۱۶۔۱۷)

رجب ۱۳۶۲ھ بريطانیہ ۲۰ جولائی ۱۹۴۳ء) تعلیم و تربیت وعظ و ارشاد اور تصنیف اور تایف کا سلسلہ جاری رکھا، اس خانقاہ کا تعارف کرتے ہوئے آپ کے ایک مسترد خاص یوں رقطراز ہیں۔

”یہ خانقاہ ایک ایسا شہرہ آفاق اور ہمہ گیر ادارہ بن گئی ہیں جو ایک ہی وقت میں علوم و فنون دینیہ کی ایک معیاری جامعہ بھی تھی جہاں سے دین متن کے اہم اور دیقان مسائل کی تینقیح و تحقیق کا زبردست کام ہوا۔ یہی خانقاہ ایک مثالی دینی مدرسہ بھی تھی۔ جہاں علوم قرآن و حدیث کا درس بھی دیا جاتا تھا اور تہذیب اخلاق کی عملی تعلیم بھی دی جاتی تھی۔ یہ خانقاہ برصغیر کی ایک مستند و معتبر دارالاوقاء بھی تھی جہاں سے حالات حاضرہ کے تقاضوں کے مطابق مسلمانوں کے فقہی مسائل میں رہنمائی بھی ہوتی اور یہی خانقاہ تعلیم و تربیت روحانی اور ترقیتی نفس و تہذیب اخلاق باطنی کی ایک ممتاز اور منفرد تربیت گاہ تھی جہاں بڑے بڑے جید علماء سے لے کر عوام کے ہر طبقہ کے لوگ ایک قلیل عرصہ میں تربیت باطن و تہذیب اخلاق سے آراستہ ہو کر اور حقیقت تصوف و سلوک کا عرفان حاصل کر کے مٹا گئے طریق بننے اور منصب رشد و ہدایت پر فائز ہو کر ملک کے گوشے گوشے میں پھیل گئے۔^(۵) اس دوران ملک کے طول و عرض میں بڑی کثرت سے تبلیغی دوروں کا سلسلہ جاری رہا اور جگہ جگہ انقلاب انجیز اصلاحی وعظ ارشاد فرمائے اور جن کا کوئی معاوضہ کبھی قبول نہ فرمایا۔ یہ پر مغز اور حکیمانہ موعظ بعض اوقات ہزاروں آدمیوں کے مجمع میں چار چار گھنٹوں تک جاری رہتے، سامعین میں ہر طبقہ کے لوگ علماء صوفیاء جدید تعلیم یافتے، حج وکلاء، تاجر، شہری، دیہاتی، عوام و خواص شریک ہوتے، یہ موعظ عالمانہ نکات اور بلند پایہ معارف و حقائق پر مشتمل ہوتے، ان کے موضوعات کا دائرة عقائد و عبادات سے لے کر معاملات، معاشرت اور اخلاق و آداب تک وسیع ہے جن میں عقائد رسم و معاملات کی اصلاح کے ساتھ ساتھ رو بدعتات اور جدید شبہات کے ازالہ کو خاص اہمیت دی گئی ہے۔

سید سلیمان ندویؒ کے زدیک متفکرین میں ابن بناۃ اور شیخ عبدالقدار جیلانیؒ کے موعظ کے علاوہ دوسرا کوئی مستند اور مفید مجموعہ موجود نہیں۔ آپ کے متعلقات نے آپ کے موعظ بڑی تعداد میں نہ صرف قید تحریر میں لائے بلکہ حضرت تھانوؒ کی اصلاحی نظر سے گزار کر اسے افادہ عام کے لیے شائع کرایا۔

ان مرتب شدہ موعظ کی تعداد تقریباً چار سو ہے۔^(۶) اس طرح ہر موعظ نظر ثانی کے بعد گویا مستقل تصنیف کی حیثیت رکھتا ہے۔ ادارہ تالیفات اشترنیہ ملتان نے آپ کے سینکڑوں موعظ پر مشتمل تیس ۳۲ مجموعے طبع کیے ہیں جو تقریباً سولہ ہزار صفحات پر مشتمل ہیں۔^(۷) ان میں سے چند مجموعوں

کے نام یہ ہیں۔ محسن اسلام، حقیقت تصوف و تقویٰ، دعوت و تبلیغ، حقوق و فرائض، حقیقت عبادت، آداب انسانیت، تدبیر و توکل، حقوق الزوجین، اصلاح اعمال، اصلاح ظاہر، اصلاح باطن اور رحمت دو عالم علیہ السلام وغیرہ۔

حضرت تھانویؒ کے متعلقین نے آپ کے مواعظ کے علاوہ یومیہ مجالس کے مفہومات بھی قلمبند کئے جو قرآن و حدیث کے تشریحات، نکات سلوک، مسائل فقہ، آداب و اخلاق، اصلاح باطن، تربیت و تزکیہ، نفوس اور اکابر کے احوال و واقعات اور لطائف پر مشتمل ہیں۔ آپ کے مفہومات کا سلسلہ تقریباً باشہ ۲۲ مجلدات اور رسائل میں مدون ہوا ہے۔ مفہومات کے یہ جمیع نتیجے ترتیب کے ساتھ ادارہ تالیفات اشرفیہ ملتان سے بتیں ۳۲ جلدیں میں طبع ہو چکے ہیں، ان میں سے مشہور جمیع یہ ہیں۔ حسن العزیز (۵ جلد) انفاس عیسیٰ (۲ جلد) مقالات حکمت (۲ جلد) اور الافاظات الیومیہ (۱۰ جلد)۔

حضرت تھانویؒ کا حلقة ارادت عوام سے لے کر علماء اور جدید تعلیم یافتہ طبقے تک پھیلا ہوا ہے۔ ملک اور بیرون ملک ہزاروں طالبین حق و سالکین طریق آپ کے راسن سے شلک ہو کر تربیت باطنی سے مستفید ہوئے۔ آپ نے اپنے مخصوص انداز تربیت پر قوم و ملت کی اصلاح کے لیے اسی عظیم جماعت تیار کی جن میں سے ہر ایک علم و فضل اور رشد وہادیت کا بینار نور ہے جنہیں آپ نے بیعت و تلقین کی اجازات مرحت فرمایا کہ خلافت سے نوازا اور بعض مجاز صحبت قرار پائے۔ ان میں سے نمایاں نام یہ ہیں۔ سید سلیمان ندویؒ، مفتی محمد شفیع دیوبندیؒ، مفتی محمد حسن امرتسریؒ، مولانا عبدالرحمٰن کاملپوریؒ مولانا عبدالباری ندویؒ، مولانا قاری محمد طیبؒ، مولانا شاہ وصی اللہ اعظم گردھیؒ مولانا شاہ عبدالغنی پھولپوریؒ، مولانا محمد مسیح اللہ جلال آبادیؒ، ڈاکٹر عبدالحی عارفیؒ، مولانا جلیل احمد شروعیؒ، مولانا رسول خان ہزارویؒ اور مولانا یوسف بنوریؒ وغیرہم ان کو علمی و دینی خدمات کا ایک زمانہ معرف ہے۔

حضرت تھانویؒ کے علمی دعویٰ اور اصلاحی کاموں میں اصلاح معاشرت کو خاص اہمیت حاصل ہے۔ آپ نے وعظ و تلقین اور تصنیف و تالیف کے ذریعے دین کے تمام شعبوں کی اصلاح کا فریضہ سرانجام دیا۔ روحانی اصلاح اور تزکیہ کے لیے تصوف کی تجدید کی اور اخلاق باطنی کی اصلاح پر پھر پور توجہ کی۔ عام مسلمانوں تک اسلامی تعلیمات کو پہنچانے میں آپ کی زبان و قلم نے گراں قدر خدمات سرانجام دیں۔

آپ عملی سیاست اور اجتماعی جدوجہد سے کنارہ کش رہے تاہم سیاسی امور میں مشاورت اور قوم و ملت کی راہنمائی میں بھرپور کردار ادا کیا۔ آپ نے اپنی تحریروں اور قتاویٰ کے ذریعے دو قوی نظریہ

اور قیام پاکستان کی بھر پور حمایت کی۔ آپ کے زیر اثر علماء و متعلقین کی ایک بڑی جماعت نے تحدید قویت کے تصور کی تردید اور پاکستان کی تشكیل و تغیریں نمایاں کردار ادا کیا۔ ان میں سے مولانا شمسیر احمد عثمانی^۱، مولانا ظفر احمد تھانوی^۲، مفتی محمد شفیع اور سید سلیمان ندوی^۳ قابل ذکر ہیں۔

حضرت تھانوی^۴ نے تقریباً تمام مروجہ علوم و فنون میں گرانقدر تصانیف یادگار چھوڑی ہیں۔ ان میں ایسے علمی نکات اور جواہر ریزے ملیں گے جو اس فن کی بڑی بڑی صخیم کتابوں میں بھی نایاب ہیں اور جو اپنے علمی، منطقی اور عقلی استدلال کے باوصاف آپ کی غیر معمولی ذکاوت و فناہت کے آئینہ دار ہیں۔

علماء متقدمین میں سے ابن جری^۵، خطیب بغدادی^۶، امام رازی^۷، ابن جوزی^۸ اور حافظ سیوطی^۹ کا شمار کثیر تصانیف علماء میں ہوتا ہے اور آپ کا اسم گرامی اس سلسلۃ الذہب میں بنیادی کری کی حیثیت رکھتا ہے، مختلف اور متنوع موضوعات پر اس قدر تصانیف کی نظیر مشکل ہی سے ملے گی۔

سید سلیمان ندوی^{۱۰} کے نزدیک آپ کی تصانیف کی تعداد جن میں چھوٹے بڑے رسائل اور صخیم تصانیف سب داخل ہیں آٹھ سو کے قریب ہیں۔^(۸) ان تصانیف کی مفصل فہرست چھ سو سے زائد صفحات میں شائع ہوئی ہے۔^(۹) سید سلیمان ندوی^{۱۱} آپ کی کثرت تصانیف کے متعلق یوں رطب اللسان ہیں۔

”کہا جاتا ہے کہ ہر صدی کا مجدد اپنی صدی کے کمالات کا اعلیٰ نمونہ ہوتا ہے اگر یہ حق ہے تو یہ صدی جو مطبوعات و منشورات کے کمالات سے مملوٰ ہے اور جس کا اہم کارنامہ حق کے اثبات و اظہار میں ہو یا باطل کی نشر و اشاعت میں پریس اور مطبع ہی کی برکات ہیں، زبان و قلم اس صدی کے مبلغ ہیں اور رسائل و منشورات دعوت کے صحیحے ہیں۔ اس بناء پر مناسب تھا کہ اس صدی کے مجدد کی کرامات بھی ان ہی کمالات میں جلوہ گر ہوں۔^(۱۰) حضرت تھانوی^{۱۲} کا شمار بھی ان صاحب تصانیف علماء میں ہوتا ہے جن کی تصانیف کے اوراق ان کی زندگی کے ایام پر بانٹ دیے جائیں تو انکی تعداد زندگی کے ایام پر فوقيت لے جائے۔

آپ کی تصانیف لاکھوں کی تعداد میں طبع ہوتی رہیں مگر یہ آپ کے خلوص و للہیت کی بڑی دلیل ہے کہ تصنیفات کی غیر معمولی مقبولیت کے باوجود آپ نے کبھی کسی کتاب کا حق طباعت اپنے لیے محفوظ نہیں رکھا بلکہ ہر شخص کو ان کے طبع کرنے کی عام اجازت دے دی۔ ان تصانیف کے ترجمے دنیا کی مختلف زبانوں بھی شائع ہو چکے ہیں۔

مولانا تھانوی کے تصنیفی سلسلے کا آغاز زمانہ طالبعلمی میں ہی اٹھارہ سال کی عمر ہی سے ہو گیا تھا، جب آپ نے مثنوی مولانا روم کے طرز پر فارسی زبان میں مثنوی زیر و بم تحریر کی۔^(۱۱) آپ کی تصانیف مختلف النوع موضوعات مثلاً علوم قرآن، تفسیر علوم الحدیث، شرح حدیث، فقہ، اول فقہ، فتاویٰ، تجوید و قراءات کلام و فلسفہ، عقائد، معانی، تاریخ، ادب، معیشت و سیاست وغیرہ پر مشتمل ہیں۔ ان میں متفرق علوم و سائل اس کثرت سے ہیں کہ اگر ان سے کسی ایک موضوع کے مباحث کو علیحدہ علیحدہ کیا جائے تو مستقل اور ضخیم مجموعے تیار ہو سکتے ہیں اور مختلف موضوعات پر اس قسم کے بعض مجموعے مرتب بھی ہو چکے ہیں۔^(۱۲) اور کئی ایک موضوعات پر مزید مجموعے مرتب کرنے کی مزید گنجائش اب بھی موجود ہے۔

حضرت تھانوی کو جن علوم میں نمایاں اور امتیازی مقام حاصل تھا وہ تفسیر، حدیث، فقہ اور تصوف ہیں۔ آپ کی تفسیری و قرآنی خدمات میں قرآن حکیم کا سلیس و بامحاورہ اردو ترجمہ اور تفسیر "بیان القرآن" ہے جو تمام قدماء کی تصانیف کا خلاصہ ہے اور علامہ انور شاہ کشمیری کے بقول اس نے بہت سی تفاسیر سے مستغنی کر دیا ہے۔^(۱۳) آپ نے اپنے مخصوص اور منفرد اسلوب میں مختصر الفاظ میں تفسیر کے بڑے بڑے عقدے حل کر دیے ہیں جن پر دوسروں نے صفحات کے صفحات لکھے ڈالے۔ تجوید و قراءات پر آپ کے رسائل "جمال القرآن"، "رفع الخلاف فی حکم الاوقاف"، "وجوه المثانی"، "تشیط الطبع فی اجراء السبع" مشہور ہیں۔ آیات و سور کے ربط ونظم پر آپ نے "سبق الغایات فی نسق الایات" اور فقہ حنفی کے قرآنی ولائل پر "دلائل القرآن علی مسائل النعمان" مرتب کی اور اسی موضوع پر اپنے خاص متعلقین سے اپنی زیر نگرانی "احکام القرآن" کے موضوع پر کام کروا یا، جو آپ کی وفات کے بعد آٹھ جلدیوں میں مکمل ہوا، ڈپٹی نذیر احمد اور مرتضیٰ جیرت کے قرآنی ترجموں کی اصلاح پر آپ کے رسائل "اصلاح ترجمہ دہلویہ" اور اصلاح ترجمہ جیرت کی مشہور ہیں۔ "التقیصوفی التفسیر" اور "الهادی للحیران فی وادی تفصیل البیان" بعض معاصرین کی غلط قرآنی تاویلات پر نقد و تبرہ ہے۔ "مسائل السلوک من کلام ملک الملوك" میں قرآن حکیم کی آیات سے سائل سلوک مرتبط کیے۔

حضرت تھانوی کو فقہ سے خصوصی شغف تھا انہیں قدرت کی طرف سے سائل کی تحقیق کا خاص ذوق دیعت ہوا تھا۔ تقریباً ۶۲ برس تک آپ کے قلم سے ہزاروں سائل کے جوابات، فتاویٰ اور سینکڑوں فقہی رسائل تصنیف ہوئے۔ آپ کے فتاویٰ "امداد الفتاویٰ" کے نام سے چھ ضخیم جلدیوں میں

مطبوع ہیں۔

جدید مسائل اور موضوعات پر ”حوادث الفتاویٰ“ کے نام سے مجموعہ مرتب کیا جو آپ کے اجتہادی ذوق اور تفہیم کا بین ثبوت ہے۔ ترجیح الرانج کے عنوان سے آپ نے ایک مجموعہ تیار کیا جس میں ان مسائل کو جن میں اپنی سابقہ تحقیق سے رجوع فرمایا ہے پسندی، بے نقشی اور انصاف کا ثبوت دیا۔ ”فتاویٰ اشرفیہ“ کے نام سے بھی مختلف فقہی مسائل پر تین حصے الگ شائع ہوئے۔ عورتوں کو اسلامی آداب و احکام سے واقف کرنے کے لیے ”بہشتی زیور“ مرتب کی جسے قبول عام حاصل ہوا اور ہر مسلمان گھر کی زینت بنا۔ ان کے علاوہ مختلف فقہی اور جدید مسائل پر مستقل رسائل تصنیف فرمائے۔ شرعی احکام کے حکم و مصانع پر ”المصالح العقلیہ للاحکام النقلیہ“ عظیٰ شہہات اور جدید ذہن کے اشکالات کے جواب ”الانتباہات المفيدة عن الشبهات الجديدة او اشرف الجواب میں دیا۔

ان کے علاوہ اسلامی تعلیمات کی تشریح و توضیح اور اصلاح پر ”تعلیم الدین“ - ”خیۃ المسلمين“ - اصلاح الرسم - اصلاح امت، اصلاح انقلاب، حقوق و فرائض، صفائی معاملات اور احکام اسلام وغیرہ کتب مرتب کیں۔

حدیث اور تصوف میں حضرت تھانویؒ کا مقام و مرتبہ:

موضوع زیر بحث کا تعلق چونکہ حدیث اور تصوف ہر دو شعبوں سے ہے اور احادیث تصوف کے حوالے سے جو علمی خدمت آپ نے سراجام دی ہے وہ ان شعبوں میں کامل رسوخ اور مہارت کے بغیر ممکن نہ تھی اس لیے ان تحقیقات کے تعارف سے قبل ان ہر دو میدانوں میں آپ کے علمی مرتبہ و مقام سے بھی واقفیت ضروری ہے۔

حضرت تھانویؒ کو دیگر علوم کی طرح حدیث نبوی سے بھی خصوصی شغف اور مناسبت حاصل تھی۔ آپ کو علم حدیث میں سند ملک محمود دیوبندیؒ، مولانا یعقوب نانوتویؒ اور مولانا محمود الحسنؒ سے حاصل تھی۔ ملک محمودؒ اور مولانا یعقوبؒ نے شاہ عبدالغنیؒ سے اور مولانا محمود الحسنؒ نے مولانا محمد قاسمؒ سے احادیث کا درس لیا تھا۔ آپ کو قاری عبد الرحمن پانی پتیؒ اور مولانا فضل الرحمنؒ مرحوم مراد آبادی سے بھی سند حدیث حاصل تھی۔ (۱۲) پندرہ برس تک آپ نے مدرسہ جامع العلوم کانپور میں باقاعدہ درس حدیث دیا جب کہ قیام تھا نہ یہ بھوون کے دوران باقاعدہ درس کا سلسلہ منقطع ہو گیا، مصر کے نامور عالم و محقق علامہ زاہد الکوثریؒ نے بذریعہ خط آپ سے حدیث کی سند حاصل کی۔

علم حدیث میں مہارت پر آپ کی تصنیف کے علاوہ موازن، رسائل، ملفوظات و فتاویٰ بھی گواہ

ہیں۔ جن میں بے شمار احادیث کے حوالے موجود ہیں اور شرح مشکلات ، دقيق مطالب کی توضیح اور نفیں نکات و لطائف پر مشتمل ہیں۔ بقول سید سلیمان ندوی بالخصوص ان کے مواضع میں بھل حدیثوں کے حوالے اور اکثر احادیث کے بعینہ الفاظ مع ان کی تجزیجات اور کتابوں کے حوالے اس کثرت سے ہیں کہ ان کو دیکھ کر کسی انصاف پسند کو ان کے حافظ الحدیث ہونے میں شبہ نہیں ہو سکتا۔^(۱۵) اس فن میں آپ کی مہارت ہی کی بناء پر مولانا ظفر احمد عثمانی ”نے اعلاء السنن“ کے مقدمہ میں آپ کے لیے ”الحافظ الثقر الثبت“ کے الفاظ استعمال کئے ہیں۔^(۱۶)

مولانا ظفر احمد عثمانی ”کے اندازے کے مطابق حضرت تھانویؒ کے مواضع و رسائل میں تقریباً پانچ ہزار احادیث موجود ہیں جن کی شرح کر کے امت کو تبلیغ کی گئی ہے۔^(۱۷)

فن سلوک و تصوف کی تجدید کی غرض سے آپ نے ذخیرہ احادیث سے اس فن سے متعلق منتشر احادیث کیجا کر کے ان سے مسائل اخذ کئے اور اسکے ایک بڑے حصے پر روایتی اور درایتی پہلوؤں سے بحث و تحقیق کی۔ (ان کتب کا تفصیلی تعارف آگے آ رہا ہے)۔ آپ نے فقہ حنفی پر نصوص سنت سے انحراف اور قیاس کے غلبہ پر مبنی اعتراضات کے ازالہ اور دین کے اصل مراجع کی طرف اہل علم کو متوجہ کرنے کے لیے ان احادیث کو جو فقہ حنفی کے جزئیات سے متعلق تھیں جمع کرنے کا کام شروع کیا اور احیاء السنن کے نام سے ایک مجموعہ مرتب فرمایا اور اس کی ترتیب ابواب فہریہ پر رکھی مگر اس کا مسودہ ضائع ہو گیا، بعد ازاں ابواب الصلة تک احادیث جمع کر کے ایک کتاب ”جامع الأثار“ اور اس کا ضمیمه ”تابع الأثار“ تحریر فرمایا جو دراصل ”احیاء السنن“ ہی کا نقش ثانی ہے پھر دوبارہ احیاء السنن کے نام سے دلائل حدیث کے استیعاب کے لیے اپنی زیر نگرانی یہ خدمت بعض علماء کے سپرد فرمائی۔ اس طرح ابواب الحج تک کام مکمل ہو کر احیاء السنن کے نام سے طبع ہوا بعض وجوہ کی بناء پر آپ نے اپنی زیر نگرانی مولانا ظفر احمد عثمانی ”سے احیاء السنن پر نظر ثانی“ کردا کر استدرآک الحسن کے نام سے ایک کتاب لکھوائی اور پھر احیاء السنن ہی کو اعلاء السنن کا جامہ پہنا کر تمام فقہی ابواب پر احادیث کی تدوین مولانا ظفر احمد عثمانی ”سے کروائی۔ یہ کتاب بیس جلدیں میں مکمل ہوئی۔ جس کی پہلی آٹھ جلدیں آپ کی اصلاح اور نظر ثانی کے ساتھ مرتب ہوئیں اور بقیہ جلدیں کے بھی اہم اور مشکل مقامات سے متعلق آپ نے اپنی قیمتی افادات الماء کروائے^(۱۸) جن کے حوالے جگہ جگہ کتاب میں دیے گئے ہیں کتاب کے اصلی اور بنیادی موضوعات کی تکمیل حضرت تھانویؒ کی حیات ہی میں ہو چکی تھی جس پر خود آپ نے اپنے ان تاثرات کا اظہار فرمایا کہ:

”اگر خانقاہ امدادیہ میں صرف یہی کام انجام پایا ہوتا تو اس کے فخر و فضل کے لیے کافی تھا کہ یہ کام اپنی نوعیت کے اعتبار سے بینظیر ہے۔^(۱۹) یہ کتاب ۲۱ جلدوں میں طبع ہو چکی ہے۔ اعلاء السنن میں صرف احناف کے دلائل حدیثیہ ہی کا استیعاب نہیں بلکہ حواشی میں جملہ احادیث کے استیعاب کی کوشش کی گئی ہے اور پھر محمد شانہ اور فقیہانہ اصولوں کی روشنی میں جملہ احادیث پر کلام کیا گیا ہے اس کتاب کی تعریف میں عرب و عجم کے بڑے بڑے علماء رطب اللسان ہیں۔^(۲۰)

حدیث کی ان خدمات کے علاوہ آپ کی دیگر تصنیفیں میں سے ”المسک الزکی“ ہے جو آپ کے درس ترمذی کے افادات پر مشتمل ہے۔ جسے آپ کے شاگردوں نے اردو میں مرتب کیا۔ اس کا تتمہ ”الثواب العلی“ کے نام سے خود آپ کے قلم سے ترمذی کی مشہور و مقبول احادیث کے عربی حواشی کی صورت میں تحریر ہو کر طبع ہوا۔ موطا امام مالک کے کچھ درسی افادات بھی ”فوانید موطا امام مالک“ کے نام سے قلمبند ہوئے۔

ذخیرہ احادیث پر آپ کی وسعت نظر اور وقت فہم کا اندازہ آپ کی دیگر تصنیفیں سے بھی ہوتا ہے جن میں بعض احادیث کی عمدہ شرح و تحقیق کی گئی ہے۔ مثلاً ”مؤخرة الطعون عن مقدمة ابن خلدون“ میں مہدی کے متعلق وارد شدہ احادیث کی تحقیق اور منکرین مہدی کی تردید ہے۔ رسالہ ”عبور البراری فی سور الزراری“ میں اطفال مشرکین سے متعلق تحقیق پر تقریباً تو احادیث کی شرح کی گئی ہے۔ ”حقوق المعلم والمتعلم“ میں ۳۵ احادیث کی تشرع و توضیح ہے اس کے علاوہ متعدد رسائل کسی نہ کسی حدیث کی محققانہ شرح پر مشتمل ہیں۔ مثلاً ”شک اور توسل کی تمیز و تحقیق پر الادراک والتوصل الى حقيقة الاشراك والتوصل“ کے نام سے ایک رسالہ ایک حدیث کی عمدہ شرح پر مشتمل ہے۔ ”الحصخصه فی حکم الوسوسته“ کی حقیقت پر عربی میں ایک حدیث کی شرح پر مشتمل رسالہ ہے۔ رسالہ ”الارشاد الى مسئلله الاستعداد“ میں ایک حدیث کی شرح کی گئی ہے۔ ”النهر للمؤمن بالدهر“ میں حدیث ”ان الله هو الدهر“ کی تحقیق و تشرع کی گئی ہے۔ ”التحریض على صالح التعریض“ بھی ایک حدیث کی محققانہ شرح پر مشتمل رسالہ ہے۔

آپ نے مختلف موضوعات پر احادیث کے مجموعے بھی مرتب کئے مثلاً عربی دعاوں کا مجموعہ جو مناجات مقبول کے نام سے معروف ہے۔ حضور ﷺ اور خلفاء راشدین کے خطبات کا احادیث صحیح سے انتخاب ”الخطب المأثورة من الآثار المشهورة“ کے نام سے کیا اور عربی میں جمعہ و عیدین کے علاوہ نکاح و استقاء کے پچاس خطبے ”خطبات الأحكام لجمعيات العام“ کے عنوان سے مرتب کئے جو

احادیث سے ماخوذ ہیں۔

حضرت تھانویؒ کو علوم و فنون کے تقریباً تمام شعبوں میں کمال و امتیاز حاصل تھا۔ مگر آپ کے علمی و فکری کاموں کا مرکزی نقطہ تجدید تصوف ہے جس کے ذریعے آپ نے تزکیہ نفوں اور اصلاح معاشرت کا اہم فریضہ سر انجام دیا۔ سید سلیمان ندویؒ کے نزدیک آپ نے تمام فضائل و کمالات اور علوم و فنون کو صرف فن تصوف ہی کی اصلاح و تکمیل اور اسی کی خدمت میں لگا دیا تھا۔ وہ اس دور میں اس فن کی صورت حال اور آپ کے خصوصی کمالات و امتیازات کا اظہار کرتے ہوئے فرماتے ہیں۔

”یہ کہنا گویا صحیح ہے کہ آپ کو تمام دوسرے علمی اور عملی کمالات صرف اس لیے دیے گئے تھے کہ اس فن کی تجدید ہو جو دنیا میں کس پرسی کی حالت میں اور ہندوستان میں بہ حالت غربت تھا۔ جس کی حقیقت پر تہ بہ تہ پر دے پڑ گئے تھے اور جس کی تابانی پر بدعتات کی ظلمت غالب آگئی تھی، اور جو خود دکاندار صوفیوں کے ہاتھوں دنیاداری اور کسب معاش کے فنون میں سے ایک فن کی حیثیت میں آگیا تھا اور جہاں اس کا وجود تھا وہ یا محض اور چند فلسفیانہ خیالات کا مجموعہ ہو کر رہ گیا تھا یا اور اراد و وظائف کے نصاب کا سلف صالحین نے اس فن کے جو ابواب و مسائل مفتخر کر کے لکھے تھے وہ بالکل فراموش ہو چکے تھے اور خصوصیت کے ساتھ سلوک کی حقیقت اور غایت بالکل ہی چھب گئی تھی اور جہاں کسی قدر اس کا نام و نشان تھا و ہاں علم میں وحدت الوجود یا وحدت الشہود کی ناقابل افہام و تفہیم بلکہ ناقص تعبیر پر اور اعمال میں صرف ذکر و فکر و مراقبہ کے چند اصول پر پوری پوری قناعت تھی۔ بدعتات نے دین کا نام اور رسوم نے سلوک و تصوف کی جگہ حاصل کر لی تھی۔ طریقت و شریعت کو دو مقابل حریف شہرا کر ان میں ایک دوسرے کو گرانے کی کوشش کی جا رہی تھی، عام صوفیوں کی زبانوں پر چند جاہلانہ فقرے اور چند مبتدعانہ اصول و اعمال رہ گئے تھے جن کو طریقت کا نام بخشا تھا۔ سید صاحب تعلیم کرتے ہیں کہ اس دور میں جا بجا صالح بزرگوں کے سلسلے قائم تھے مگر یہ کام محدود حلقوں میں تھا۔ اشخاص کی تلقین و ہدایت تو ہو رہی تھی۔ مگر تدوین فن، تربیت اصول، تحقیق مسائل، تالیف رسائل اور اصل سلوک کے مضامین کو کتاب و سنت کی اور سلف صالحین اور اولیائے کاملین کی تشرع و توضیح سے ملا کر دیکھنے کے کام کہیں نہیں ہو رہے تھے..... نہ صالحین کی ظاہری و باطنی تربیت کی کوئی ایسی درسگاہ تھی جس میں راہ (طریقت) کی مشکلات کو علمی و فنی طریقے سے بتایا او رسکھایا جاتا ہو اور نہ کہیں کوئی ایسی مند پچھی تھی جہاں شریعت و طریقت کے مسائل پہلو بہ پہلو بیان ہوتے ہوں۔ جہاں تفسیر و فقہ و حدیث کے ساتھ امراض قلب کے علاج کے نئے بھی بتائے جاتے ہوں جو کتاب و سنت میں موجود ہیں۔ اللہ تعالیٰ نے اس صدی میں اس کام کے لیے حضرت حکیم الامت

مجدد ملت علیہ الرحمہ کا انتخاب فرمایا اور وہ کام ان سے لیا گیا تھا جو چند صدیوں سے معطل پڑا ہوا تھا۔^(۲۲)

حضرت تھانویؒ کے متعلق ان کے شیخ حاجی امداد اللہ مہاجرؒ کی نے تفسیر قرآن اور تصوف سے خصوصی مناسبت کی پیشگوئی فرمائی تھی^(۲۳) اس فن سے آپ کی غیر معمولی دلچسپی اور خصوصی مناسبت کا اندازہ آپ کی ان تجدیدی مساعی سے بخوبی ہو سکتا ہے جن کے ذریعے آپ نے تصوف کو ہر قسم کے اضافوں اور آمیزشوں سے پاک کر کے سلف صالحین کے رنگ میں پیش کیا اور اس کے ذریعے اسلامی احکام کی ترویج اور انکے اتباع کی حقیقی روح بیدار کرنے کی کوشش کی۔ آپ نے خود ایک مرتبہ اعتراف فرمایا کہ ”طریق بالکل مردہ ہو چکا تھا، لوگ بے حد غلطیوں میں بنتا تھے بھگا اللہ اب سو برس تک تو تجدید کی ضرورت نہیں رہی۔^(۲۴)

حضرت تھانویؒ کا یہ بہت بڑا کارنامہ ہے کہ آپ نے قرآن و سنت کے دلائل سے تصوف کو مؤید کر کے اس سے متعلق بدگمانیوں اور غلط فہمیوں کا ازالہ فرمایا اور مسلمانوں کے ہاں مردوج فسفیانہ تصوف اور مبتدی عیانہ سلوک کے برعکس حقیقی و اسلامی تصوف و سلوک کو نمایاں کیا۔ آپ نے اپنی تحریروں کے ذریعے تصوف کی ضرورت و اہمیت اور حقیقت و اصلیت کو واضح کیا۔ اور بتالیا کہ تصوف شریعت ہی کا اہم جزو ہے کیونکہ شریعت احکام تکلیفیہ کے مجموعہ کا نام ہے جو اعمال ظاہری و باطنی پر مشتمل ہے اور معتقدین میں لفظ فقه اس کا متراff سمجھا جاتا تھا جیسے امام ابوحنیفہ سے فقه کی یہ تعریف منقول ہے۔ ”معرفة النفس مالها وماعليها“ (نفس کا اپنے حقوق و فرائض سے واقف ہونا) پھر متاخرین کی اصطلاح میں شریعت کے اس جزء کا نام ”فقہ“ ہو گیا جو اعمال ظاہرہ سے متعلق ہے اور دوسرے جزو کا نام ”تصوف“ پڑ گیا جو اعمال باطنی سے متعلق ہے۔ ان اعمال باطنی کے طریقوں کو طریقتوں کو طریقت کہتے ہیں۔^(۲۵) گویا آپ کے نزدیک دین میں ہی کے ظاہر و باطن کا نام شریعت و طریقت ہے اور ہم ہر دو ظاہری و باطنی اعمال سے متعلق فرائض و واجبات کے ادا کرنے کے مکلف ہیں۔ آپ نے واضح کیا کہ طریقت یعنی تصوف و سلوک یا بالفاظ دیگر تہذیب اخلاق و تزکیہ نفس دین ہی کا ایک اہم اور بنیادی رکن ہے۔ اس پر شریعت و سنت کے مطابق عمل کرنا ایک درجہ میں ہر مسلمان پر فرض و واجب ہے۔^(۲۶)

آپ نے صوفیاء معتقدین کی تحریروں میں اس فن کی حقیقت کو نمایاں کیا جن پر جاہل متصوفین اور مبتدیوں نے پردے ڈال رکھے تھے اور واضح کیا کہ صوفیائے غیر تحقیقیں کے احوال و اعمال کو سند بنا

کر اس فن پر اعتراض و تنقید اصل فن سے ناداقیت کی دلیل ہے۔ آپ کے نزدیک احکام الہی کی باخلاص تمام تعمیل و تکمیل کا نام طریقت ہے۔ احوال و مقامات، مجاهدات، ریاضات، لطائف و دوائر نہ مقصود ہیں نہ مطلوب البتہ حصول مقدمہ کے لیے ایک درجہ میں معاون و معین ہو سکتے ہیں۔

آپ نے اس خالص تصوف اور ایک روشنی میں وضع کردہ اصلاح باطن کے اصولوں کے مطابق ہزاروں انسانوں کی اصلاح و تربیت کر کے ان کی زندگی میں دینی انقلاب پیدا کیا۔ آپ کی تربیت گاہ کا نقشہ کھیتے ہوئے آپ کے ایک مترشد لکھتے ہیں:-

”حضرت کی تربیت گاہ باطن میں نہ کیفیات و ذوقیات تھیں نہ وجود و حال اور نہ رسم
مراقبے تھے نہ مجہدے بس اہتمام تھا تو شریعت کے احکامات کی بجا آوری کا تھا، دھن تھی
تو اپنے ہر انداز زندگی میں اپنے محبوب نبی ﷺ کے ہر انداز زندگی کی اتباع کی تھی۔ فقر
تھی تو نفس و شیطان کے مکائد سے بچنے کی تھی اور تاکید تھی تو صرف یہ تھی کہ اپنے ظاہر
کو بھی پاک صاف رکھو اور اپنے باطن کو بھی طاہر و طیب۔“ (۲۷)

حقوق العباد کی ادائیگی پر زور دیتے ہوئے فرماتے کہ ”ان میں ذرہ برابر بھی کوتاہی کرو گے تو
تعلق مع اللہ کی تم کو ہوا تک نہ لگے گی، چاہے عمر بھر ہی کیوں نہ مر جوہ رسمی تصوف کے مجہد بنو
نوافل اور وظائف میں سر مارو، خدا کی مخلوق کو ناراض کرتے ہوئے بھی خدا کو راضی کر لو گے؟“ (۲۸)

علمی سطح پر آپ نے اس فن کی جو خدمت سرانجام دی اس کا اندازہ آپ کی عالمانہ و محققانہ
تصانیف سے بخوبی ہوتا ہے۔ ان میں سے قصدالسیبل، مسائل السلوک، التکشیف بمهمات
التصوف، التشرف، کلید مشتوی تربیت السالک، حقیقت الطریقہ کو خصوصی شهرت حاصل ہے ان
کتب میں فن تصوف کے اصول، شریعت کے اسرار، اتباع سنت کے رموز، حقائق و معارف، امراض
قلب کے نسخ، رد شبہات، دفع شکوک اور شریعت و طریقت کے مسائل پہلو بہ پہلو بیان کئے گئے
ہیں، اس موضوع کے قیمتی جواہر ریزے آپ کی دیگر موضوعات پر تصانیف میں بھی منتشر ہیں۔

احادیث تصوف کی تدوین و تحقیق..... حضرت تھانویؒ کی عظیم علمی خدمت:

حضرت تھانویؒ کے علم و فضل کی اہم یاد گار احادیث تصوف کی تحقیق و تدوین ہے۔ اس موضوع
پر ہمارے ناقص علم کے مطابق کوئی جامع اور محقق مجموعہ مرتب نہیں ہو سکا۔ آپ کا یہ علمی کارنامہ نہ
صرف خدمت حدیث کے حوالے سے ایک امتیازی اور وقیع کوشش اور فن حدیث میں ایک اہم باب کا
اضافہ ہے، بلکہ یہ تحقیقی کاوش تجدید تصوف کے حوالے سے بھی ایک نمایاں خدمت اور علمی کارنامہ ہے

جسے آپ نے قرآن و حدیث کے وسیع اور عین مطالعہ، تصوف سے گھری متناسب، محقق علماء و صوفیاء کی تعلیم و تربیت اور فطری ذہانت و قابلیت کے زیر اثر انجام دیا ہے۔ حضرت تھانویؒ نے اولاً ان احادیث کو جمع کیا جو کتب و کلام صوفیہ میں موجود ہیں اور جنہیں صوفیہ نے اپنے مسلک اور انکار کی تائید میں نقل کیا ہے، نیز وہ احادیث بھی آپ نے جمع کیں جو صوفیانہ حلقوں میں تو معروف نہیں تاہم ان سے تصوف سے متعلق کسی نہ کسی مسئلہ پر استدلال کیا جاسکتا ہے، بعدازماں ان احادیث کی تحریج کے ذریعہ آپ نے ان کی استنادی حیثیت اور مأخذ کی نشاندہی کی ہے۔ آپ نے بعض اقوال صوفیاء کی بھی تحقیق و توضیح کی ہے جو احادیث کے عنوان سے معروف ہیں۔ ان حدیث کے ایک بڑے حصے کے متعلق آپ نے ناقدین حدیث کی آراء ذکر کر کے ان پر بحث کی ہے۔ ثبوت ضعف اور وضع کے باوجود اگر وہ احادیث محل استدلال نہیں بن سکتیں۔ تو ان کے متعلق اپنے نقطہ نظر کی دلائل سے وضاحت کی ہے۔ آپ کا اصل کام محض جمع و تدوین اور ضعیف و موضوع کی نشاندہی تک محدود نہیں بلکہ تحقیق تصوف و سلوک کا احادیث سے اثبات اور جاہلانہ تصوف کی تردید ہے۔ آپ اس تصور کی نفی کرتے ہیں کہ حدیثوں میں تصوف نہیں آپ کے نزدیک وہ حدیث ہی نہیں جس میں تصوف نہیں۔^(۲۹) (کیونکہ تصوف آپ کے نزدیک تغیر ظاہر و باطن کا نام ہے) آپ نے ان تحقیقات کے ذریعے اس اعتراض کو بھی دور کر دیا ہے کہ علماء سلوک کے ہاں سب ضعیف اور موضوع روایات ہیں اور یہ کہ فن سلوک کے مسائل احادیث نبوی سے ثابت نہیں۔ اگرچہ بعض علماء و محدثین نے اس موضوع کی طرف کچھ توجہ کی ہے، مگر حضرت تھانویؒ نے مستقل طور پر احادیث کی تدوین و تحقیق کے ذریعہ اس خدمت کو انجام دیا ہے اس موضوع پر آپ کا اصل کام آپ کی دو تصانیف "حقیقة الطريقة من السنۃ الانیقه"^(۳۰) اور "التشریف بمعرفة احادیث التصوف"^(۳۱) میں موجود ہے جن میں آپ نے تصوف و سلوک کو ایک محدث اور فقیہ کی حیثیت سے پرکھا ہے اور احادیث کا عارفانہ جائزہ ایک صوفی کی نظر سے کیا ہے۔

اس موضوع پر آپ کی خدمات کے تفصیلی تعارف سے قبل ضروری معلوم ہوتا ہے کہ صوفیانہ ادب میں موجود احادیث اور ان کی صحت کے متعلق اہل علم کے نقد و نظر اور انکی تحقیقات کا جائزہ لیا جائے تاکہ موضوع کے تعارف اور تقابلی جائزہ سے حضرت تھانویؒ کے علمی کام کی جامعیت، تدریج و قیمت اور امتیازی حیثیت واضح ہو سکے۔

صوفیانہ ادب میں احادیث اور ان پر نقد و نظر:

صوفیانہ ادب سے مراد صوفیہ کی وہ تصانیف، موانع، مفہومات و مکتبات ہیں جن میں صوفیانہ مسلک اور اس سے متعلق احوال، روایات و مسائل کی تفصیل ہے۔ اس کا ایک اہم حصہ وہ احادیث ہیں جنہیں صوفیہ نے اپنے صوفیانہ مسلک کی اساس قرار دیتے ہوئے ان سے بحث و استدلال کیا ہے یا اصلاح باطن و تزکیہ نفوس سے متعلق احادیث میں مثلاً زہد و رقاق، نعمت دنیا، ترغیب و ترهیب اور اوراد و اذکار وغیرہ۔ ان موضوعات کی اہمیت کی بناء پر علماء متقدمین نے مستقل کتابیں بھی تصنیف کی ہیں جن میں متعلقہ احادیث کا اچھا خاصاً ذخیرہ جمع کیا گیا ہے۔ مگر وہ خاص فن تصوف سے متعلق نہیں ہیں۔ البتہ صوفیانہ ادب میں یہ احادیث منتشر ہیں۔

صوفیانہ ادب کی مشہور اور بہترین نمائندہ کتب میں سے شیخ حارث حابسی م ۲۲۳ھ کی "الرعاية في الأخلاق والزهد" ابونصر السراج م ۳۷۸ھ کی کتاب المتع، شیخ ابویکبر کلاباذی م ۳۸۰ھ کی "العرف لمذهب اهل التصوف" ابوطالب مکی م ۳۸۶ھ کی "قوت القلوب" ابوعبد الرحمن السلمی م ۳۹۲ھ کی طبقات الصوفیة، ابوالنعم الاصبهانی م ۳۹۰ھ کی "حلیۃ الاولیاء" ابوالقاسم القشیری م ۳۹۵ھ کی "الرسالة القشیرية" شیخ علی ہجویری م ۴۷۰ھ کی "کشف المعحوب" امام غزالی م ۵۰۵ھ کی "احیاء العلوم" (جو قرآن و سنت کی روشنی میں اصلاح و تربیت اور تعلیم و تبلیغ پر شہرہ آفاق تصنیف ہے)۔ شیخ محمد بن طاہر المقدسی م ۷۵۰ھ کی "صفوة التصوف" شیخ عبدالقار جیلانی م ۶۲۰ھ کی "غنية الطالبين" شیخ شہاب الدین سہروردی م ۶۳۲ھ کی "عوارف المعارف" ابن عربی م ۶۳۸ھ کی "الفتوحات المکیۃ" شیخ نظام الدین اولیاء م ۶۳۵ھ کی "فوائد الفواد" اور شیخ فرید الدین گنج شکر م ۶۷۰ھ کی "فوائد السالکین" اور مولانا روم م ۷۲۶ھ کی مشوی معنوی" قابل ذکر ہیں۔^(۳۲) ان کتابوں میں تصوف کے اسرار و رموز اور علوم و معارف سے بحث ہے اور احادیث کا ذکر ان میں ضمیماً آیا ہے البتہ "احیاء العلوم" میں احادیث کا بڑا ذخیرہ موجود ہے۔ مشہور صوفی علامہ ابن الہی جرہ مالکی اندر ۶۹۵ھ کی کتاب "بہجۃ النفوس" جو کہ "مختصر البخاری" کی شرح ہے اس میں انہوں نے احادیث بخاری کی شرح میں مسائل سلک و تصوف اور مسائل اخلاق و آداب کا بھی اتنباط کیا ہے۔ ابن حجر نے فتح الباری میں جا بجا اس کے حوالے دیے ہیں۔ کتاب کے مقدمہ سے معلوم ہوتا ہے کہ اکیل میں سو احادیث کی شرح کی گئی تھی۔^(۳۳)

صوفیانہ ادب سے متعلق ایک اہم خدمت ان احادیث کی تحریک و تحقیق ہے جو کتب صوفیہ میں

منقول ہیں اگرچہ اس نوعیت کا مستقل کام جو پورے صوفیانہ ادب کا احاطہ کرتا ہو ہمارے علم میں نہیں البتہ مختلف اہل علم نے جزوی طور پر اسے موضوع تحقیق بنایا ہے، مثلاً حافظ زین الدین عراقی[ؑ] نے المفہی عن حمل الاسفار فی الاسفار کے نام سے احیاء العلوم کی احادیث کی تحریک کی اور ان کے راویوں اور احادیث کے درجات کی تعین کی ہے مگر کئی احادیث کے متعلق انہیں بھی یہ لکھنا پڑا۔ «لم اجد لها استناداً». علامہ مرتفع زبیدی[ؓ] نے بھی ”اتحاف السادة المتنقين بشرح احیاء علوم الدین“ میں ان احادیث کی تحریک کر کے ان پر محدثانہ کلام کیا ہے ۔

ذخیرہ احادیث میں سے موضوع احادیث کی تحقیق پر محدثین کی تصانیف میں بہت سی احادیث ایسی ہیں جو کتب صوفیہ میں پائی جاتی ہیں ان کتب موضوعات میں سے ابن الجوزی[ؓ] کی ”العلل المتناهیة فی الاخبار الواهية“ اور ”الموضوعات الكبرى“ سیوطی کی ”اللالی المصنوعة فی الاحادیث الموضوعة“، ملا علی القاری[ؓ] کی ”الموضوعات الكبير“ قاضی شوکانی[ؓ] کی ”الفوائد المجموعۃ فی الاحادیث الموضوعة“، علامہ طاہر پٹی[ؓ] کی تذکرۃ الموضوعات اور ابن عراق[ؓ] کی اس موضوع پر جامع تصنیف ”تذکرۃ الشریعة المرفوقة عن الاحادیث الشنیعة الموضوعة“ قابل ذکر ہیں جن میں ضعیف اور موضوع احادیث کی نشاندہی کی گئی ہے ۔

كتب الاحادیث المشتہرة میں بھی (جو کہ ان احادیث کی تحقیق پر مشتمل ہیں جو لوگوں میں مشہور اور زبان زد عالم ہیں مگر ان کی سندوں کا علم نہیں ہوتا) اس قسم کی کچھ احادیث کی تحریک مل جاتی ہے جو صوفیانہ حلقوں میں مشہور ہیں اس موضوع پر زرشی[ؓ] کی ”التذکرة فی الاحادیث المشتہرة“ ابن ججر کی ”اللالی المنشورة فی الاحادیث المشهورۃ“ کے علاوہ شمس الدین سخاوی[ؓ] کی ”المقاصد الحسنة فی الاحادیث المشتہرة علی الالسنۃ“ زیادہ مشہور ہیں ۔

مثنوی مولانا روم[ؒ] جو بربان فارسی شاعرانہ اسلوب میں صوفیانہ ادب کا اہم مأخذ ہے ایک ایرانی فاضل بدیع الزمان فردوز انفر مرحم سابق استاد دانشگاہ تهران نے مثنوی کی تمام احادیث کی ”احادیث مثنوی“ کے عنوان سے عمدہ تحریک کی ہے۔^(۲۲)

احادیث تصوف کی تدوین و تحقیق پر سب سے جامع کام ہمارے مددوح حکیم الامت حضرت تھانوی[ؓ] کا ہے جس کی تفصیل آئندہ سطور میں آرہی ہے۔

اس حقیقت سے انکار ممکن نہیں کہ صوفیانہ ادب جو کہ مختلف تصانیف، ملغوظات اور مکتوبات پر مشتمل ہے۔ ضعیف اور موضوع احادیث سے خالی نہیں اور اس کا بنیادی سبب یہ ہے کہ نقد حدیث

صوفیہ کا موضوع نہیں رہا، احادیث کی تحقیق راویوں کی چھان میں اور جرح و تعدیل ایک مستقل فن ہے اور صوفیہ کو اصلاح نفس و تربیت باطن میں انہاک کی بناء پر اس سے مناسبت نہ تھی اس لیے احادیث کی نقل و روایت کے معاملے میں اسناد کی جواہیت محدثین کے ہاں مسلم ہے صوفیہ اس پر خاص توجہ نہ دے سکے بلکہ بعض اپنی سادہ ولی اور طبیعت کی پاکیزگی کی بناء پر جرح و تعدیل کو غیبت سے تعبیر کرنے لگے جیسا کہ ابو حاتم رازیؑ کو مشہور صوفی یوسف بن حسینؑ نے الجرح و التعدیل پڑھاتے دیکھا تو کہا۔ یہ وہ لوگ ہیں جو سو یا دو سال پہلے جنت میں داخل ہو چکے ہیں اور تم ان کا ذکر کر کے ان کی غیبت کرتے ہو۔^(۳۵)

صوفیہ نے حسن ظن کی بناء پر بھی بہت سے احادیث کو اپنی کتابوں میں نقل کیا ہے جنہیں زناقدم نے وضع کیا ہے یا جاہل واعظوں نے۔ شاہ عبدالعزیز دہلویؑ صوفیہ کی بہبتد عجالۃ نافعہ میں اسی رائے کا اظہار کیا ہے۔^(۳۶)

جس کی بناء پر صوفیہ کے ہاں احادیث کی نقل و روایت میں صحت کا وہ معیار قائم نہ رہ سکا۔ جو محدثین کے ہاں قائم ہے ناقدین حدیث نے نقد حدیث کے اصولوں کی روشنی میں صوفیہ کی کتابوں میں موجود احادیث کا تجزیہ کیا اور ان پر سخت نقد و جرح کی۔ صوفیانہ طرز و اسلوب کی مشہور زمانہ "تصنیف" احیاء علوم الدینؑ میں امام غزالیؑ نے احادیث کا اچھا خاصا ذخیرہ نقل کیا ہے مگر وہ اپنی تمام تر خوبیوں کے باوجود ضعیف اور موضوع احادیث کی بناء پر تقدیم کا نشانہ بنی اہن جوزیؑ نے امام غزالیؑ کے حدیث سے عدم اشتعال کی بناء پر اسے باطل احادیث سے مملو قرار دیا۔^(۳۷) ابن تیمیہؓ کے نزدیک اس میں مشائخ و صوفیہ کا بہت سا کلام کتاب و سنت کے مطابق ہے اور اس کا اکثر حصہ قابل قبول ہے مگر اس میں بہت سی ضعیف بلکہ موضوع روایات بھی موجود ہیں۔^(۳۸) تلقی الدین سکلیؑ نے غزالیؑ کی بے سند احادیث پر ایک مستقل فصل قائم کی ہے جو تقریباً ایک سو دو صفحات پر محیط ہے^(۳۹) مگر بعد کے محدثین مثلاً حافظ زین الدین عراقیؑ اور علامہ مرتفعی زیدیؑ نے اپنی تخاریخ کے ذریلے ان کی تعداد کو کافی حد تک کم کر دیا ہے۔ تصوف پر ابوطالبؑ کی "وقت القلوب" میں بھی خطیب بغدادیؑ، ابن جوزیؑ اور ملا علی قاریؑ وغیرہ محدثین نے موضوعات کی نشاندہی کی ہے۔^(۴۰)

مشہور صوفی اور محدث ابویسم اصبهانیؑ کی "حلیۃ الاولیاء" کے متعلق بھی محدثین کی یہ رائے ہے کہ اس میں بکثرت موضوع روایات درج ہیں۔ ان کے علاوہ دیگر مشہور کتب تصوف صفوۃ التصوف، عوارف المعارف، بہجهۃ الاسرار، کشف المحجوب وغیرہ میں بھی ضعیف اور موضوع روایات ملتی

ہیں۔

یہاں اس کی وضاحت ضروری ہے کہ ناقدین حدیث میں سے ابن جوزیٰ اور ابن تیمیہ "نقد حدیث" میں تشدد ہونے کی حیثیت سے بھی معروف ہے بالخصوص اول الذکر نے تو بہت سی صحیح احادیث کو بھی موضوع قرار دے دیا ہے۔^(۲) اس کے ساتھ ساتھ نقد تصوف میں بھی انہوں نے اپنے قلم کو خوب استعمال کیا ہے اپنی تصانیف میں صوفیاء پر نقد و جرح کے ساتھ ساتھ ان کی نقل کردہ کئی ایک روایات کو کمزور اور موضوع بتلایا ہے اس لیے ان روایات کے نقد و میزان میں ان کی آراء سے استفادہ تو کیا جاسکتا ہے مگر ان پر کلی اعتقاد نہیں کیا جاسکتا ہے۔

عجیب بات یہ ہے کہ خود بڑے بڑے محدثین وعظ و فیحست، اصلاح باطن اور فضائل و رذائل کے موضوع پر نقل کردہ احادیث کے بارے میں صحت کا اعلیٰ معیار قائم نہیں رکھ سکے۔ (جو کہ صوفیانہ ادب کا اہم حصہ ہیں) مثلاً ابن جوزیٰ نے نقد حدیث میں اپنے تشدد کے باوجود اپنی تصانیف "تبیس ابلیس"، "ذم الہوی"، "البصیرہ" اور "المولد الابی" وغیرہ میں بکثرت ضعیف موضوع اور مفرک احادیث نقل کر دی ہیں۔

"بھی" علم حدیث کے مشہور ناقد ہیں مگر ان کی کتاب "الکبانر" میں ضعیف احادیث موجود ہیں۔ نوویٰ جو کہ حدیث کے معاملہ میں بہت محتاط واقع ہوئے ہیں اور عموماً ضعیف اور موضوع احادیث کو بغیر تنبیہ ذکر نہیں کرتے مگر ان کی کتاب "الاذکار" میں بھی ضعیف احادیث موجود ہیں۔ سیوطیٰ بھی احادیث کے معاملہ میں تسلیل مشہور ہیں، ان کی تصانیف بالخصوص "الخصاص الکبریٰ" اور "الجامع الصغیر" وغیرہ میں ہر قسم کی رطب و یا مس احادیث جمع ہیں اس سے اندازہ ہوتا ہے کہ ضعیف و موضوع احادیث کی نقل و روایت صرف حلقة صوفیہ تک محدود نہیں بلکہ خود ناقدین حدیث اور بڑے بڑے محدثین سے بھی بعض مخصوص موضوعات پر احادیث کے معاملے میں تسلیل ہوا ہے۔ احمد بن حنبل فرماتے ہیں۔

"اذا رويانا عن رسول الله ﷺ في الحلال والحرام وال السنن والاحكام تشدة نا في
الاسانيد و اذا رويانا عن النبي ﷺ في فضائل الاعمال وما لا يوضع حكمها ولا يرفعه
تساهلنا في الاسانيد."^(۳)

(جب ہم رسول ﷺ سے حلال و حرام اور سنن احکام سے متعلق احادیث روایت کرتے ہیں تو اسانید میں سخت رویہ اختیار کرتے ہیں اور جب فضائل اعمال میں اور ان امور سے

متعلق جن سے کوئی حکم وضع یا رفع نہیں ہوتا ، روایت کرتے ہیں تو ہم اسانید میں تاہل برتبے ہیں)

ابن الصلاح ” لکھتے ہیں :

”يجوز عند اهل الحديث وغيرهم التساهل في الاسانيد ورواية ماسوى الموضوع من انواع الاحاديث الضعيفة من غير اهتمام ببيان ضعفها فيما سوى صفات الله تعالى و احكام الشريعة من الحلال و الحرام وغيرهما ، وذاك كالمواعظ و القصص وفضائل الاعمال وسائر فنون الترغيب والترهيب وسائر مالا تعلق له بالاحكام والعقائد .“^(۳۳)

(محمدین وغیرہم کے نزدیک موضوع کے سوا احادیث ضعیفہ کے تمام انواع کی اسانید میں ضعف کے بیان میں عدم اهتمام جیسا تاہل جائز ہے لیکن صفات الہیہ اور حلال و حرام جیسے احکام شریعت میں تاہل جائز نہیں یہ تاہل مواعظ ، قصص اعمال ، ترغیب و تربیب کی تمام اقسام اور دیگر سب معالات جن کا تعلق عقائد سے نہیں ، میں جائز ہے)

اس باب میں خود محمدین کے تاہل کا نتیجہ اس شکل میں ظاہر ہوا کہ بعض زہاد نے ترغیب و تربیب اور زہد و درع سے متعلق احادیث گھٹرنے میں کوئی قباحت محسوس نہ کی اور کچھ ایسے واقعات بھی پیش آئے کہ خود اس قسم کے وضعیں نے حدیث گھٹرنے کا اعتراف کیا۔^(۳۴)

صوفیہ کے ہاں احادیث کی نقل و روایت میں تاہل سے تو انکار نہیں کہ وہ بعض اوقات دوسروں کی وضع کردہ روایات کو محض حسن ظن کی بناء پر قبول کر لیتے تھے اور اسی بناء پر محمدین نے بھی صوفیہ کی احادیث کو قبول کرنے میں اختیاط سے کام لیا ہے مگر یہ دعویٰ تسلیم کرنے میں تاہل ہے کہ انہوں نے خود احادیث وضع کی ہیں جب کہ ابن حجر[ؓ] نے بعض متصوفین کے متعلق یہ خیال ظاہر کیا ہے کہ وہ ترغیب و تربیب کے لیے احادیث گھٹنا مباح سمجھتے تھے۔^(۳۵)

صوفیہ کی طرف وضع حدیث کی یہ نسبت اس لیے بھی درست نہیں کہ اکابر صوفیہ میں سے جنہیں زہد و درع میں کمال اور طریقت میں رسوخ حاصل ہے کسی پر یہ الزام عائد نہیں کیا گیا۔، حلقة صوفیہ میں سے ذوالنون مصری[ؓ] اور ابو عبد الرحمن السعید[ؓ] اس حوالے سے مہتمم ہیں^(۳۶) مگر اس پر کوئی مستند شہادت موجود نہیں۔

احادیث تصوف پر حضرت تھانویؒ کی تصانیف:

تصوف و سلوک سے متعلق احادیث کی بڑی تعداد حضرت تھانویؒ کی تصانیف و موعظ میں موجود ہے مگر اس موضوع پر آپ کی مستقل دو تصانیف تاریخ حدیث و تصوف میں ایک اہم اضافہ ہیں۔ ان میں سے ایک ”الشرف بمعرفة احادیث التصوف“ اور وسری ”حقيقة الطريقة من السنة الائینة“ کے نام سے معروف ہے جو کہ حضرت تھانویؒ کی ایک اہم تصنیف ”التكشف عن مهمات التصوف“ کا اہم حصہ ہے، ان تصانیف سے آپ کا مقصد محض احادیث کی جمع و تدوین ہی نہیں بلکہ ان کا ایک محدث، فقیہ اور صوفی کی حیثیت سے عارفانہ، مجتهدانہ اور ناقدانہ جائزہ بھی ہے۔ حقیقت الطريقة کی تالیف سے آپ کا مقصد احادیث سے مسائل تصوف کو ثابت کرنا ہے۔ اور الشرف میں آپ نے اسی فن کے مسائل سے متعلق احادیث کی تخریج و تحقیق کی ہے۔ ان کا اسلوب و تعارف حسب ذیل ہے۔

(۱) الشرف بمعرفة احادیث التصوف:

یہ کتاب حدیث اور تصوف و احسان کا حسین امترانج ہے یہ ان احادیث کا جمود ہے جو صوفیہ کی تصانیف اور ان کے کلام میں وارد ہوئی ہے یا جن سے تصوف کے کسی مسئلہ پر استدلال کی جاسکتا ہے۔ اس کتاب میں ان احادیث کی تحقیق کے ساتھ ساتھ ان کی روشنی میں تصوف و سلوک کے متعدد مسائل مثلاً عبادات، اخلاق، آواب، مجاہدات، اشغال و اعمال اور اوراد و اذکار وغیرہ زیر بحث آئے ہیں۔ کتاب کی تہمید میں حضرت تھانویؒ نے اس کی تصنیف کی غرض و غایت یہ بتلائی ہے کہ یہ ان احادیث کی تحقیق ہے جو حضرات صوفیہ کی زبانوں پر یا ان کی تقریرات میں مشہور ہے اور ان کی کتابوں میں شائع ہوئی ہیں ایسی احادیث کو خشک اور متشدد حضرات موضوع قرار دیتے ہی ان کا یہ موضوع قرار دینا یا تو اس وجہ سے ہوتا ہے کہ ان احادیث کی سند معلوم نہیں ہوتی یا پھر ان کے مضمون کو مخالف شرع خیال کرتے ہیں۔^(۲۷) آپ نے روایتی اور درایتی پہلوؤں سے اس پر بحث کی ہے، ضعیف اور موضوع احادیث (وہ احادیث جو دراصل حدیث نہیں اور حدیث کے نام سے مشہور ہو گئی ہیں) ان کا بھی آپ نے محققانہ جائزہ لیا ہے اس کتاب کے اہم مأخذ صحاح ستہ کے علاوہ عرائی کی تخریج احیاء العلوم، سخاویؒ کی مقاصد حسنہ، سیوطیؒ کی جامع الصیغر، اور مناوی کی ”کنوزالحقائق“ ہیں مذکورہ کتب کے حوالوں کے ساتھ ساتھ آپ نے احادیث کے اصل مراجع اور بنیادی مأخذ کی بھی نشاندہی کی ہے۔

التشرف چار حصوں میں مشتمل ہے، پہلا حصہ احادیث احیاء العلوم سے متعلق ہے جس کے چار اجزاء میں عبارات نمبر ۲ عادات نمبر ۳ محبیات نمبر ۴ مہلکات۔ عادات کے ضمن میں کتاب العلم، کتاب الصلة، کتاب الزکوة کتاب الصوم، کتاب الحج، کتاب آداب القرآن، کتاب الاذکار و الدعوات کی احادیث درج کی گئی ہیں، عادات کے تحت کتاب آداب الاکل، کتاب النکاح، کتاب آداب الكسب والمعاش، کتاب الحلال والحرام، کتاب آداب الالفة کتاب آداب العزلة اور کتاب السماع سے متعلق احادیث مندرج ہیں۔ مہلکات کے تحت کتاب عجائب القلب، کتاب تهذیب النفس، کتاب علاج شہوت و بطن، کتاب آفات اللسان، کتاب مذمت غضب، کتب مذمت بخل، کتاب مذمت جاه اور کتاب مذمت کبر کی احادیث ذکر کی ہیں۔

محبیات کے عنوان کے تحت کتاب التوبۃ، کتاب صبر وشکر، کتاب الخوف والرجاء، کتاب الفقر والزهد، کتاب توحید و توکل، کتاب المحبة والشوق اور کتاب ذکر الموت کی احادیث نقل کی ہیں۔^(۲۸) اس سلسلے میں آپ کا ماذ عراقی کی "تخریج احادیث الاحیاء" ہے۔ آپ نے احیاء کی صرف ان احادیث کی تخریج کی ہے جن سے فن تصوف و سلوک کے سائل کا اثبات ہوتا ہے۔ آپ صرف احادیث کی تخریج ہی پر اکتفا نہیں کرتے بلکہ حدیث پر خود عنوان قائم کرتے ہیں پھر حدیث کی تخریج اور بعدزاں اس سے متعلقہ فائدہ کی توضیح فرماتے ہیں۔

مثلاً فضل العلم و وجوبه کے عنوان کے تحت درج ذیل تین احادیث کی تخریج کی ہے:

۱. "طلب العلم فريضة على كل مسلم" ابن ماجة من حديث انس و ضعفة احمد والبيهقي وغيرهما

۲. "اطلبو العلم ولو كان بالصين" ابن عدى والبيهقي في المدخل والشعب من حديث انس قال البيهقي متنه مشهور واسانيده ضعيفة

۳. "الدال على الخير كفاعله" الترمذى من حديث انس وقال غريب ورواه مسلم وابوداؤد و الترمذى وصححه عن ابن مسعود البدرى بلفظ من دل على خير فله مثل اجر فاعله.

بعدزاں ان احادیث سے متعلق فائدہ کی توضیح کرتے ہوئے فرماتے ہیں۔ "یہ تینوں حدیثیں علم سیکھنے اور سکھانے کی فضیلت پر دال ہیں اور اس میں جہلاء صوفیہ کی اصلاح ہے جو علم کی نذمت کیا کرتے ہیں اور اس کو مقصود کا حجاب سمجھتے ہیں۔"^(۲۹)

اسی طرح چلے کی اصل کے بارے میں ”اصل الاربعین“ کا عنوان قائم کر کے اس کے ذیل میں حلیہ ابویم کی حدیث ابوایوب نقل کی ہے۔

”من اخلص لہ اربعین یوماً ظہر بنا بیع الحکمة من قبلہ علی لسانہ“.

(جو شخص چالیس دن اللہ تعالیٰ کے لیے اخلاص اختیار کرے، حکمت (علم) کے چشمے اس کے قلب سے اس کی زبان پر ظاہر ہونے لگتے ہیں)

اس حدیث سے متعلقہ فائدہ میں فرماتے ہیں کہ اس حدیث میں اصل ہے چلہ کی (کیونکہ اس کا حاصل بھی چالیس روز تک اخلاص کے ساتھ اللہ کی عبادت کرنا ہے) اور برکات ہیں چلہ کے اور اثبات ہے علم لدنی کا کیونکہ جس علم کا اس میں ذکر ہے بلا واسطہ کسب و شرہ عمل و اخلاص کا ہے۔^(۵۰) اس قسم کے چند دیگر عنوانات حسب ذیل ہیں۔

الولولة والعشق^(۵۱) اصل بعض القاب الصوفیہ^(۵۲) صحة الالهام^(۵۳) الاعتدال في

المجاہدة^(۵۴) فضل الفقر^(۵۵) تمنی الموت شوقاً.^(۵۶)

التشرف کا حصہ دوم ان احادیث کی تحریج پر مشتمل ہے جو مثنوی معنوی کے دفتر اول اور دفتر ششم یا اس کی بعض شروح مثلاً کلید مثنوی میں موجود ہیں۔ اسی حصہ میں حروف تہجی کی ترتیب کے مطابق ”مقاصد الحسنة“ کی بھی بعض احادیث کی تحریج و تحقیق کی گئی ہے۔^(۵۷)

حصہ سوم و چہارم میں زیادہ تر احادیث ”جامع الصیر“ سے اور کچھ ”کنز الحقائق“ سے لی گئی ہیں۔^(۵۸) جو احادیث کا ہے ترتیب حروف تہجی مجموعہ ہیں۔ حصہ سوم (جو کہ تمام تر ردیف ”الف“ پر مشتمل ہے) میں مسائل السلوك سے متعلقہ احادیث کیجا کی گئی ہیں جب کہ حصہ چہارم ردیف ”ب“ سے ”بی“ تک کی احادیث پر مشتمل ہے۔^(۵۹) حصہ چہارم حصہ سوم کی ہے نسبت مختصر ہے غالباً کم فرصتی کی بناء پر اس حصہ میں حسب سابق احادیث جمع نہیں ہو سکیں۔ آخری دونوں حصوں میں ہر حدیث نقل کرنے کے بعد اس کے مآخذ کا پورا نام ذکر کرنے کی بجائے مختصرات کے ذریعے حدیث کا مرجع اور درجہ وغیرہ متعین کیا گیا ہے۔ مذکورہ حصوں کی احادیث کی تحریج کے ساتھ ساتھ آپ نے ان پر جو عنوانات قائم کئے ہیں ان سے موضوع استدلال، مستبط شدہ مسئلہ اور احادیث میں ضمیر فوائد کی طرف راہنمائی ہوتی ہے، مثلاً چند عنوانات درج ذیل ہیں۔ حسن اخلاق الصوفیہ^(۶۰) بطلان مذهب الاباحیۃ^(۶۱) التعديل بين الكبر وبين الغلو في التواضع^(۶۲) تسهیل علاج الغضب^(۶۳) عدم الغلو في المجاهدة^(۶۴) وغیرہ۔

کتاب مذکور کے پہلے تین حصوں میں حضرت تھانویؒ نے کتاب کا متن عربی اور اردو ترجمہ کے ساتھ پیش کیا ہے اصل عربی متن کو ”الشرف بمعرفة احادیث التصوف“ سے موسم کیا ہے اور اس کے اردو ترجمہ کو ”تمکیم التصرف فی تسهیل الشرف“ کا عنوان دیا ہے، مگر چوتھے حصہ میں مساوائے احادیث کے عربی متن کو اختصار کے پیش نظر حذف کر دیا اور حدیث کے عربی متن کے ساتھ ساتھ اس کا ترجمہ اور متعلقہ مسائل و تحقیقات صرف اردو میں تحریر کرنے پر اکتفا فرمایا۔

اس کتاب کا سلسلہ تالیف ۱۳۲۱ھ سے ۱۳۵۲ھ تک پھیلا ہوا ہے یہ کتاب رسالہ ”الہبادی“ (جس میں حضرت تھانویؒ کے علوم و معارف شائع ہوتے تھے) (۶۵) میں جادوی الاول ۱۳۳۳ھ سے اقاط کی صورت میں شائع ہوتی رہی اور ربیع الثانی ۱۳۵۳ھ میں مکمل ہوئی بعد ازاں البتہ العلمیہ، حیدر آباد، انڈیا سے (جو کہ چار سو اڑتا لیس صفحات پر مشتمل ہے) باقاعدہ کتابی صورت میں طبع ہوئی۔

مولانا ظفر احمد عثمانیؒ کے زدیک ”الشرف“ سے پہلے احادیث تصوف میں مستقل کتاب سنن میں نہیں آئی ان کے خیال میں یہ موضوع تاہم نیکیل اور کسی صاحب ہمت کی تحقیق کا مقاضی ہے کیونکہ اس میں جملہ احادیث تصوف کا استیعاب نہیں ہوا۔ (۶۶)

(۲) حقيقة الطريقة من السنة الانيقه:

یہ احادیث تصوف پر حضرت تھانویؒ کی دوسری اہم تصنیف ہے جو ”التكشف عن مهمات التصوف“ کا اہم حصہ ہے جس کی حیثیت ایک مستقل تصنیف کی ہے۔ حدیث و تصوف کی اہم خدمت پر مشتمل یہ کتاب ۱۳۲۷ھ میں تصنیف کی گئی، اس میں تصوف سے متعلق تیرہ عنوانات یعنی اخلاق، احوال، اشغال، تعلیمات، علامات، فضائل، عادات و آداب، رسوم، مسائل، اقوال، توجیہات، اصطلاحات اور متفرقات کے ضمن میں تین سو تین احادیث ذکر کی ہے اور ان سے تصوف کے مذکورہ موضوعات پر روشنی ڈالی ہے اولاً عربی متن حدیث اردو ترجمہ کے ساتھ ذکر کیا ہے بعد ازاں کے مذکورہ موضوعات روشنی ڈالی ہے۔ اولاً عربی متن حدیث اردو ترجمہ کے ساتھ ذکر کیا ہے بعد ازاں حدیث سے اخذ شدہ نوائد و مسائل تصوف کی اردو میں تحقیق کی گئی ہے، مثلاً آپ نے بیعت کے موضوع پر مسلم، ابو داؤد اور نسائیؓ کی ایک حدیث تخریج کی ہے حضرت عوف بن مالک انجمنیؓ سے مردی ہے وہ فرماتے ہیں کہ ہم لوگ نبی ﷺ کی خدمت میں حاضر تھے۔ نوآدمی تھے یا آئندھی یا سات آپ نے فرمایا! کہ تم رسول ﷺ سے بیعت نہیں کرتے ہم نے اپنے ہاتھ پھیلائے دیے اور عرض کیا کہ کس امر پر بیعت کریں یا رسول اللہؐ یا رسول اللہؐ آپؐ نے فرمایا! کہ ان امور پر کہ اللہ تعالیٰ کی عبادت کرو اور

اس کے ساتھ کسی کو شرکیک مت کرو اور پانچوں نمازیں پڑھو اور (احکام) سنو اور مانو اور ایک بات آہستہ فرمائی وہ یہ کہ لوگوں سے کوئی چیز مت مانگو، راوی کہتے ہیں کہ میں نے ان حضرات میں سے بعض کی یہ حالت دیکھی ہے کہ اتفاقاً چاہک گر پڑا تو وہ بھی کسی سے نہیں مانگا کہ اٹھا کر ان کو دیں۔

اس حدیث سے آپ نے تین مسائل کو ثابت کیا ہے۔ ایک تو بیعت طریقت جو دراصل معاهدہ ہے اترام احکام و اہتمام اعمال ظاہری و باطنی کا جسے بعض اہل ظاہر بدعت کہتے ہیں اور بیعت اسلام اور بیعت جہاد ہی کو سنت سے ثابت قرار دیتے ہیں مگر اس حدیث میں اس کا صرخ اثبات ہے کہ مخاطبین صحابہ[ؓ] ہیں اس لیے یہ بیعت اسلام یقیناً نہیں بلکہ بدلالت الفاظ واضح ہے کہ اترام و اہتمام اعمال کے لیے ہے۔

دوسری مسئلہ تعلیم خفی للصلوک کا ہے جیسا کہ اکثر مشائخ مریدین کو خلوت میں خفیہ تعلیم دیتے ہیں یا تو اس لیے کہ وہ امر عام فہم نہیں ہوتا ہے اس کے اظہار میں افتخار و اضلال عوام کا ہوتا ہے یا مقصود خصوصیت و اہتمام ہوتا ہے کہ اس میں طالب کے دل میں زیادہ وقعت اور منزلت ہوتی ہے جیسا کہ حضور ﷺ نے ایک امر فنی طور سے فرمایا۔ تیرا اتنا حکم شیخ میں مبالغہ کا اثبات ہے۔ اکثر مریدین بمقتضی طبیعت مرشد کے احکام مانئے میں اس قدر مبالغہ کرتے ہیں کہ رعایت معنی کے ساتھ مدلول ظاہر الفاظ تک کا لحاظ رکھتے ہیں۔

اس حدیث سے اس کا اثبات ہوتا ہے کہ حضور ﷺ کی مراد دوسرے کی چیز مانگنے سے منع کرنا تھا نہ کہ اپنی چیز بطور استغانت مانگنے سے مگر احتمال لفظی کی بھی رعایت کرتے ہوئے ایسا کرتے تھے جیسا دوسری حدیث میں ہے کہ حضور ﷺ نے اثناء خطبه میں فرمایا کہ بیٹھ جاؤ۔ ایک صحابی دروازہ سے آرہے تھے سن کر وہاں ہی بیٹھ گئے حالانکہ مقصود حضور کا یہ تھا کہ اندر آ کر موقع پر بیٹھ جاؤ کھڑے مت رہو، یہ شعبہ ہے غایت احترام و تأدیب شیخ کا جو کہ استفادہ باطنی کے لیے شرط اعظم ہے۔ (۶۷)

احادیث کے تحت مندرج فوائد پر آپ نے جو عنوانات قائم فرمائے ہیں ان میں سے مندرجہ درج ذیل ہیں:-

تلکم بر موز غیر مفہمہ (۶۸) علم و حسی (۶۹) کشف و کرامت (۷۰) حکمت بعض انواع قبض (۷۱) کشف و کرامت (۷۲) عدم منافات و سوسہ کمال را، (۷۳) ترک نکاح و گوشہ نشین (۷۴) وجود و استغراق (۷۵) حرمت سماع و رقص متعارف۔ (۷۶)

حضرت تھانویؒ کے نزدیک حقیقت الطریقہ سے مقصود امر حق یعنی اعتدال میں الافراط و تفریط کی یقین و تحقیق ہے کیونکہ بعض تشددین کا ملین و اہل حق کے بعض اقوال یا افعال و احوال کی حقیقت سے ناداقیت کی بناء پر انہیں مخالف سنت قرار دے کر ان سے کنارہ کش ہو جاتے ہیں اور بعض ضعیف الاعتقاد ناقصین و اہل باطل کے تمام اقوال و افعال احوال کو بلا تطبیق شریعت قبول کر کے اور ان کی صحبت و خدمت اختیار کر کے ان کے محبت و معتقد بن کر اپنا دین ضائع کر بیٹھتے ہیں اس لیے قرآن و حدیث سے طریقت کی حقیقت واضح کرنا ضروری ہے تاکہ اہل کمال پر انکار نہ ہو اور ناقصین پر اعتقاد نہ ہو۔ (۷۷)

”حقیقت الطریقہ“ کے ساتھ ایک دوسرا رسالہ بھی ملحوظ ہے جو ”الكت الدقيقة فيما يتعلق بالحقيقة“ کے نام سے موسوم ہے اس میں حقیقت الطریقہ کے برکش مسئلہ کو مقدم اور اس کی مؤید حدیث کو بعد میں ذکر کیا ہے۔ اس حصہ میں کل ۲۵ احادیث کی تشریح و تحقیق ہے جن میں سے چار احادیث ”حقیقت الطریقہ“ میں بھی گزر چکی ہے ان کے علاوہ کل اکیس احادیث مذکور ہیں۔ اس طرح ”حقیقت الطریقہ“ کی ۳۳۰ اور ”الكت الدقيقة“ کی ۲۱ احادیث کا، مجموعہ کل ۳۵۱ احادیث ہیں۔ یہ کتاب ۲۲۹ صفحات پر مشتمل ہیں۔

(۳) متفرقات:

مذکورہ کتب کے علاوہ احادیث تصوف کی ایک معقول تعداد آپ کی دیگر تصانیف رسائل، موعظ، فتاویٰ اور ملفوظات وغیرہ میں بھی منتشر ہے جنہیں آپ نے تصوف کی تائید میں بطور استدلال ذکر کیا ہے۔ یا اس سے متعلقہ مسائل کی کتاب و سنت کی روشنی میں محققانہ تشریح و تحقیق کر کے حق تحقیق ادا کیا ہے۔ مثلاً تصرف کی تحقیق پر آپ کا رسالہ ”التعرف في تحقيق الصرف“ جس میں آپ نے ثبوت تصرف پر مختلف آیات و احادیث سے استدلال کیا ہے البتہ ان روایات سے استعمال تصرف کے مسنون ہونے کے استدلال کو دلائل کے ساتھ غلط ثابت کیا ہے اور اس کی بعض مضریتوں کی طرف بھی متوجہ کیا ہے۔ (۷۸)

احادیث تصوف پر حضرت تھانویؒ کی تحقیقات کا تعارف:

حضرت تھانویؒ کی حدیث اور تصوف کے امتراج اور شریعت و طریقت کی تطبیق پر مبنی تحقیقات کا دائرة بہت وسیع ہے۔ ان کے مطالعہ میں اس نمایاں علمی کام کے جو اہم اور اہمیازی پہلو سامنے آتے

ہیں وہ حسب ذیل ہیں۔

ا۔ احادیث تصوف کا انتخاب

ب۔ احادیث تصوف کی تحریج و تحقیق

ج۔ احادیث سے تصوف و سلوک کا اثبات اور صوفیاء کا ملین کے اعمال و احوال کی تائید

د۔ احادیث کی روشنی میں تصوف کی تطبیر و تشقیح اور جاہانہ تصوف و رسمات کی تردید

ان موضوعات سے متعلق تحقیقات کی تفصیل درج ذیل ہیں۔

ا۔ احادیث تصوف کا انتخاب:

حضرت تھانویؒ نے ”حقیقتہ الطریقۃ“ میں جن احادیث کا انتخاب فرمایا ہے وہ صحاح ستہ کے علاوہ دیگر کتب حدیث میں موجود ہیں۔ التشرف میں مقاصد الحسنة، جامع الصغیر اور کنز الحقائق سے احادیث لی ہیں احیاء العلوم اور مشنوی سے بھی احادیث کو جمع فرمایا ہے، ان احادیث کا بیشتر حصہ کلام صوفیہ میں منتشر ہے۔

زبد درقاں اور نہادت دنیا کے موضوعات پر تو اس سے قبل بھی احادیث کا انتخاب ہوتا رہا مگر ایسا انتخاب جو تصوف کے تمام پہلوؤں پر مشتمل ہونے کے ساتھ ساتھ سالکین طریقت کی سنت کی روشنی میں علمی و فکری راہنمائی اور اصلاحی ضرورتوں کو پورا کرنے کی بھی صلاحیت رکھتا ہو مرتب نہ ہو سکا۔

حضرت تھانویؒ کی مذکورہ تصنیف نے اس ضرورت کو کافی حد تک پورا کر دیا ہے۔ آپ کے اس انتخاب میں وہ احادیث بھی شامل ہیں جن سے صوفیاء نے اس سے قبل استدلال نہیں کیا اور بظاہر ان احادیث کی مستبط شدہ مسائل سے کوئی مناسبت بھی نظر نہیں آتی گر آپ ان سے اس فن کے بعض دقيق مسائل اخذ کرتے ہیں۔

”التشرف“ کی تہیید ہے مصنف موصوف نے اس کی تصریح کی ہے کہ اس میں بعض ایسی روایات بھی جمع کی گئی ہیں جن سے بعض مسائل مشہور فن تصوف کے ثابت ہوتے ہیں مگر وہ روایات فن کی کتابوں میں (من حیث الاستدلال علی المسائل) مذکور نہیں اور نہ ہی مذکورہ حیثیت سے اہل فن کی زبانوں پر ان کا تذکرہ ہوتا ہے اور بعض ایسی روایات بھی نقل کی ہیں جن کی اصل نہیں ملی تاہم انہیں اس لیے ذکر کیا ہے کہ ممکن ہے کسی کو ان کی اصل مل جائے اور اس میں ملحق کر دے۔^(۷۹)

آپ کے نزدیک تصوف چونکہ تعمیر ظاہر و باطن کا نام ہے لہذا کوئی آیت اور حدیث اس سے خالی نہیں ہو سکتی۔ ہر آیت اور حدیث میں کوئی نہ کوئی مسئلہ تصوف کا ضرور مذکور ہے مگر آپ نے صرف انہی احادیث کا انتخاب فرمایا ہے جن کی نسبت خصوصیت کے ساتھ تصوف کی طرف عام طور پر معروف ہے۔ آپ کے بقول یہ انتخاب بھی اس موضوع سے متعلق سب احادیث سے نہیں ہوا بلکہ ایک متوسط مقدار سے ہوا ہے۔^(۸۰) اس لیے یہ کہنا غلط نہ ہوگا کہ یہ مجموعے بھی تمام احادیث تصوف کا احاطہ نہیں کرتے بلکہ اس انتخاب میں مزید اضافے کی گنجائش موجود ہے،۔

”حقیقتہ الطریقہ“ میں منتخب کی جانے والی احادیث کی تعداد ۳۵۲ ہے جب کہ ”الشرف“ میں اصل احادیث کی تخریج و تحقیق کے ضمن میں بھی متعدد احادیث مذکور ہیں اس لیے مجموعی طور پر ان کی تعداد بھی ایک ہزار سے زائد ہے۔

(ب) احادیث تصوف کی تخریج و تحقیق:

احادیث تصوف کے انتخاب کے ساتھ ساتھ حضرت تھانویؒ نے ہر دو مجموعہ ہائے حدیث کی تخریج و تحقیق بھی فرمائی ہے اور ان احادیث کے اصل مأخذ کی بھی نشانہ ہی کی ہے ”الشرف“ کے حصہ اول کی احادیث جو کہ ”احیاء العلوم“ سے لی گئی ہیں ان کی تخریج میں آپ کا مأخذ عراقی کی ”تخریج الاحیاء“ ہے۔ آپ نے احیاء کی تمام احادیث کے بجائے صرف ان حدیث کو لیا ہے جن سے خاص فن تصوف کے مسائل کا اثبات ہوتا ہے، حصہ دوم میں زیادہ تر ان حدیث کی تخریج ہے جو مثنوی کے دفتر اول اور ششم اور اس کی شرح کلید میں منقول ہیں۔

مثنوی روی کے کئی ایک اشعار میں صراحت قرآنی آیات و احادیث کا حوالہ آیا ہے اور بعض میں ان کی ترجیحی کی گئی ہے۔ حضرت تھانویؒ نے ان اشعار میں موجود احادیث کی تخریج کی ہے مثلاً مثنوی کے مصرع ”می بلزد عرش از مدح شتی“ (بدجنت آدمی کی مدح سے عرش کا نیتا ہے) کے ضمن میں یہ حدیث تخریج کی ہے۔

”اذا مدح الفاسق غضب الرب تعالى واهتز العرش“. رواه البیهقی فی شبہ الایمان کذا فی المشکوہ.^(۸۱)

(جب فاسق کی مدح کی جاتی ہے تو حق تعالیٰ غضبناک ہوتے ہیں اور عرش کا پسے گلتا ہے)

مثنوی ہی کے ایک شعر ۔

ہر کہ ترسید از حق و تقویٰ گذید ترسد ازوے جن و انس و ہر کہ دید

سے متعلق اس حدیث کی تخریج فرمائی ہے جن کی ترجیحی مذکورہ شعر کے ذریعہ کی گئی ہے یعنی حدیث "من خاف اللہ خوف منه کل شیء" (جو اللہ سے ڈرتا ہے ہر چیز اس سے ڈرتی ہے) اور اس کے دیگر طرق اور مراجع کا بھی حوالہ دیا ہے۔ (۸۲)

اسی طرح "استن حنانہ" کے واقعہ کے مختلف اجزاء کی تائید میں بخاری، ترمذی، مسند احمد اور داری وغیرہ کی آٹھ احادیث پیش کی ہیں۔ (۸۳)

ان احادیث کی تخریج اور ان کے درجات کی تحقیق و تقدیم میں زیادہ تر "المقاصد الحسنة" سے استفادہ کیا ہے اس کے علاوہ عراقی کی "تخریج احیاء" اور سیوطی کی "جامع الصغیر" کے حوالے بھی نقل کے ہیں۔

حضرت تھانویؒ نے پوری مثنوی کی احادیث کی تخریج کو موضوع نہیں بنا لیا اسی سلسلے کی ایک کاوش ایرانی فاضل بدیع الزمان فروزانفر کی ہے جنہوں نے پوری مثنوی کا احاطہ کرتے ہوئے احادیث مثنوی کی تخریج کی ہے اور "احادیث مثنوی" کے عنوان سے ایک عمدہ کتاب بربان فارسی مرتب کی ہے تاہم حضرت تھانویؒ کا ایک امتیاز یہ ہے کہ وہ بعض احادیث کا درجہ بھی متعین کرتے ہیں، ان کے مختلف طرق کی وضاحت کرتے ہیں اور سندوں کے ضعف کی طرف بھی اشارہ کرتے ہیں، بعض احادیث کے متعلق "قلت" (میں کہتا ہوں) کے الفاظ کے ساتھ اپنی رائے بھی ذکر کرتے ہیں اور بعض کے آخر میں "ف" کے عنوان کے تحت اس حدیث سے استخراج کردہ اہم فائدے کی طرف بھی اشارہ کرتے ہیں۔

اس موضوع پر "الشرف" اور ایرانی فاضل کی "احادیث مثنوی" کے تقابلی مطالعہ سے واضح ہوتا ہے کہ مؤخر الذکر تصنیف میں کئی ایک احادیث کی تخریج میں زیادہ وسعت نظر سے کام نہیں لیا گیا اور تخریج احادیث میں بعض ان اہم مأخذ سے استفادہ نہیں کیا گیا جن میں مشہور اور زبان زد عام احادیث کی تخریج کی گئی ہے اور جن کی سندوں کا عموماً علم نہیں ہوتا جیسے زرشکی کی "الذکرة في الاحاديث المشهورة" اور سخاوی کی "المقاصد الحسنة"۔ ان کتب سے حضرت تھانویؒ نے زیادہ استفادہ کیا ہے۔

اس تقابلی موازنہ کی ایک مثال درج ذیل شعر ہے :

گفت پیغمبر بآواز بلند بر توکل زانوئے اشتربه بند
(پیغمبر نے بآواز بلند فرمایا کہ توکل کے ساتھ اونٹ کے گھٹے بھی باندھ دو)

فروز انفر مرhom نے اس شعر سے متعلقہ حدیث کا مأخذ صرف "احیاء العلوم" کو قرار دیا ہے^(۸۵) جب کہ اس سے متعلقہ حدیث متعدد کتب حدیث میں موجود ہے۔ حضرت تھانوی اس حدیث کی تخریج کرتے ہوئے فرماتے ہیں۔

"فِي الْمَقَاصِدِ حَدِيثٌ أَعْقَلُهَا وَتَوْكِلٌ" روى الترمذى في الذهن وفي العلل والبيهقي
في الشعب وابونعيم في الحلية وابن أبي الدنيا من حديث المغيرة بن أبي قرة
السدوسى سمعت انسا يقول قال رجل يا رسول اعقلها واتوكل او اطلقها واتوكل قال
اعقلها وتوكل يعني الناقة".

بعد ازاں اس حدیث کے دیگر طرق اور درجہ پر بحث کی ہے۔^(۸۶)

کتاب کے حصہ سوم اور چہارم میں حروف تہجی کی ترتیب کے ساتھ نقل کردہ احادیث کے مأخذ اور درجہ کی نشاندہی مخففات (ABBREVIATION) کے ذریعہ کی گئی ہے مثلاً بخاری کے لیے (ن) مسلم کے لیے (م) ابو داؤد کے لیے (د) ترمذی کے لیے (ت) نسائی کے لیے (ن) ابن ماجہ کے لیے (ہ) مسند احمد کے لیے (ح) متندرک حاکم کے لیے (ک)، مسند ابو عیطی کے لیے (ع) دارقطنی کے لیے (قط) وغیرہ اور حدیث کے درجات کی تعین کے لیے بھی یہی اسلوب اختیار کیا ہے۔ صحیح کے لیے (ص) حسن کے لیے (ح) اور ضعیف کے (ض)۔

"التشرف" میں کچھ احادیث ایسی بھی ہیں جن کے متعلق حضرت تھانوی نے وضاحت فرمائی ہے کہ وہ ان پر مطلع نہیں ہو سکے مثلاً حدیث "حب الوطن من الإيمان".^(۸۷) (وطن کی محبت ایمان میں داخل ہیں) اس کے متعلق یہی تبصرہ فرمایا ہے^(۸۸) اور حدیث "الدنيا مزرعة الآخرة"^(۸۹) کے متعلق صاحب "مقاصد الحسنة" کے حوالے سے لکھا ہے کہ "میں اس پر آگاہ نہیں ہوا، مگر اس کی تحقیق میں فرماتے ہیں کہ اس کا مضمون قرآن مجید میں موجود ہیں "وابيغ فيما انتك الله الدار الآخرة ولا تنس نصييك من الدنيا"^(۹۰) (الله تعالیٰ نے تجوہ کو (دنیا میں) جو دے رکھا ہو اس میں آخرت کی جتو کر اور دنیا میں اپنا حصہ (آخرت میں لے جانا) فراموش مت کر۔^(۹۱)

ضعیف و موضوع روایات کے متعلق حضرت تھانویؒ کا موقف:

صوفیہ کے کلام میں موجود ضعیف اور موضوع احادیث کے متعلق حضرت تھانویؒ نے اپنے موقف کو کسی مرتب شکل میں تو پیش نہیں فرمایا تاہم اس قسم کی روایات کی تنقیح سے متعلق مواد کے مطالعہ سے آپ کے نقطہ نظر کی وضاحت درج ذیل نکات سے ہو سکتی ہے۔

۱۔ یہ مواد ضعیف، موضوع اور بے اصل روایات سے خالی قرار نہیں دیا جاسکتا اسی لیے آپ احادیث کے ضعف کی طرف (ض) کے ساتھ اشارہ فرماتے ہیں^(۹۲) اور موضوع کے متعلق اپنی محققانہ رائے کے ساتھ ساتھ نادین فن کی آراء ذکر کرے ان کی نشاندہی فرماتے ہیں۔ اس طرح آپ نے متعدد موضوعات کی نشاندہی فرمائی ہے مثلاً متعدد صوفیاء و مشائخ کے نزدیک حضور ﷺ سے خرقہ کی نسبت متصل اور معنی حدیث سے ثابت ہے، جسے صوفیاء غیر محققین نے خرقہ کی اصل کی تائید میں بطور سند پیش کیا ہے۔^(۹۳) حضرت تھانویؒ نے اس کے بے اصل ہونے پر نادین حدیث کی آراء نقل کی ہیں اور خود ان کی رائے کے مطابق اثبات خرقہ کے جتنے طریق ہیں ان میں سے ایک بھی ثابت نہیں اور کسی خبر صحیح، حسن یا ضعیف میں وارد نہیں ہوا کہ نبی ﷺ نے اس صورۃ متعارفہ میں الصوفیہ پر اپنے کسی صحابی کو خرقہ پہنایا ہو اور نہ کسی صحابی کو یہ حکم دیا کہ وہ ایسا کریں اور جو کچھ اس باب میں صرٹک روایتیں آئی ہیں سب بے اصل ہیں، حضرت تھانویؒ "لبس خرقہ" کو مسنون کے بجائے امر مباح اور رسم صاحب قرار دیتے ہیں جو بہت سے مصالح پر مبنی ہے جیسے فارغین علوم درسیہ کو عمامہ باندھنا اہل مدارس میں ایک رسم ہے۔^(۹۴)

صوفیاء کے ہاں ایک روایت یہ بھی مشہور ہے کہ ابو محمد ذورۃ نے حضور ﷺ کے سامنے محبت الہیہ پر منی یہ اشعار پڑھے تھے۔

قد لسعت حیة الہوی کبدی فلا طبیب له اولا راقی

الاَّحَبِيبُ الدُّلْدُلُ شَفَّفَتْ بِهِ فَعَنْدَهُ رَفِيقٌ وَ تَرِياقٌ

آپ یہ اشعار سن کر وجہ میں آگئے جتی کہ آپ کی چادر مبارک شانہ مبارک سے گرگئی۔^(۹۵) اس روایت کے متعلق آپ نے ابن تیمیہ کے حوالے سے لکھا ہے کہ یہ قصہ بافقاً محدثین غلط ہے اور جو کچھ اس باب میں مردی ہے سب موضوع ہے تاہم فائدہ میں تحریر فرماتے ہیں، "یہ سماں (وجہ و تواجد) علماء صوفیہ کے نزدیک اغراض محمودہ کے لیے ایک امر فی نفس مباح ہے مگر خاص شرائط کے ساتھ جو ان کے نزدیک مقرر ہیں۔"^(۹۶)

حدیث "مسح العینین" یعنی اذان میں اشہد ان محمدًا رسول الله کے جواب میں "اشهد ان محمدًا عبدہ ورسوله رضیت بالله ربنا وبالاسلام دیناً وبحمد صلی الله علیه وسلم نبیاً" کہہ کر شہادت کی دونوں انگلیوں کے پوروں کے اندر ورنی حصہ کو چوم کر دونوں آنکھوں پر پھیرنے سے متعلق روایات کی صحت کا آپ نے انکار کیا ہے، جن میں اس عمل کی فضیلت وارد ہوئی ہے کہ اس عمل پر شفاقت ثابت ہوگی اور آنکھیں آشوب اور کوری سے محفوظ رہیں گی آپ کے نزدیک مشائخ سے اس بارے میں کچھ اقوال منقول ہیں۔ آپ قواعد شرعیہ کی رو سے اس عمل کا حکم یہ بتلاتے ہیں کہ اگر یہ عمل باعتقاد ثواب کیا جائے جس کی کوئی دلیل ثابت نہیں ہوئی تو بدعت اور زیادت فی الدین ہے اور اس زمانہ میں جو لوگ یہ عمل کرتے ہیں ان میں سے اکثر کا یہی اعتقاد ہے سو اس کے بدعت ہونے میں کوئی شک نہیں اور اگر صحت بدینیہ (یعنی حفاظت پشم) کی نیت سے کیا جائے تو وہ ایک قسم کی طہی تدبیر ہے سو وہ نفسہ جائز ہے لیکن اگر یہ سبب ہو جائے ایہام قربت کا جیسا عوام زمانہ سے یہی اختلال ہے تو اس مطلقاً منع کیا جائیگا۔^(۹۷)

اسی طرح ایک روایت "ان بلا لا کان یدل الشین فی الاذان سینا" (بلا لشین کی جگہ اذان میں سین کہتے تھے) کو ابن کثیر کے حوالے سے بے اصل ترار دیا ہے، اور حدیث "ما من نبی مبني على بعد الأربعين" (کوئی نبی چالیس برس سے کم میں نبی نہیں بنائے گئے) کو ابن الجوزی کے حوالے سے موضوع کہا ہے۔^(۹۸) آپ کے نزدیک روایت "بعثت فی زمن الملك العادل" (میں عادل بادشاہ (نوشیروان) کے زمانہ میں پیدا ہوا ہوں) بھی بے اصل ہے۔^(۹۹)

۲۔ نقد حدیث میں آپ ائمہ حدیث کے مقلد نہیں بلکہ آپ کے نزدیک بہت سی ضعیف اور موضوع روایات بھی اپنے مضمون کے اعتبار سے درست قابل قبول اور محل استدلال ہیں (جن کی مثالیں آگے آرہی ہیں) اور بعض نقد اسناد کی روشنی میں ان پر وضع کا حکم لگانا درست نہیں۔ مثلاً

(۱) بعض احادیث کی توجیہ آپ یوں کرتے ہیں کہ یہ لفظاً موضوع ہیں معنا نہیں یعنی جن الفاظ کے ساتھ وہ احادیث منقول ہیں وہ ثابت نہیں البتہ ان کا مضمون دوسری احادیث سے مؤید ہوتا ہے جیسے حدیث "لولاک لما خلقت الاخلاء" (اگر آپ نہ ہوتے تو میں آسمانوں کو پیدا نہ کرتا)^(۱۰۰) کو صفائی اور عقلانی نے موضوع کہا ہے حضرت تھانویؒ اس کی اصل کی نشاندہی کرتے ہوئے لکھتے ہیں کہ یہ حدیث ان الفاظ سے نہیں ملی مگر اس کا مضمون اس حدیث سے ثابت ہے جسے دیلی نے "مند الفردوس" میں ابن عباسؓ سے روایت ہے "يقول الله وعزتي وجلالي لولاك لما خلقت

الدنيا ولما خلقت الجنة" (الله تعالى فرماتے ہیں قسم ہے میری عزت اور جلال کی (اے محمد) اگر آپ نہ ہوتے تو میں دنیا کو اور جنت کو پیدا نہ کرتا)^(۱۰۱) عداوت نفس سے متعلق صوفیہ کے ہاں یہ حدیث بہت معروف ہے "اعدی اعدوک نفسك التي بين جنبيك"^(۱۰۲) (تیرا سب سے بڑا دشمن تیرا نفس ہے جو تیری بغل میں موجود ہے) اس کی سند میں حدیثین کے نزدیک محمد بن عبد الرحمن بن غزوان و ضاعین حدیث میں شمار ہوتا ہے حضرت تھانویؒ کے نزدیک اس کا مضمون درست ہے اور قرآن سے مؤید ہے "ان النفس لاما رة بالسوء"^(۱۰۳) (نفس بری بات کی بہت فرمائش کرنے والا ہے) اور بری بات کی فرمائش کرنا بڑے دشمن ہی کا کام ہے نیز دوسری حدیث "المجاهد من جاهد نفسه" سے بھی اس کی تائید ہوتی ہے۔^(۱۰۴)

صوفیانہ حلقوں میں مقبول و معروف حدیث "الفقر فخری وبه افتخر" (فقر میرا فخر ہے اور میں اس پر فخر کرتا ہوں) کو ابن تیمیہ "ابن حجر اور سخاویؒ" وغیرہ ائمہ حدیث نے موضوع قرار دیا ہے۔^(۱۰۵) آپ اس پر تبصرہ کرتے ہوئے فرماتے ہیں "میں کہتا ہوں فقر کی فضیلت میں بے شمار حدیثین وارد ہیں اور فضیلت ہی کی چیزوں پر فخر ہوتا ہے پس یہ فخر والی حدیث فضیلت والی حدیثوں کی مدلول التزامی ہے" (پس معنا بے اصل نہ ہوئی)۔^(۱۰۶)

شووق اور محبت کے عنوان کے تحت حضرت تھانویؒ نے "ایحاء العلوم" کی ایک حدیث نقل کی ہے:
 "يقول الله عز وجل لقد طال شوق الابرار الى لقائى وانا الى لقائهم اشد شوقا"
 (نیک بندوں کو میرے ملنے کا شوق بہت بڑھ گیا اور میں ان کے ملنے کا ان سے زیادہ مشتاق ہوں)۔

"عراتی" وغیرہ نے اسے بے اصل قرار دیا ہے مگر آپ کے نزدیک اس کا مضمون صحیح حدیث میں وارد ہے۔ "من احباب لقاء الله احب الله لقاءه"^(۱۰۷) (جو شخص اللہ سے ملنا چاہتا ہے اللہ تعالیٰ اس سے ملنا چاہتا ہے) کیونکہ شوق آثار محبت میں سے ایک اثر ہے۔^(۱۰۸)

حدیث "ریق المؤمن شفاء" (مؤمن کا لعاب شفاء ہے) کے متعلق فرماتے ہیں اس کا مضمون صحیح ہے (گو الفاظ ثابت نہیں) چنانچہ صحیحین میں حضور القدس ﷺ کے ارشاد سے لعاب سے شفاء حاصل کرنے کی دعا مذکور ہے۔ بسم الله تربة ارضنا بريقة بعضنا يشفى سقيمنا باذن ربنا^(۱۰۹) آپ کے نزدیک اس سے سور المؤمن شفاء کا مضمون بھی ثابت ہوتا ہے اور اہل طریق کے ہاں بزرگوں کی کھائی ہوئی چیز سے برکت حاصل کرنے کا معمول بہت زیادہ ہے۔^(۱۱۰)

حضرت تھانویؒ نے موضوع کے علاوہ کئی ضعیف احادیث کے مضمون کو درست قرار دیتے ہوئے ان سے استدلال کیا ہے کیونکہ ان کے موئیدات قرآن و حدیث میں موجود ہیں جیسا کہ ”الشرف“ کی تہذیب میں فرماتے ہیں: بعض اوقات ان روایات میں سے بعض میں ضعف بھی پائے گے مگر وہ ضعف اس لیے معتبر نہ ہوگا کہ ان روایات سے جو مسئلہ اصل مقصود ہے وہ احادیث صحیح بلکہ آیات قرآنیہ سے موئید ہے جیسا کہ فن کی مزاولت کرنے والے پر مخفی نہیں۔^(۱۱۱)

(ب) بعض بے اصل اور موضوع روایات آپ کے نزدیک صوفیاء کے اقوال ہوتے ہیں اور ان کی حیثیت روایت بالمعنی کی ہوتی ہے^(۱۱۲) (یعنی راوی جب سنی ہوئی بات کے الفاظ کی بجائے معانی کی روایت کرے) جسے جمہور محدثین نے بعض شرائط کے ساتھ جائز قرار دیا ہے۔^(۱۱۳) اس قسم کے کئی اقوال کی حضرت تھانویؒ نے نشانہ کی ہے جن کی حیثیت روایت بالمعنی کی ہے۔ مثلاً ایک روایت ”من اراد ان یجلس مع الله فلیجلس مع اهل التصوف“ (جو اللہ کے ساتھ مجالست کرنا چاہے تو وہ اہل تصوف کے ساتھ مجالست اختیار کرے) سیوطیؒ نے تھوڑے سے لفظی اختلاف کے ساتھ اسے موضوع قرار دیا ہے^(۱۱۴) مگر حضرت تھانویؒ اس کی توضیح میں فرماتے ہیں:

”حدیث میں یہ الفاظ تو منقول نہیں البتہ یہ قول دوسرے منقول الفاظ سے ماخوذ ہو سکتا ہے یعنی حدیث مشہور ”اناجلیس من ذکر نی“^(۱۱۵) سے حق تعالیٰ کا جلیس اہل ذکر ہونا ثابت ہے اور یہ بھی واضح ہے کہ اگر ایک ہی شخص کے دو جلیس ہوں تو وہ باہم بھی جلیس ہوتے ہیں تو جب اللہ تعالیٰ ذاکر کا جلیس ہے اور دوسرا شخص بھی ذاکر کا جلیس ہے تو وہ شخص بھی اللہ تعالیٰ کا جلیس ہوا اور اہل ذکر و اہل تصوف مراد ہیں تو اہل تصوف کے جلیس کا جلیس حق ہونا ثابت ہو گیا۔ اور یہی تفصیل حضرت مرشدؒ کے ارشاد کی کہ حدیث میں اہل تصوف کا تو لفظ نہیں مگر اہل الذکر کا لفظ ہے غرض یہ روایت بالمعنی ہے جو کہ مثل روایت باللفظ کے معتبر ہے۔“ صوفیاء کے ہاں یہ شعر اسی مفہوم کی ترجمانی کر رہا ہے۔

ہر کہ خواہد ہم نشینی با خدا او نشیند و حضور اولیاء^(۱۱۶)

ایک اور روایت ”موتوا قبل ان تموتوا“ (مرنے سے پہلے مر جاؤ) کے متعلق لکھتے ہیں کہ اگر اس کو حدیث بخاری و ترمذی ”و عدنفسک من اهل القبور“ (اپنے کو اہل قبور میں سے شمار کر) کی روایت کو بالمعنی کہا جائے تو مستعد نہیں اور اکثر صریح اقوال ان حضرات کے بنام حدیث جو مشہور ہیں اکثر ان کے مضامین احادیث میں وارد ہیں اس لیے صوفیہ کو وضاعین حدیث کہنا زیادتی ہے۔^(۱۱۷)

(۳) صوفیہ کے کلام میں بعض احادیث پر کتب فن میں موجود نہ ہونے کی بنا پر حسب قواعد محدثین حدیث کا اطلاق نہیں ہوتا مگر حضرت تھانویؒ کے نزدیک اس قسم کی روایت کی توجیہ کی ایک صورت یہ ہے کہ جس طرح محدثین نے ”احادیث منامیہ“ پر حدیث اسی طرح ممکن ہے کہ ان حضرات کو کشف سے ان کا حدیث ہونا ثابت ہوا ہو اور احادیث الہامیہ پر اطلاق حدیث کا کر دیا ہو۔ (۱۸)

حدیث بخاری وسلم ”من رانی فی المنام فقد رانی فان الشیطان لا يتمثل فی صورتی“. (جس نے مجھ کو خواب میں دیکھا تو اس نے مجھ کو ہی دیکھا کیونکہ شیطان میری صورت میں نہیں بن سکتا) سے متعلقہ فائدہ میں حضرت تھانویؒ ان اہل ظاہر کی تردید فرماتے ہیں جو بعض صوفیہ کے کلام میں بعنوان حدیث پائی جانے والی بعض عبارتوں کی بنا پر انہیں وضاع حدیث سمجھتے ہیں۔ ان کے نزدیک اس کی ایک توجیہ یہ بھی ہو سکتی ہے کہ ممکن ہے کشف یا منام (خواب) میں انہوں نے حضور پر نور ﷺ سے کچھ ارشادات سنے ہوں اس لیے ان کو حضور ﷺ کی طرف منسوب کر دیا خود محدثین نے احادیث منامیہ کو لفظ حدیث سے تعبیر کیا ہے جیسا امام مغافلی نے ”مشارق الانوار“ میں حدیث ”اذا وضع العشاء“ ایخ منام کے طریق سے نقل کی ہے اسی طرح احادیث کشفیہ کو حدیث کہنا صحیح ہے البتہ ان میں یہ شرط ہے کہ قواعد شرعیہ کے خلاف نہ ہوں۔ (۱۹)

حقیقت یہ ہے کہ حدیث منای حضرت تھانویؒ یا صوفیہ کی اختراض نہیں بلکہ بعض محدثین نے اس کی روایت بھی کی ہے۔ حدیث منای ”اذا وضع العشاء الخ“ جس کی طرف حضرت تھانویؒ نے اوپر اشارہ فرمایا ہے۔ مشارق الانوار میں موجود ہے، اس کے مؤلف مغافلی نے خواب میں حضور ﷺ کی زیارت اور آپؐ سے حدیث ”اذا وضع العشاء واقیمت الصلوة فابدؤا بالعشاء“ (جب رات کا کھانا تیار ہو اور عشاء کی نماز کی اقامت ہو تو تم کھانے کی ابتداء کرو) کی صحت کے متعلق اپنے سوال کا ذکر کیا ہے کہ یا رسول اللہ! کیا یہ حدیث صحیح ہے؟ آپ نے فرمایا ہاں یعنی یہ حدیث صحیح ہے۔ (۲۰)

مغافلی نے ایک دوسرے مقام پر مردہ مجھل کے حلال ہونے پر حدیث نقل کرنے کے بعد اس قسم کے ایک دوسرے خواب کو بطريق روایت نقل کیا ہے کہ خواب میں انہوں حضور ﷺ سے سوال کیا۔ ”یا رسول اللہ! ما تقول فی حوت میت رماہ البحر أحلال و هو یبسم الی نعم“ (اے اللہ کے رسول! آپ مردہ مجھل کے متعلق کیا فرماتے ہیں جسے سمندر نے باہر پھیک دیا۔ کیا وہ حلال ہے؟ تو حضور ﷺ نے میری طرف مسکراتے ہوئے دیکھ کر ارشاد فرمایا کہ ہاں حلال ہے)۔ (۲۱)

حضرت تھانویؒ کی اس رائے کی تائید بعض دوسرے محققین صوفیہ و علماء کے ذریعے بھی ہوتی ہے جن کے نزدیک حدیث کی صحت کا علم کشف اور الہام کے ذریعے بھی ممکن ہے اور انہیں کشفی و منامی طریقے سے روایت کیا جاسکتا ہے جیسا کہ عجلونیؒ ابن عربیؒ کے حوالے سے لکھتے ہیں کہ:

”بسا اوقات ایسا ہوتا ہے کہ حدیث طریق روایت کے لفاظ سے تو صحیح ہوتی ہے مگر جب صاحب کشف نے اسے رسول ﷺ سے پوچھا تو معلوم ہوا کہ وہ غیر صحیح ہے تو اس کا موضوع ہونا معلوم ہوا اور اس پر عمل متروک ہو گیا اگرچہ بعض اہل نقل صحت طریق کی بناء پر اس پر عمل کرتے ہیں اور اکثر حدیث کے رواہ میں وضعین کی وجہ سے ضعف طرق ہوتا ہے تو اس پر عمل ترک کیا جاتا ہے لیکن وہ اصلاً صحیح ہوتی ہے کیونکہ صاحب کشف اسے کشف یا خواب میں رسول ﷺ سے سنتا ہے۔“ (۱۲۲)

اسی بناء پر شیخ ابن عربی نے حدیث ”کت کنزا مخفیا .. الخ“ کی روایت کو نقل کی رو سے غیر ثابت اور کشف کی رو سے صحیح قرار دیا ہے۔ (۱۲۳) شاہ ولی اللہ دہلویؒ بھی یہی نظر رکھتے ہیں انہوں نے بھی کشف و منام کے ذریعے چالیس احادیث اپنے رسالہ ”الدر الشمین فی مبشرات النبی الامین“ میں نقل کی ہیں جس کی ابتداء میں وہ فرماتے ہیں۔

هذا اربعون حديثا من احاديث النبي ﷺ التي تروى من جهة الرؤيا او من جهة مشاهدة روحه الكريمة جمعتها في هذه الرسالة منها ما لا واسطة بيني وبينه ﷺ ومنها ما يكون بيني وبينه ﷺ واسطة واحدة ومنها ما يكون بيني وبينه ﷺ واسطتان او اكثراً۔ (۱۲۴)

ان روایات میں سے دویں روایت شاہ ولی اللہؒ نے ان الفاظ کے ساتھ نقل کی ہے۔

”رساله ﷺ عن هذه المذاهب و هذه الطرق ايها أولى عنده بالأخذ واجب ففاض على قلبي منه ان المذاهب والطرق كلها سواء لا فضل لواحد على الآخر“ (۱۲۵)

حضرت تھانویؒ کا طریق منام و کشف روایات کے بارے میں موقوف سے یہ نتیجہ اخذ کرنا درست نہ ہوگا کہ وہ اس قسم کی روایت کی صحت اور جیت کے بھی قائل ہیں ان کا مقصد حضرات صوفیہ کی روایت کردہ ان احادیث کی توجیہ ہے جو محدثین کے اصولوں کے مطابق ثابت نہیں کہ یہ روایات کشفی یا منامی ہو سکتی ہیں اور ان پر حدیث کا اطلاق خود بعض محدثین نے کیا ہے۔ تاہم ان کے اعتبار و قبول کے لیے انہوں نے یہ شرط بھی اور ذکر کردی ہے کہ وہ قواعد شرعیہ کے خلاف نہ ہوں اور ان کے مضمون قرآن یا احادیث سے موئید ہو۔

دیگر محدثین کی طرح وہ خود بھی کشف کو جنت تسلیم نہیں کرتے مگر چونکہ اس قسم کی کسی ایک احادیث فنی حیثیت سے تو قابل اعتبار نہیں ہوتی، مگر ان کا اصل مضمون ثابت ہوتا ہے خواہ خود اس روایت کی ذات سے خواہ دوسری کسی حدیث موئید سے اس لیے آپ ان پر اعتراض کرنے میں تشدد کو مناسب نہیں سمجھتے۔^(۱۲۶)

(۲) صوفیہ کے کلام میں بعض احادیث حقیقتہ موضوع ہیں (جن میں سے چند ایک کا حوالہ دیا جا چکا ہے)

حضرت تھانویؒ نے حضرات صوفیہ کی اس فن سے ناداقیت اور غلبہ اور حسن ظن کی بناء پر ان کے نقل کرنے پر معدود رقرار دیا ہے ایک حدیث کی توضیح میں فرماتے ہیں:

”بھی ایسا بھی ہوتا ہے کہ حسن ظن سے کسی کتاب میں دیکھ کر یا کسی راوی سے جو بظاہر صالح تھا سن کر اس کو صحیح سمجھ کر نقل کر دیا اور چونکہ ان میں حسن ظن غالب ہوتا ہے اور زیادہ تفییش کی نہ عادت ہوتی ہے نہ مہلت، تقدیم احادیث ان حضرات کا فن بھی نہیں اس لیے یہ غلطی معفو عنہ ہے۔^(۱۲۷)

اس قسم کی توجیہ آپ نے کئی ایک موضوع روایات کی تجزیع کرتے ہوئے کی ہے کہ راوی نے اسے حسن ظن کی بناء پر نقل کر دیا ہے اور اس کی تصریح کی ہے کہ یہی عذر ان تمام غیر ثابت حدیثوں میں ہے جن کو صوفیہ اپنے کلام میں لے آئے ہیں۔^(۱۲۸)

(ج) احادیث سے تصوف و سلوک کا اثبات اور صوفیاء کا ملین کے اعمال و احوال کی تائید:

احادیث تصوف کی تدوین کا ایک اہم مقصد تصوف و سلوک کو دلائل حدیثیہ سے موئید کرنا اور صوفیاء کا ملین کے مختلف اعمال، اشغال و احوال کی تائید و تصویب ہے، آپ نے تصوف کے متعدد موضوعات پر احادیث کی روشنی میں کلام کیا ہے اور ان کی مشروعیت پر بحث کی ہے، مثلاً ثبوت بیعت طریقیت، بیعت غائبانہ مشائخ، ذکر جہر، ذکر مفرود، جواز زیارت فی الاذکار، مراقتات، کرامت، کشف، شیخ، قبض، سکر و حال، توسل اور عزلت وغیرہ، ضمناً صوفیاء کا ملین کے بعض اشغال و احوال کی احادیث سے تائید کی ہے جن پر بالعموم ناقدین تصوف کی طرف سے نقد و نجرح کی جاتی ہے۔ ان تحقیقات نے تصوف و سلوک کی علمی و فکری بنیادوں کو مزید مستحکم کیا ہے۔ ان میں سے چند موضوعات

پر نمایاں تحقیقات ذیل میں پیش کی جاتی ہیں۔ جن سے حدیث میں آپ کی وسعت نظر کے ساتھ ساتھ آپ کا طرز استدلال قوت استباط فقاہت اور اجتہادی ذوق بھی نمایاں ہے۔

۱۔ ثبوت بیعت طریقت:

صوفیاء کے ہاں اصلاح باطن اور تزکیہ و تربیت نفوس کے لیے کسی صاحب نسبت شیخ سے بیعت کو ضروری سمجھا جاتا ہے انہوں نے اپنے اپنے ذوق اور معیار کے مطابق شیخ کامل کی مختلف علامات ذکر کی ہے۔ حضرت تھانویؒ کے نزدیک شیخ کامل میں ان شرائط کا ہونا ضروری ہے:

- ۱۔ بقدر ضرورت علم دین رکھتا ہو۔
- ۲۔ عقائد اعمال و اخلاق شرع کا پابند ہو۔
- ۳۔ دنیا کی حوصلہ نہ رکھتا ہو، کمال کا دعویٰ نہ کرتا ہو کہ یہ بھی شعبہ دنیا ہے۔
- ۴۔ کسی شیخ کامل کی صحبت میں چندے رہا ہو۔
- ۵۔ اس زمانہ کے منصف علماء و مشائخ اس کو اچھا سمجھتے ہوں۔
- ۶۔ بہ نسبت عوام کے خواص یعنی فہیم دیندار لوگ اس کی طرف زیادہ مائل ہوں۔ (۱۲۹)

بیعت طریقت کے ثبوت میں حضرت تھانویؒ نے مسلم، ابوداود اور نسائی کی حدیث عوف بن مالک اربعیؒ کی تخریج کی ہے (جس کا حوالہ سابقہ صفحات میں گزر چکا ہے) جس میں حضور ﷺ نے اللہ کی عبادت، شرک سے اجتناب، پانچوں نمازوں کی پابندی اور سمع و طاعت پر بعض صحابہؓ سے بیعت لی تھی۔ آپ اس حدیث سے ان لوگوں کی تردید فرماتے ہیں، جو بیعت اسلام اور بیعت جہاد ہی کو سنت سے ثابت کرتے ہیں اور بیعت طریقت کو (جو دراصل معاهدہ ہے التزام احکام و اهتمام اعمال ظاہری و باطنی کو بذلت قرار دیتے ہیں۔

حضرت تھانویؒ کا استدلال اس حدیث سے یہ ہے کہ مخاطبین چونکہ صحابہؓ ہیں اس لیے یہ بیعت اسلام یقیناً نہیں بلکہ بدلالت الفاظ واضح ہے کہ التزام و اهتمام اعمال کے لیے ہے۔ گویا آپ کے نزدیک بیعت سے اصل غرض التزام احکام و اهتمام اعمال ہونا چاہیے۔ (۱۳۰) دوسری جگہ وہ بیعت سے متعلق غلط تصورات اور فاسد اغراض کی نفی کرتے ہیں کہ اس سے مقصود نہ تو کشف و کرامت کی طلب ہونا چاہیے نہ یہ غرض کہ سلسلہ میں داخل ہونے کے بعد شیخ ذمہ دار ہو جائے گا، اور خواہ کیسا ہی عمل کرتے رہو دوزخ سے نجات دلائے گا خود جناب رسول اللہ ﷺ نے حضرت فاطمہؓ سے فرمایا تھا ”یا فاطمۃ انقلدی نفسک من النار“ (مسلم) (اے فاطمہ! اپنے آپ کو آگ سے بچا) یہ ارادہ بھی

غلط ہے کہ ایک نظر سے شیخ کامل کر دے گا نہ محنت کرنا پڑے گی نہ معاصی کے ترک کا قصد کرنا پڑے گا۔ اگر اس طریق سے کام بن جاتا تو صحابہؓ کو کچھ بھی نہ کرنا پڑتا۔ جناب رسول مقبول ﷺ سے زیادہ کون کامل انظر ہوگا۔ آپ کے نزدیک بیعت سے نہ تو جوش و مسٹی نہ انوارات، کیفیات و احوال کا قصد صحیح ہے اور نہ ہی شیخ کے مجرب عملیات اور دعاؤں سے مقدمات وغیرہ دنیاوی امور میں مستفید ہونے کی غرض درست ہے آپ کے نزدیک اصل غرض بیعت سے رضاہ حق ہونی چاہیے جس کا طریقہ احکام شرعیہ کا بجا لانا اور ذکر پر مداومت کرنا ہے، شیخ اس کی تلقین کرتا ہے اور مرید اس پر کار بند ہوتا ہے..... شیخ کی طرف سے اس کی تلقین کا وعدہ اور مرید کی طرف سے اس کی اتباع کا عہد، یہی حقیقت ہے پیری مریدی کی۔ (۱۳۱)

۲۔ بیعت غائبانہ مشائخ:

مشائخ کے ہاں یہ بھی رسم ہے کہ طالب کی درخواست بیعت پر جب کہ اسے شیخ کی خدمت میں حاضری کا موقع نہ ملے، غائبانہ بیعت کر لی جاتی ہے۔ حضرت تھانویؒ نے بیعت غائبانہ کو حدیث ابو داود سے ثابت کیا ہے کہ آنحضرت ﷺ بدر کے دن کھڑے ہوئے اور ارشاد فرمایا کہ عثمانؑ اللہ و رسول کے کام میں گئے ہوئے ہیں (حضور ﷺ کی صاحبزادی کی تیارداری کے لیے) ان کے لیے میں بیعت کرتا ہوں۔ آپؐ نے اس موقع پر حضرت عثمانؑ کی غیر حاضری کے باوجود ان کی رضا و رغبت کی وجہ سے انہیں بیعت فرمایا۔ حضرت تھانویؒ کے نزدیک اگرچہ یہ بیعت قاتل کی تھی لیکن اقسام بیعت میں اس امر میں فرق کا کوئی بھی قائل نہیں۔ (۱۳۲) دوسرے مقام پر بیعت رضوان کی حدیث سے بیعت غائبانہ کو ثابت کیا ہے۔ (۱۳۳)

۳۔ ذکر مفرد کی مشروعیت:

ابن حییہؓ نے صوفیہ کے اسم ذات یا اسم مفرد (الله اللہ) کے ساتھ ذکر کو غیر مشرع قرار دیا ہے۔ وہ لکھتے ہیں:- ”لم يذكر ذالك أحد من سلف الأمة ولاشرع ذالك رسول الله ﷺ“ (امت کے اگلوں میں سے کسی نے بھی اس کا ذکر نہیں کیا اور نہ رسول اللہ ﷺ نے اسے مشرع ٹھہرایا ہے) حضرت تھانویؒ اس طرف اشارہ کرتے ہوئے فرماتے ہیں کہ ”بعض کا اس طریق ذکر پر اعتراض ہے کہ صرف اللہ اللہ لفظ مفرد ہے اس لیے نہ کسی معنی خری کو مفید ہے نہ معنی اثنائی کو پھر اس ذکر بے معنی سے کیا فائدہ؟ آپؐ نے اس کی مشروعیت پر مسلم کی حدیث انس تخریج کی ہے ”لا تقوم الساعة حتى لا يقال في الأرض الله الله“ وفی روایة ”لا تقوم الساعة على احد

یقول اللہ اللہ۔ (قیامت قائم نہ ہوگی یہاں تک کہ ایسی حالت ہو جائے گی کہ دنیا میں اللہ اللہ نہ کہا جائے گا اور ایک روایت میں ہے کہ قیامت ایسے کسی شخص پر قائم نہ ہوگی جو اللہ اللہ کہتا ہوگا)۔

آپ کے نزدیک اس حدیث میں خود اسی افراد کے ساتھ اس نام پاک کو معقول بتایا گیا ہے جس سے معلوم ہوتا کہ شخص اسی کا تکرار بھی مشروع ہے اور معنی کچھ خبر و انشاء میں منحصر نہیں اگر اس سے تحرک و اختصار شخص ہی مقصود ہو تو یہ معنی اور غیر مفید کیوں ہوگا، ارشاد خدمندی ہے ”واذ کر اسم ربک“^(۱۳۵) ظاہر الفاظ سے شخص اس کے ذکر کو بھی عام ہے۔^(۱۳۶)

ایک دوسرے مقام پر اس کی تحقیق میں فرماتے ہیں اس طریقہ ذکر (مفرد) کو طریقہ منقول صریح سے مفضول کہا جائے گا۔ لیکن عارض نفع خاص کے سبب (کہ وہ دفع و سادوس و جمع خواطر ہے جو کہ مشاہدہ ہے) بعض کے لیے اس کو عملاً ترجیح دی جاسکتی ہے جیسا کہ ایسے ہی مصالح کے سبب ذکر جلی کو ذکر خفی پر کہ دلائل سے اس کا افضل ہونا ثابت ہے اس طرح اعلان صدقہ کو اخفا، صدقہ پر بعض کے لیے عملاً راجح ہونے کو فقہاء نے لکھا ہے اور اگر مستبط بھی نہ کیا جیسا ابن عبدالسلام کی رائے ہے مگر تاہم منہ عنہ بھی نہیں اور مشاہدہ سے اس کا جمع خواطر میں جو کہ مامور ہے ہے معین ہونا معلوم ہے بس مثل دیگر تدابیر امور مطلوبہ شرعیہ کے یہ بھی مطلوب ہوگا۔^(۱۳۷)

۴۔ جواز زیادت فی الاذکار:

مسنون اذکار میں اضافے کے جواز کو حضرت تھانویؒ نے حدیث ابن عمرؓ سے ثابت کیا ہے ”رسول اللہ ﷺ لیک میں کلمات مخصوصہ سے زائد نہ فرماتے تھے مگر حضرت عمرؓ لیک و سعیدیک و الحیر فی يدیک والرغباء اليک والعمل“ اور بڑھا دیتے تھے۔^(۱۳۸) اور ایک روایت میں ہے کہ بعض لوگ ذا المعارج وغیرہ الفاظ بڑھا دیتے تھے اور حضور ﷺ سن کر کچھ نہ فرماتے تھے۔^(۱۳۹) حضرت تھانویؒ اس حدیث کے ذریعہ بعض تشددین کے حضرات صوفیہ پر بعضی اذکار و اوراد کے ایجاد پر بدعت کے اعتراض کو رد فرماتے ہیں کہ اس حدیث سے اس ایجاد کا جواز ثابت ہوتا ہے کیونکہ لیک منقول پر جس قدر زیادت تھی وہ ایجاد ہی کی فرد ہے اور مرد اس ایجاد جائز کا غلبہ ہے کسی حال کا یا قصد تحصیل ہے کسی حال کا البتہ بدعت وہ ایجاد ہے جو جزو دین بنا دیا جائے گوئی نفسہ وہ عمل مباح ہی کیوں نہ ہو اور اگر فی نفس بھی غیر مباح ہو تو اور بھی اشعن و افتح ہے۔^(۱۴۰)

۵۔ ذکر میں ضرب، جہر اور ذکر الا اللہ کے جواز پر حدیث سے دقيق استنباط:

بعض حضرات ذکر میں ضرب، جہر اور محض الا اللہ کے تکرار پر اعتراض کرتے ہیں آپ نے

بخاری کی حدیث براء سے ان تینوں مسائل پر دقيق استنباط کیا ہے۔ حدیث میں ہے کہ حضور ﷺ نے غزوہ خندق میں یہ رجز پڑھ رہے تھے۔

والله لولا الله ما اهتدينا	ولا تصدقنا ولا اصلينا
فانزلن سكينة علينا	وثبت الاقدام ان لا قينا
ان الاولى قد بقى علينا	اذا ارادوا فتنة ابينا

اور اس کے آخری کلمہ ”ابینا ابینا“ کو تکرار کے ساتھ اور آواز کو دراز اور بلند کر کے فرماتے تھے۔^(۱۳۱) حضرت تھانویؒ فرماتے ہیں کہ اس حدیث کی دلالت (ذکر میں) ضرب کی مشروعیت پر اس طرح ہے کہ بعض کلمات میں ضرب سے مقصود اثر خاص کا اہتمام ہے اور یہی اہتمام اثر خاص مقصود تھا حضور ﷺ کا کلمہ ”ابینا“ کے تکرار اور جبر و مدصوت سے پس علت کے اشتراک سے حکم بھی متعدد ہو جائے گا اور یہ حدیث جس طرح مشروعیت ضرب پر معنی دال ہے اسی طرح جبر بالذکر و مدصوت بعض کلمات و تکرار بعض اجزاء کلام جیسے الا اللہ بدون تکمل جملہ پر بھی نصا دال ہے مگر آپ نے صرف ایک جزو یعنی جزا کا جو کہ معقول ہے (یعنی ابینا) تکرار فرمایا بدون شرط کے جو کہ عامل ہے (یعنی ”اذا ارادوا فتنة“ کے بغیر) اس کے مشابہ ہے تکرار الا اللہ معقول کا بدون الا اللہ عامل کے۔^(۱۳۲)

۶۔ ذکر جہر کی مشروعیت:

حضرت تھانویؒ نے ذکر جہر کی مشروعیت کو حدیث ابی داؤد سے ثابت کیا ہے۔ حضور ﷺ نے مسجد میں اعتکاف کے دوران لوگوں کو قرآن پکار کر پڑھتے ہوئے سن تو فرمایا : ”الا كلکم بنا جي ربہ فلا يؤذين بعضكم بعض في القراءة وفي الصلوة“ (تم میں سے ہر شخص اپنے رب سے عرض معرف کر رہا ہے پس ایک درسے کو پریشان مت کرو یعنی قرآن پڑھنے میں یا نماز میں ایک دوسرے پر آواز مت بلند کرو۔ حضرت تھانویؒ اس سے ثابت کرتے ہیں کہ ایک تو ذکر جہر نی نفسہ مشروع ہے دوسرا یہ کہ اس کی مشروعیت مشروط ہے اس سے کہ کسی کو ایذا اور تشویش نہ ہو..... اصل یہ ہے کہ عبادت مقصودہ تو نفس ذکر ہے اور جہر نی نفسہ عبادت نہیں صرف اس میں بعض مصالح ہیں تاثر قلب، تقلیل خطرات (وساوس) وغیرہ لیکن اگر کسی کو ایذا پہنچے تو ایذا رسانی سے جو مضرت باطنی ہوتی ہے وہ اس مصلحت سے زیادہ اشد ہے۔ لہذا اس وقت اخفاء ضروری ہے۔ رہا یہ کہ اگر مفاسد و مصالح دونوں قسم کے عوارض نہ ہوں تو نی نفسہ جہر اولی ہے یا خفی، تو احادیث سے افضلیت خفی کی معلوم ہوتی ہے۔^(۱۳۳)

۷۔ مراقبہ:

صوفیاء کے اشغال میں مراقبہ کو خاص اہمیت حاصل ہے لیکن ذات و صفات حق تعالیٰ یا کسی مضمون خاص کی طرف تدبیراتم سے متوجہ ہو جانا اور اس کا تصور قلب میں موافقت کے ساتھ بجانا یہ مراقبہ کھلاتا ہے۔ (۱۳۴) حضرت ھانوی نے مختلف احادیث سے اسے ثابت کیا ہے ، مثلاً ترمذی کی حدیث ابن عباسؓ میں ہے۔ ”قال ابو بکر یا رسول اللہ قد شبت قال شیستی هود والواقعة“ (حضرت ابو بکرؓ نے عرض کیا یا رسول اللہؐ آپ تو بوڑھے ہو گئے۔ آپؐ نے ارشاد فرمایا کہ مجھ کو سورہ ہود اور سورہ واقعہ نے بوڑھا کر دیا) حضرت ھانویؓ کے نزدیک یہ اثر خشیت کا ہے کہ جوان سے بوڑھا کردے تکفیر داعم و توجہ توی پر موقوف ہے اس سے عمل مراقبہ کا اثبات ہوتا ہے۔ (۱۳۵)

دوسرے مقام پر یہی مضمون دوسری حدیث ابن عباس سے ثابت کیا جس کی تحریج رزین نے کی ہے۔ ابن عباسؓ فرماتے ہیں: ”کنت ردیف رسول اللہ ﷺ فقلال یا غلام احفظ اللہ تجده تجاہک“ (میں رسول ﷺ کے ساتھ ایک مرکب پر سوار تھا۔ آپؐ نے فرمایا: اے لڑکے! اللہ تعالیٰ کا خیال رکھا کرو۔ اس کو اپنے سامنے پاؤ گے) حدیث کے تحت مندرج فائدہ میں فرماتے ہیں:

”احفظ اللہ کا جو مطلب ہے وہی حاصل ہے مراقبہ کا جو اہل طریق کے عادات لازمہ سے ہے۔ رہ گئی خاص ہیئت مخفی اس کے رائج ہونے کے لیے ہے مقصود بالذات نہیں اس لیے اس ہیئت کے منصوص ہونے کی ضرورت نہیں۔“ (۱۳۶)

۸۔ کرامت:

حضرت ھانویؓ کے نزدیک کرامت اس امر کو کہتے ہیں جو کہ نبی علیہ الصلوٰۃ والسلام کے کسی متع کامل سے صادر ہو اور قانون عادت سے خارج ہو۔ ”اگر وہ امر خلاف عادت نہ ہو تو کرامت نہیں اور غیر متع سے صادر ہو تو استدراج ہے۔“ (۱۳۷)

کرامت کے وقوع اور اس کی صحت پر آپؐ نے بخاری کی حدیث انسؓ سے استدلال کیا ہے:

”کان اسید بن حضیر و عباد بن بشر عن رسول اللہ ﷺ فی لیلۃ مظلمة فخرج من

عنه فاذ ابتو رین بن ایدیہما فلما افترقا صار مع کل واحد منه ما نور“

(حضرت اسید بن حضیر اور حضرت عباد بن بشر رسول اللہ ﷺ کے پاس ایک تاریک شب میں حاضر تھے پھر دونوں آپؐ کے پاس سے چلے گئے سو ان دونوں کے آگے دو نور نمودار

ہو گئے جب دونوں جدا ہوئے تو ایک ایک نور ہر ایک ساتھ ہو گیا۔ (۱۳۸)

دوسرا مقام پر حدیث مسلم سے استدلال کیا ہے جو ابوہریرہؓ سے مردی ہے۔ رسول اللہ ﷺ نے فرمایا: ”کیا تم لوگوں نے کوئی شہر ایسا سنا ہے جس کی ایک جانب خشکی میں ہے اور دوسری جانب سمندر میں، لوگوں نے عرض کیا جی ہاں سنا ہے آپ نے فرمایا کہ قیامت قائم نہ ہوگی جب تک اس شہر پر ستر ہزار بنی اسحاق جہاد نہ کریں گے اور یہ لوگ جب وہاں اتریں گے تو نہ تھیمار سے لڑیں گے اور نہ تیر پھینکیں گے صرف زبان سے کہیں گے لا الہ الا الله والله اکبر۔ پس (اس کے اثر سے) اس شہر کی وہ جانب گر پڑے گی جو سمندر میں ہے پھر دوبارہ کہیں گے لا الہ الا الله والله اکبر۔ سو اس کی دوسری جانب بھی گر پڑے گی۔ اس حدیث کے تحت لکھتے ہیں بعض معتبر المشرب اولیاء کے کرامت کے منکر ہوتے ہیں۔ حدیث میں ان بنی اسحاق کی ایک بیان کرامت کی خبر دی گئی ہے جو ان سے صادر ہوگی۔ (۱۳۹)

۹۔ ثبوت کشف، کشف قبور و فیض باطنی از اہل قبور:

حضرت تھانویؒ نے مختلف احادیث مثلاً حدیث ترمذی ”اتقوا فراسة المؤمن فانه ينظر بسور الله“ (مؤمن کی فراست سے ڈر کیونکہ وہ اللہ کے نور سے دیکھتا ہے) نیز حدیث ان لله تعالیٰ عباداً يعرفون الناس بالتوسم (۱۵۰) (اللہ کے بعض بندے ایسے ہیں کہ وہ لوگوں (کی حالت) کو فراست سے پچان لیتے ہیں) سے کشف کو ثابت کیا ہے (۱۵۱) مگر اس کے ساتھ ساتھ حدیث ابن صیاد سے یہ بھی ثابت کیا ہے کہ اہل باطل کو بھی کشف کائنات و اشراف خاطر ہو سکتا ہے اس لیے یہ علامت ولایت کی نہیں۔ ابن صیاد کے قصہ میں ہے۔ حضور ﷺ نے اسے فرمایا کہ میں نے ایک بات دل میں چھپا لی ہے۔ (بتاؤ کیا ہے) دوسری روایت میں ہے کہ آپؐ نے یہ آیت دل میں سوچ لی۔ یوم تاثی السمااء بد خان مبین۔ (۱۵۲) ابن صیاد نے کہا کہ وہ دخ یعنی دخان ہے آپ نے فرمایا ذیل و خوارہ تو اپنی اس حیثیت سے آگے نہ بڑھے گا۔ (۱۵۳)

دوسرا مقام پر آپ نے کشف والہام کے صحیح ہونے کے باوجود اسکی عدم جحیت کا ذکر کیا ہے۔ (۱۵۴) حضرت تھانویؒ نے ایک حدیث سے کشف قبور کے موقع کو بھی ثابت فرمایا ہے۔ حدیث ترمذی ابن عباسؓ سے مردی ہے کہ کسی صحابی نے اپنا خیہ ایک قبر پر لگایا اور ان کو معلوم نہ تھا کہ یہ قبر ہے سو اس میں ایک آدمی معلوم ہوا جو تبارک الذی بیدہ الملک (۱۵۵) پڑھ رہا ہے یہاں تک کہ اس کو ختم کیا وہ صحابی رسول اللہ ﷺ کے پاس آئے اور اس واقعہ کی خبر آپؐ کو دی۔ رسول اللہ

علیٰ نے فرمایا کہ یہ سورت حفاظت کرنے والی ہے یہ سورت نجات دینے والی ہے یہی مردہ کو عذاب الہی سے نجات دیتی ہے۔^(۱۵۶)

۱۰۔ سکر و صحو و غلبہ حال:

صوفیہ کے احوال میں سے کسی دارِ غیبی کی بناء پر ظاہر و باطنی احکام میں احتیاز کا اٹھ جانا سکر ہے اور اس احتیاز کا عود کر آنا صحیح ہے۔^(۱۵۷) بعض صوفیہ نے سکر کی حالت کو صحو پر فضیلت دی ہے کیونکہ اس میں عجیب و غریب کیفیات و مشاہدات اور اسرار و علوم سے سابقہ پڑتا ہے مگر چونکہ اسی حالت میں فطحات کے موقع کا بھی امکان ہے اس لیے ان قیمٰ وغیرہ علماء نے اس حالت کے افضل ہونے کی نظری دلائل کے ساتھ ہے۔^(۱۵۸) حضرت تھانویؒ کے نزدیک حالت سکر کا ملین پر بھی طاری ہو سکتی ہے مگر وہ غلبہ حال کے سبب معدور ہوتے ہیں۔ آپ نے "النکشف" میں حضرت عمرؓ کے واقعہ سے بھی استدلال کیا ہے جو صحیحین میں ہے کہ جب حضور ﷺ عبد اللہ بن ابی کی نماز جنازہ کے لیے کھڑے ہوئے تو حضرت عمرؓ نے آپؐ کا کپڑا پکڑ لیا تھا کہ اللہ نے آپؐ کو اس پر نماز پڑھنے سے منع فرمایا ہے جس پر آپؐ نے فرمایا کہ اللہ نے مجھے اس میں اختیار دیا ہے۔ اس میں حضرت عمرؓ کو بعض فی اللہ کے قوی ورود کی بناء پر ایسا حال طاری ہوا کہ ان کو اس طرف التفات نہ ہوا کہ میں رسول اللہ ﷺ سے قول و فعلہ کیا معاملہ کر رہا ہوں جو صورۃ ادب سے مستبعد ہے سو ایسی حالت میں شارع نے معدور رکھا ہے پھر جب حالت صحو میں آئے تو حدیث میں آیا ہے کہ بعد میں مجھ کو اپنی جرأت پر تجبیب ہوا اور نادم ہوئے۔^(۱۵۹)

حضرت تھانویؒ کے نزدیک کا ملین پر بھی غلبہ حال ہو سکتا ہے، حتیٰ کہ ملائکہ پر بھی آپ نے یہ استدلال حدیث ترمذی سے کیا ہے جو ابن عباسؓ سے مردی ہے حضور ﷺ نے ارشاد فرمایا کہ جب اللہ تعالیٰ نے فرعون کو غرق فرمایا تو وہ کہنے لگا کہ میں ایمان لاتا ہوں اس پر کہ کوئی معبد برحق نہیں بچر اس ذات کے جس پر بنی اسرائیل ایمان لائے ہیں۔ حضرت جبریلؓ فرماتے ہیں: "یا محمد لو رأیتی وانا اخذ من وحال البحر وادسه فی فیه مخافة ان تدرکه الرحمة" حدیث کی توضیح میں آپ لکھتے ہیں، باوجود یہ کہ مدار قبول ایمان کا بعد اجتماع شرائط کے قلب پر ہے اگر وہ وقت قبول توبہ کا نہ تھا تو زبان سے کہنا نافع نہیں ہو سکتا اور اگر وہ وقت قبول کا تھا تو عزم قلب کا فی تھا باوجود اس کے منه میں کچھ دینا یہ بسب غلبہ سکر کے تھا... اور سب اس غلبہ کا غایت درجہ کا بعض فی اللہ تھا۔^(۱۶۰)

۱۱۔ شطحات:

بعض صوفیہ سے نظرماں یا نشراً غلبہ حال میں بعض ایسے کلمات منقول ہیں جن کا ظاہری عنوان موہم گستاخی ہے اور وہ شریعت پر منطبق نہیں ہوتے انہیں شلخت و ادلال کہا جاتا ہے۔ اس قسم کے کلمات مختلف اکابر صوفیاء مثلاً شیخ با یزید بسطامی، حسین بن منصور حلاجؒ، سہل بن عبد اللہ تستریؒ اور شیخ ابو الحسن خرقانیؒ وغیرہ سے منقول ہیں (جیسے با یزید بسطامی کا مشہور شلخت "سبحانی ما اعظم شانی" اور حلاجؒ کا نفرة "انا الحق") شطحات کے متعلق بعض صوفیہ نے توقف اور سکوت کو ترجیح دی ہے اور اکثریت نے تاویل و توجیہ کو مگر ابن جوزی وغیرہ نے ان تاویلات کو خرافات کہہ کر انہیں مسترد کیا ہے۔^(۱۶۱) حضرت تھانویؒ نے ان کے متعلق معتدل مسلک اختیار کیا ہے۔

آپ نے غلبہ حال میں شلخت کے موقع اور اہل شلخت کے معذور ہونے اور ان پر موافقہ نہ ہونے کو مختلف احادیث سے ثابت کیا، مثلاً حدیث ترمذی "الله افرح بتوبۃ عبدہ المؤمن من رجل نزل فی ارض دویة (الی قوله) فادا راحلة عنده علیها زاده و شرابه ثم قال اللهم انت عبدی وانا ربک اخطأ من شدة الفرح." (الله تعالیٰ اپنے مؤمن بندہ کے توبہ کرنے پر اس شخص سے بھی زیادہ خوش ہوتا ہے جو کسی چیل میدان میں پہنچ کر مقام کرے اور سو کر جو اٹھے تو اپنی سواری کا اونٹ نہ پائے اور نہایت پر بیشان ہو یہاں تک کہ بعد تلاش کے مایوس ہو کر مرنے کے لیے آمادہ ہو کر اپنے مقام پر آجائے اور اس میں آکھ کر لگ جائے پھر آکھ کھلنے کے بعد اچانک دیکھتا ہے کہ اس کی سواری کا جانور اس کے پاس کھڑا ہے اور اس پر اس کا سامان خورد و نوش موجود ہے پس (جو ش خوشی میں) اس کے منہ سے یہ نکلا کہ اے اللہ! تو میرا بندہ ہے اور میں تیرا رب ہوں، مارے خوشی کے غلطی کر گیا۔ حضرت تھانویؒ فرماتے ہیں اس حدیث میں اس حال کا اس کی نظر سے معتبر ہونا اور نیز اس پر موافقہ نہ ہونا ثابت ہوتا ہے کیونکہ اس کے نقل کے بعد اس پر انکار نہیں فرمایا گیا۔^(۱۶۲)

اسی قسم کا استدلال آپ نے مشہور واقعہ افک سے بھی کیا ہے جو صحاح میں موجود ہے کہ جب حضرت عائشہؓ کی برأت قرآن مجید میں نازل ہوئی تو ان کی والدہ نے کہا اٹھو اور حضور ﷺ کے پاس جاؤ کہنے لگیں کہ والدہ میں اٹھ کر آپ کے پاس نہ جاؤں گی اور میں بجز خدا تعالیٰ کے کسی کا شکریہ ادا نہ کروں گی۔

اسی نے میری برأت نازل فرمائی۔ "حضرت تھانویؒ کے نزدیک حضرت صدیقہؓ کا یہ کہنا اسی (شطحات) کے قبیل سے ہے جس کا مثلاً ایک خاص سبب سے شدت غم ہے وہ یہ کہ خود جناب رسول

مقبول علیہ بھی بمقتضائے بشریت و عدم علم غیر اس معاملہ میں مشوش و مترد تھے اور حضرت صدیقہؓ کو اس تردید کی اطلاع تھی پس ان کو یہ قلق تھا کہ افسوس آپؐ کو بھی شہر ہے پس برأت کے نزول سے ان کو جوش آگیا اور یہ جواب ان سے صادر ہوا چونکہ حضور علیہ السلام نے اس پر انکار نہیں فرمایا اس لیے حدیث سے اہل شریف و ادلال کا مذکور ہونا ثابت ہو گیا۔ (۱۶۳)

۱۲۔ قبض و بسط:

صوفیہ کے ہاں محبوب کی جگل جلالی یعنی آثار عظمت واستغنا کے وارد ہونے سے قلب کا گرفتہ ہونا یا کسی مصلحت سے واردات کا انقطاع قبض کہلاتا ہے اور اس کے مقابل حالت بسط ہے یعنی آثار اطف و فضل کے درود سے قلب کو سرہ و فرحت ہونا۔ (۱۶۴) حالت قبض و بسط کے موقع پر حضرت تھانویؒ نے ان تین صحابہ کرامؓ کے واقعہ سے استدلال فرمایا ہے جو صحاح میں منقول ہے۔ یہ صحابہ غزوہ تبوک میں پیچھے رہ گئے تھے (اس کی طرف قرآنی آیت و علی الثلثۃ الذین خلفوا حتیٰ اذاضاقت عليهم الارض بما رحبت و ضاقت عليهم انفسهم) (۱۶۵) میں بھی اشارہ ہے) حضرت تھانویؒ کے نزدیک ان تینوں اصحاب کی حالت تنگی بھی قبض کی ایک صورت تھی جس کا سبب توقف قبول توبہ میں تھا جو آثار جلال سے ہے اسی حالت کو اس قصہ میں ”ضيق ارض و ضيق نفس“ سے تعبیر فرمایا گیا ہے اور اسی واقعہ میں ان حضرات پر قبول توبہ کے بعد حالت بسط بھی وارد ہوئی چنانچہ حدیث میں مصرح ہے جس کا ادنیٰ اثر ببشر کو اپنا تمام لباس اتنا کر دے دیتا ہے۔ (۱۶۶)

حالت قبض کا اثبات آپؐ نے فترة وحی کے واقعہ سے بھی کیا ہے جو بخاری میں حضرت عائشہؓ سے مردی ہے کہ رسول اللہ علیہ السلام (ابتداء نبوت میں جب کہ وحی میں توقف ہوا) س درجہ معموم ہوئے کہ غم کے سبب کئی بار اس ارادہ سے تشریف لے گئے کہ پہاڑوں کی بلندی پر سے گر کر جان دیدیں سو جب کسی پہاڑ کی چوٹی پر اپنے کو گرانے کی غرض سے چڑھتے ہجڑیں علیہ السلام آپؐ کو نظر آتے اور فرماتے اے محمدؐ (غموم مت ہو) آپؐ اللہ کے رسول ہیں مجھ مجھ اس سے آپؐ کے قلب کو سکون ہو جاتا اور جی تھہبر جاتا۔ (۱۶۷)

۱۳۔ لطائف ستہ:

صوفیہ کے ہاں چھ لطائف (لطیفہ قلب، لطیفہ روح، لطیفہ نفس، لطیفہ سر، لطیفہ خفی اور لطیفہ انفی) مشہور ہیں جن کا ذکر کیا جاتا ہے حضرت تھانویؒ نے ”ضياء القلوب“ کے حوالے سے ابن ماجہ کی حدیث ابی محدثہ سے ثابت کیا ہے کہ اس سے ان لطائف کی طرف اشارہ ہوتا ہے:

"ثم وضع (عليه) يده على ناصية أبي محدورة ثم أمرها على وجهه من بين ثدييه (وفى نسخة من بين يديه) على كبدہ ثم بلغت يد رسول الله ﷺ سرة أبي محدورة ثم قال

رسول الله ﷺ بارك الله لك وعليك (ابن ماجه باب الترجيع في الاذان)
 (پھر حضور القدس ﷺ نے اپنا دست مبارک ابو محدورة کے مقدم راس پر (یعنی سر کے اگلے حصہ پر) رکھا پھر اس (ہاتھ) کو ان کے چہرہ پر سے گزارا، اس طرح سے کہ ان کے دونوں پستانوں کے درمیان سے (ہوتا ہوا) اور دوسرے نسخہ پر ان کے دونوں ہاتھوں کے درمیان جو جسم کی سطح ہے اس پر سے لگتا ہوا اسکے جگہ پر (گزرا) پھر حضور القدس ﷺ کا دست مبارک ابو محدورة کی ناف پر پہنچا پھر رسول ﷺ نے ارشاد فرمایا کہ اللہ تعالیٰ تمہارے لیے ہے اور تمہارے اوپر برکت فرمائے۔)

حضرت تھانویؒ کے نزدیک ان لٹائف کا خاص خاص تعلق جسد مادی کے بعض بعض اجزاء سے ہے اور گو اصل دلیل ان تھیصات کی کشف ہے اور ورود نص پر موقوف بھی نہیں لیکن درجہ استیناں میں یہ حدیث ان مقامات کی طرف مشیر ہو سکتی ہے کہ حضور ﷺ نے دست مبارک الیصال برکت کے لیے ان ہی خاص مقامات پر پھیرا پھر برکت کی دعا فرمائی سو یہ تو ضروری بات ہے کہ ان مقامات کو قابلیت للبرکت میں دوسرے مقامات پر ترجیح ہے اگر آپ نے قصداً ایسا کیا ہے تب تو ترجیح ظاہر ہے اور اگر اتفاقاً ایسا کیا تو اس اتفاق کا واقع ہونا خدا ساز ترجیح کی علامت ہے اور بعد انضمام کشف کے اس ترجیح کی بناء پر قریب وہی خاص تعلقات ہیں ان لٹائف کے ان خاص خاص اجزاء جسد مادی کے ساتھ۔ آپ کے نزدیک ان لٹائف میں سے بعض کا نام تو نصوص میں بھی مذکور ہے جیسے روح، قلب، اور نفس اور بعض کا غیر مذکور ہے جیسے سر، خفی اور اخفی اور بعض نے ان کی مذکوریت کے دوہی کے لیے اتنا بعید تکلف کیا ہے جو قریب تحریف کے ہے۔^(۱۶۸) اس کے علاوہ لٹائف پر مستقل انتہائی محققانہ بحث اپنے رسالہ "القطائف من اللطائف" میں بھی کی ہے۔^(۱۶۹)

۱۲۔ تجد و ترك نکاح بمصلحت:

صوفیہ کی اکثریت نکاح کی فضیلت کی قائل ہے مگر بعض صوفیہ نے ترك نکاح یا تجد و ترك کی فضیلت پر بعض احادیث سے استدلال کیا ہے۔ ناقدین فن نے ان احادیث کو موضوع قرار دیا ہے۔^(۱۷۰)
 حضرت تھانویؒ نکاح کی فضیلت اور اس کے مسنون ہونے کے قائل ہیں مگر ترك نکاح کے جواز پر بھی انہوں نے ابو داؤد کی حدیث سے استدلال کیا ہے جو عوف بن مالک الشععبیؓ سے مردی ہے۔

رسول اللہ ﷺ نے ارشاد فرمایا:

”انا وامرأة شفاء الخدين كهاتين يوم القيمة امرأة امت من زوجها ذات منصب وجمال حبست نفسها على ينامى ها حتى بانوا وماتوا.“

(میں اور وہ عورت جس کے رخساروں کی رونق (محنت و مشقت سے) جاتی رہی ہو مثلاً ان دو الگیوں کے (یعنی سبابہ و سطی کے قریب) ہوں گے قیامت کے روز یعنی وہ عورت جو اپنے شوہر سے یہہ ہو گئی اور شان و صورت والی ہے اور اپنے کو اپنے تیسم بچوں (کی پرورش) کے لیے نکاح سے باز رکھا یہاں تک کہ وہ (بڑے ہو کر) الگ ہو گئے یا مر گئے۔)

اس حدیث کی توضیح میں حضرت تھانویؒ فرماتے ہیں بعض درویش آفات تعلقات سے بچنے کے لیے یا مشغولی مع اللہ میں نقصان خلل کے اختلال سے نکاح نہیں کرتے بعض قاصر الفہم ان پر طعن ترک سنت کرتے ہیں۔ اس حدیث میں صریح اجازت بلکہ فضیلت ہے کہ جہاں بچوں کی اضافت حقوق کا اندریشہ ہو نکاح نہ کرے بشرطیکہ اپنے دین کی حفاظت پر قادر ہو جیسا کہ عامہ نصوص سے معلوم ہے) جب بچوں کا ضایع حق عذر ہے تو حق تعالیٰ کے حقوق و تعلقات خاصہ کا ضایع ہو جانا کیوں نہ عذر ہوگا (اور وہی شرط حفاظت دین یعنی کف نفس عن الحرام پر قدرت یہاں بھی معتبر ہے۔^(۱۷۱)

حضرت تھانویؒ کے اس نقطے نظر پر بعض ناقدین تصوف نے سخت جرح کی ہے آپ نے اس طرز استدلال کے ذریعہ ایک سنت بلکہ بعض حالت میں واجب وفرض کو رد کرنے کی کوشش کی ہے ان کے نزدیک آپ نے قرآن و حدیث سے ترک نکاح کے لیے عذر تلاش کرنے اور ترک نکاح کو ترک سنت کرنے والوں کو قاصر الفہم قرار دے کر بہت بڑی جارت کی ہے۔^(۱۷۲)

حقیقت یہ ہے کہ حضرت تھانویؒ نکاح کی سنتیت اور فضیلت کے قائل ہیں البتہ وہ ترک نکاح کو بعض افراد کے لیے بعض مصالح اور اعذار کی بناء پر مخصوص شرائط کے ساتھ جائز قرار دیتے ہیں۔ ”الشرف“ میں آپ نے اسی مضمون کے مشابہ ایک دوسری حدیث سے بھی استفادہ کرتے ہوئے لکھا ہے کہ ”اس سے ثابت ہوا کہ باوجود نکاح کو سنت سمجھنے کے اگر کسی مصلحت معتد بہا عند الشرع کے سبب نکاح نہ کرے تو مضاائقہ نہیں بلکہ وہ مصلحت اگر شرعاً مطلوب ہے اور نکاح اس میں مخل ہوگا تو نکاح نہ کرنے میں زیادہ فضیلت ہے تو جن بزرگوں نے نکاح نہیں کیا ان پر اعتراض نہیں ہو سکتا کہ

وہ اپنی حالت کا اندازہ کر کے خانہ داری کے بھگزوں کو تفرغ للعبادة کے لیے محل سمجھتے تھے۔ خود فقہاء نے بعض احوال میں نکاح کو مکروہ اور حرام فرمایا ہے۔^(۱۷۳)

اگرچہ آپ نے بعض مخصوص احوال میں بعض افراد کے لیے ترک نکاح کے جواز پر بلکہ فضیلت پر مذکورہ حدیث سے استدلال کیا ہے مگر درسرے مقام پر آپ نے ترک نکاح کو قربت سمجھنے کی نہت کے عنوان کے تحت ایک حدیث تحریج کی ہے ”من تبتل فلیس منا“^(۱۷۴) (جو شخص نکاح سے انقطاع اختیار کرے (یعنی باوجود تقاضائے نفس و قدرت کے نکاح (نہ کرے) وہ ہمارے طریقے سے خارج ہے) اس حدیث کے تحت آپ نے ان صوفیوں کی نہت کی ہے جو ترک نکاح کو قربت کا ذریعہ سمجھتے ہیں۔ البتہ انہوں نے عذر بدنسی، مالی یا دینی کو اس نہت سے مستثنیٰ نہ کرایا ہے اور دینی عذر یہ بتلایا ہے کہ نکاح کے بعد ضعف ہمت کے سبب دین کی حفاظت نہ کر سکے۔^(۱۷۵)

لہذا اس قسم کے معدور کے لیے جس سے دین کے فرائض و واجبات کے ترک کا اندیشہ ہو، ترک سنت (یعنی ترک نکاح) کے جواز میں کیا اشکال ہو سکتا ہے؟ حضرت تھانویؒ کا مقصود مذکورہ حدیث سے تجدید کے جواز کو ثابت کرنا ہے نہ کہ اس فعل (تجدد) کے مسنون ہونے کا ثابت۔ ان کا مثناء صرف یہ معلوم ہوتا ہے کہ بعض مصالح و اعذار کی بنا پر کسی سنت کو فرائض و واجبات کے ترک کے اندیشہ سے چھوڑ دینا مذکورہ حدیث کی روشنی میں نہ صرف جائز بلکہ خاص اس شخص کے لیے مستحسن ٹھہرے گا۔ لہذا اس قسم کے معدورین پر تارک سنت ہونے کا الزام لگانا درست نہیں۔

۱۵۔ عزلت و گوشہ نشینی:

اکثر اہل اللہ کی عادت یہ رہی ہے کہ خلق سے اختلاط کم رکھا ہے اور گوشہ نشین رہے۔ حضرت تھانویؒ نے صوفیہ کی اس عادت کوئی احادیث کی رو سے جائز ٹھہرایا ہے، مثلاً ان میں سے ایک صحابہ کی حدیث جو ابوسعید خدریؓ سے مردی سے حضور ﷺ سے سوال کیا گیا۔

”یا رسول الله ای الناس افضل قال مؤمن مجاهد بن نفسه و ماله فی سبیل الله قیل ثم من

قال رجل فی شعب من الشعاب یتفقى الله و یدع الناس من شره“

(یا رسول اللہ اس بے افضل کون شخص ہے۔ آپ نے فرمایا جو مومن اپنی جان و مال سے اللہ کی راہ میں جہاد کرنے والا ہو سوال کیا گیا کہ پھر کون شخص افضل ہے۔ آپ نے فرمایا جو شخص (پہاڑ) کی گھاٹیوں میں سے کسی گھاٹی میں رہتا ہو اللہ سے ڈرتا ہوں اور خلق کو اپنے شر سے فارغ کر رکھا ہو)۔

حدیث کی توضیح میں فرماتے ہیں۔ اکثر اہل اللہ کی عادت رہی ہے کہ خلق سے اختلاط کم رکھا ہے اور گوشہ نشین رہے ہیں اس حدیث سے اس کی اجازت اور ایک درجہ میں افضیلت ثابت ہوئی ہے اور حدیث میں اس کے محل کی طرف بھی اشارہ کیا کہ جب اختلاط میں احتمال ایصال شراؤ فی الخلق کا ہوا اور اسی پر قیاس کیا جائے گا وصول شر من الخلق کو اور نیز حدیث مذکور ہی میں یہ اشارہ بھی ہے کہ جس شخص سے خیر و نفع عام زیادہ متوقع ہو اس کے لیے اختلاط افضل ہے چنانچہ مومن مجاهد کو صاحب عزلت سے افضل فرمایا اور یہی خلاصہ ہے تحقیق کا مسئلہ مبحث عنہا سے کہ جس شخص سے مسلمانوں کو نفع پہنچتا ہو اس کے لیے جلوت بہت ہے اور جس سے نفع متعلق نہ ہو اور جلوت میں احتمال اضرار یا تضرر کا ہو اس کے لیے خلوت بہتر ہے۔ (۱۷۶)

۱۶۔ دفاع کلام صوفیہ:

حضرت تھانویؒ نے اپنی متعدد تصانیف میں صوفیہ کے نظم و نثر میں موجود کلام کی تائید و تاویل کی ہے۔ ”الشرف“ اور ”التكشف“ کے علاوہ اس موضوع پر مفصل مواد آپ کی دیگر تصانیف ”کلید مثنوی“، ”عرفان حافظ“ رسالہ ”التبیه الطربی فی تنزیہ ابن العربی“ السنة الجلية فی الجشتیه العلیة“۔ وغیرہ میں موجود ہے مگر اس کے ساتھ ساتھ خلاف شریعت اقوال و احوال کی کتاب و سنت کی روشنی میں تردید بھی آپ نے تحریروں میں جگہ جگہ کی ہے۔

حضرت تھانویؒ نے ”التبیه الطربی فی تنزیہ ابن العربی“ کی نصل سوم میں اہل طریق کے کالم کے متعلق انتہائی معقول مسلک کی وضاحت کی ہے۔ فرماتے ہیں کہ:

”جن حضرات میں قبول کے علامات ظاہر ہیں اور مجملہ ان علامات کے علماء محققین کا حسن ظن بھی ہے ان کیساتھ حسن اعتقاد رکھے اور ان کے کلام میں اگر کوئی امر ظاہراً خلاف سواد اعظم دیکھے تو اپنا اعتقاد اس کے موافق نہ رکھے نہ اس کو کسی کے سامنے نقل کرے نہ ایسی کتابوں کا مطالعہ خود کرے جب تک کسی شیخ سے نہ پڑھ لے کیونکہ ان حضرات کا مقصود عوام کے لیے تدوین نہیں ہے بلکہ عوام سے وہ خود اخفاء فرماتے تھے بلکہ اعتقاد تو سواد اعظم کے موافق رکھے اور اس کلام میں اگر تاویل ممکن ہو تو تاویل کرے ورنہ یا غلبہ حال پر محمول کرے یا اعداء کے ملحق کر دینے کا احتمال کرے یا مش مشابہات کے اس کو مفوض بحق کرے اور بے سمجھے اعتراض اور گستاخی نہ کرے کیونکہ وہ معصوم نہ تھے لیکن شریعت کے بے حد تبع تھے چنانچہ غیر مغدور پر ان سے خود نکیر منقول ہے اور

اسی لیے احکام میں ان سے کوئی ایسا امر منقول نہیں صرف بعض اسرار منقول ہیں جن کا
بینی ذوق کشف ہے اور تعبیر خاص اصطلاحات میں کی گئی ہے اور ان دونوں سے عوام
و اہل ظاہر بے بہرہ ہیں اس لیے اس کلام کے معارض شریعت ہونے کا یہ لوگ فیصلہ نہیں
کر سکتے گو رتبہ میں ان سے بھی بڑھے ہوئے ہوں اس لیے ان کو اجہاً تسلیم کر لینا
چاہیے ورنہ گستاخی سے سوء خاتمه کا خوف ہے البتہ جو شخص ایسا ہی محقق ہو اس کو حق ہے
کہ اس پر مفصلًا رد کرے خواہ درجہ احتیادی تک خواہ ابطال تک۔“ (۱۷۷)

حضرت ھانویؒ نے اپنی تحریروں میں اسی مسئلہ کی پیروی کی ہے۔ آپ عشاق و صوفیہ کے کلام
کی جو نقد و اعتراض کا متحمل ہو کوئی نہ کوئی تاویل یا تائید علاش کر لیتے ہیں مثلاً: اکثر عشاق کے کلام
میں موت کی تمنا منقول ہے جو ظاہراً خلاف شرع معلوم ہوتی ہے کیونکہ حدیث صحاح ”لایعنین
احدکم الموت من ضر اصحابه“ (تم میں سے کوئی شخص موت کی تمنا نہ کرے کسی تکلیف کے سبب جو
اس پر نازل ہو) حضرت ھانویؒ کے نزدیک اس حدیث میں من ضر اصحابہ کی قید سے اس کے خلاف
شریعت ہونے کا شبہ رفع ہو جاتا ہے کیونکہ یہاں نبی مقدم ہے کسی ضرر سے تنگدل ہونے کے ساتھ اور
جہاں یہ قید نہ ہو یہ نبی بھی نہ ہوگی۔ جب تک دوسری دلیل نبی کی نہ ہو اور ان حضرات کی تمنی مغض
شوقاً الی لقاء اللہ ہوتی ہے لہذا خلاف شرع نہ ہوگی۔ اور یہ ایک حال ہے جو آثار بسط سے ہے اور
بعض پر ہبہت کا غلبہ ہوتا ہے وہ مانع تمنا ہوتی ہے۔ (۱۷۸)

نیز حدیث بخاری سے تمناء موت کے اشتیاق کی اصل کو ثابت کیا ہے جو حضرت اُسؓ سے
مردی ہے۔

لما طعن حرام بن ملخان يوم بتر معونة قال (ای اخذ) بالدم هکذا فرضحه على وجهه
ورأسه ثم قال فزت ورب الكعبة“

(جب حرام بن ملخان کو یوم بر معونہ میں نیزہ لگا تو خوش ہو کر خون کو اسٹرچ لے کر
اپنے چہرہ اور سر پر چھڑ کا پھر کہا کہ قسم رب کعبہ کی میں مراد کو پہنچ گیا)

اس حدیث کے تحت فرماتے ہیں: ”ان کے اس قول اور فعل سے صاف معلوم ہوتا ہے کہ ان کو
اس عاشقانہ موت کی شدت سے تمنا اور اشتیاق تھا جس کے حصول پر شدت سے خوش ہوئے۔ نیز
بعض عشاق کے کلام میں خون سے وضوء کرنے کا مضمون آیا ہے، چہرہ پر خون ملنا اس مضمون کا پورا
نقشہ ہے۔“ (۱۷۹)

بعض صوفیہ کے کلام میں بعض معاصی پر کفر کا اطلاق کیا گیا ہے مثلاً۔

کفر است در طریقت ما کینہ داشتن	آئین ماسینہ چو آئینہ داشتن
در آن کو غافل از حق یک زمان است	هر آن کو غافل از حق یک زمان است

اس مضمون کی تائید میں مسلم کی حدیث جابرؓ کو پیش کیا ہے رسول اللہ ﷺ نے فرمایا:

”بین الرجل وبين الشرك ترك الصلة“

(آدمی اور شرک کر کے درمیان حد ترک صلوٰۃ ہے)

اس میں ترک صلوٰۃ کو کفر و شرک بتایا ہے آپ کے نزدیک جو توجیہ حدیث میں ہے وہی ان کے کلام میں ہے۔ (۱۸۰)

۱۷۔ غذاء معنوی کے ساتھ حیات کا اثبات:

حضرت تھانویؒ نے ایک حدیث سے اس دنیا میں بھی مومن کا بغیر غذائے حسی کے صرف غذائے معنوی پر زندہ رہنے کے امکان کو ثابت کیا ہے اور ایک حدیث مسدر ک حاکم کی حضرت ابن عمرؓ سے تخریج کی ہے:

”طعام المؤمنين في زمن الدجال طعام الملائكة التسبيح والتقديس فمن كان منطقه يومنذا التسبيح والتقديس اذهب الله عنه الجوع“

اہل مؤمنین کی غذا دجال کے زمانہ میں (صرف) تسبیح و تقدیس ہوگی سو جس شخص کا کلام اس روز تسبیح و تقدیس ہوگا اللہ تعالیٰ اس سے بھوک کو زائل کرے گا۔

آپ کے نزدیک زمانہ دجال کا حصر کسی دلیل سے ثابت نہیں لہذا بعض بزرگوں سے جو اس قسم کے واقعات منقول ہیں۔ ان میں استبعاد کی کوئی وجہ نہیں۔ (۱۸۱)

۱۸۔ مشائخ کے مستعملات و آثار سے تبرکات کا ثبوت اور شرائط:

بزرگوں کے مستعملات و آثار سے تبرک حاصل کرنے کا معقول صوفیہ و مشائخ کے ہاں عام ہے۔

حضرت تھانویؒ نے متعدد احادیث سے اس کا ثبوت پیش کیا ہے۔ ”التكشف“ میں اس موضوع پر ترمذی کی روایت کبھی نقل کی ہے کہ حضور ﷺ میرے یہاں تشریف لائے اور ایک مشکل لٹکی ہوئی تھی اسکے منہ سے کھڑے ہو کر پانی پیا پس میں انھی اور اتنا چجزہ کاٹ لیا (برکت کے لیے) اور رزین نے اتنا اور زیادہ کیا ہے کہ میں نے اس چجزے کا ایک چھوٹا سا مشکیزہ بنایا کہ اس میں برکت کے

لیے پانی پیا کرتی تھی۔ اس حدیث سے یہ مسئلہ متبہ فرماتے ہیں کہ جس چیز کو بزرگوں کا منہ یا ہاتھ یا بدن لگا ہو معتقدین اس کو تمکن صحیح ہیں۔ اس حدیث سے اس کا صریح اثبات ہوتا ہے البتہ اس میں اصلاح فرماتے ہیں کہ ”یہ جو عادت ہے کہ ایسی چیزوں کا بکثرت استعمال نہیں کرتے اگر یہ اس غرض سے ہو کہ زیادہ روز تک یہ تمکن باقی رہے تو مضائقہ نہیں اگر اس خیال سے ہو کہ یہ سوءے ادب ہے تو یہ خیال بے اصل ہے ”ashrab fiha“ میں کہ مبارد اس سے عادت شرب ہے اس خیال کی اصلاح ہے۔^(۱۸۲)

اپنے رسالت ”السنة الجليلة فی الجھنیۃ العلیۃ“ میں حضرت تھانویؒ نے قرآن میں بنی اسرائیل کے ذکر کردہ تابوت سیکنڈ (ان ایہ ملکہ ان یائیکم التابوت فیہ سکینۃ من ربکم وبقیۃ مما ترک ال موسی واللہ هارون تحملہ الملکۃ)^(۱۸۳) سے اور متعدد احادیث سے صلحاء و مقبولین کے متبرک آثار سے برکت حاصل کرنے کو بطریق مشرد ع جائز قرار دیا ہے ان کا استدلال درج ذیل احادیث سے ہے -

بخاری میں عثمان بن عبد اللہ بن وہبؓ سے روایت ہے کہ مجھے میرے گھر والوں نے ایک پیالہ پانی کے ساتھ حضرت ام سلمۃؓ کی خدمت میں بھیجا اور بات یہ تھی کہ جب کسی کو نظر لگتی یا اور کوئی بیماری، تو ان کی خدمت میں ایک لگن بھیجا جاتا تھا پس وہ رسول ﷺ کا موئے مبارک نکالتیں جس کو انہوں نے چاندی کی لکنی میں رکھ چھوڑا تھا پس وہ موئے مبارک پانی میں ڈال کر پلاٹیں پھر وہ پانی پی لیتا۔

مسلم کی روایت ہے اسماء بنت ابی بکرؓ سے کہ انہوں نے میرے لیے ایک جبہ سادہ کسر و انبیاء نکالا جس کے گریبان کی پیٹ ریشم کی تھی اور اس کے دونوں چاکوں کو ریشم کی گوٹ لگی ہوئی میں نے دیکھی اور انہوں نے کہا کہ یہ رسول اللہ ﷺ کے عسل اور تکھین کے پاس تھا جب ان کی وفات ہوئی، تو میں نے اس کو اپنے قبضہ میں کر لیا اور نبی کریم ﷺ اس کو زیب تن فرمایا کرتے تھے پس ہم اس کو بیماروں کے لیے دھوتے ہیں اس کے واسطے سے شفاء جاتے ہیں۔ اور کتب ستہ میں ہے ام عطیۃ سے نسبت بنت رسول اللہ ﷺ کے عسل اور تکھین کے معاملہ میں روایت ہے انہوں نے فرمایا پس حضور ﷺ نے اپنا تہہ بند پھینکا اور فرمایا کہ سب سے پہلے اس کو ان پر لپیٹ دو۔ شیخ نے کہا کہ یہ حدیث اصل ہے صالحین کے آثار و لباس سے برکت حاصل کرنے میں۔ ان کے علاوہ قاضی عیاض اور نیل الشفاء کے حوالے سے بھی بعض روایات اس سلسلے کی نقل کی ہیں۔ آخر میں فرماتے

ہیں۔ یہ سب معاملہ باب محبت و ادب سے ہے مگر اس میں شرط یہ ہے کہ بجہہ مشروع ہو جس میں احکام ادب ضائع نہ ہو۔ ان شرائط کی وضاحت میں مزید فرماتے ہیں کہ ”ان آثار و تبرکات کے ساتھ کوئی معاملہ خلاف شرع نہ کیا جائے مثلاً ان کی عید نہ منائی جائے۔ لکھی ہوئی چیزیں قبر میں نہ رکھی جائیں (جیسے شجرہ یا عہدہ نامہ) ان تبرکات کی نذر نہ مانی جائے کیونکہ نذر عبادت ہے اور عبادت مخلوق کے لیے نہیں ہو سکتی۔ اس کے لیے کچھ وقف نہ کیا جائے کیونکہ وقف کے لیے شرط یہ ہے کہ مصرف قربت ہو اور یہ مصارف متعارف خود بدعت ہیں تعظیم میں غلو نہ کیا جائے جس سے شرک و بدعت کی نوبت پہنچ جائے نہ کسی قسم کی اہانت کی جائے۔ (۱۸۳)

(د) احادیث کی روشنی میں تصوف کی تطہیر و تنقیح اور جاہلائی تصوف و رسومات کی تردید:

حضرت تھانویؒ نے تصوف کو قرآن حکیم کی روشنی میں منع کیا اور ان بدعاں اور خلاف سنت رسومات کو جو بعض جہلایا پیشہ ور تصوفین نے تصوف کے نام سے معاشرے میں مروج کر دی تھیں۔ چھانٹ کر الگ کیا نفس کشی توہم پرستی، شخصیت پرستی، قبر پرستی، چلے کشی، مراقبات، ذوقیات، کیفیات، خواب، مبشرات، مکاشفات، کرامات و تصرفات اور کچھ غیر مسنونہ اوراد و وظائف پر منی خانقاہی میراث جو صدیوں سے چلی آرہی تھی، کی اصل حقیقت واضح فرمایا اور انہیں کتاب و سنت کی کسوٹی پر پکھ کر فیصلہ دیا کہ ان میں سے کوئی چیز کتاب و سنت سے ثابت ہے اور کوئی غیر ثابت کون سی مسنون ہے اور کوئی غیر مسنون ؟ اعمال مقصودہ کیا ہیں اور غیر مقصودہ کون سے ہیں؟ آپ نے تصوف کی تطہیر و تنقیح کے ذریعہ اسے ہر قسم کے اضافوں اور آمیزشوں سے پاک صاف کر کے افراط و تفریط سے پاک معتدل مسلک پیش کیا۔ احادیث نبوی کی روشنی میں آپ کے تحریر کردہ علمی نیوضات کا دائرة بہت وسیع ہے اس موضوع سے متعلق چند تحقیقات ذیل میں پیش کی جاتی ہیں جن سے فن تصوف میں آپ کی تجدیدی مسائی کا بھی اندازہ ہوتا ہے اور جو آپ کے علمی رسوخ اور اجتہادی ذوق کا بھی میں ثبوت ہیں۔

۱۔ تصرف کی حقیقت اور اس کا علامت و لایت نہ ہونا:

تجہ باطنی کے ذریعے دوسرے شخص پر کوئی اثر ڈالنا ہے اصطلاح صوفیہ میں تصرف اور توجہ وغیرہ کہتے ہیں۔ اس کی حقیقت معلوم نہ ہونے کی وجہ سے عوام بلکہ بہت سے خواص بھی اکثر غلط فہمی میں بتلا ہو جاتے ہیں کوئی اسے معیار ولایت و بزرگی سمجھ بیٹھا ہے کوئی سرے سے اس کا انکار کر رہا

ہے (۱۸۲) حضرت تھانویؒ نے اس مسئلہ کے تمام پہلوؤں کا قرآن و حدیث کی روشنی میں جائزہ لیا ہے اور اس کے متحمل اور غیر متحمل ہونے اور نفع و ضر کی حدود کو قواعد فقہیہ سے معین فرمایا ہے اپنے رسالہ ”العرف فی تحقیق التصرف“ نے تصرف کی شروعیت و جواز پر قرآنی آیات کے علاوہ صحیح بخاری کی بدء الوجی کی حدیث کو تصرف کے ثبوت میں باعتبار دلالت زیادہ صریح قرار دیا ہے جس میں جبریلؐ کے حضور ﷺ کو تین مرتبہ دبائے کا ذکر ہے جو کہ تقویت قلب اور تحمل وحی کے لیے تھا، کیونکہ اس طرح دبائے کے ذریعہ دوسرے شخص میں کیفیت نوریہ پیدا ہوتی ہے اور وہ اس کیفیت کا تحمل ہو سکتا ہے جو اس پر القاء کی جائے۔ حضرت تھانویؒ کے نزدیک قوہ تصرف اکثر مجاہدات و ریاضات نفسانیہ سے پیدا ہوتی ہے اور اس استعمال تصرف شرعاً فی نفس مباح و جائز ہے مگر عرض و مقصد کے تابع ہے اگر غرض محمود کے لیے جیسے مشائخ صوفیہ کے ہاں اس کا استعمال ہے تو یہ محمود سمجھا جائے گا اگر کسی مقصد مذموم کے لیے ہو تو مذموم ہے آپؐ کے نزدیک تصرف ولایۃ بزرگی اور مقبولیت عند اللہ کی علامت نہیں بلکہ یہ قوت فاسق کافر میں بھی پیدا ہو سکتی ہے۔ البتہ آپؐ کو مشائخ کے ہاں معمول تصرف کی سیاست سے انکار ہے وہ ان لوگوں کی ترویید کرتے ہیں جو استعمال تصرف کے سنت ہونے پر احادیث سے استدلال کرتے ہیں مثلاً حضور ﷺ سے نقل صحیح کے ساتھ منقول ہے کہ آپؐ نے بعض لوگوں کے سینہ پر ہاتھ مارا جس سے ان کا وسوسہ جاتا رہا اور بعض یماروں کے بدن پر دست مبارک پھیرنے سے ان کا مرض جاتا ہے، آپؐ کے نزدیک اس سے استدلال تب درست ہو سکتا ہے جب نقل صحیح سے یہ ثابت ہو کہ آپؐ نے اپنی باطنی قوت کو ان کے آثار کے پیدا کرنے کے لیے جمع فرمایا ہے اور یہ ثابت نہیں بلکہ یہ اختال بھی ہے کہ آپؐ نے یہ افعال سینہ پر ہاتھ مارنا اور ہاتھ پھیرنا اس بنا پر کئے ہوں کہ ان افعال کے نافع اور مفید ہونے کا علم ہوا ہو اسی بناء پر تمام علماء امت نے ان واقعات کو مجرمات میں شمار کیا۔ آپؐ کے نزدیک اس بات پر سب سے زیادہ واضح قریبیہ کہ حضور ﷺ سے کبھی تصرف صادر نہیں ہوا یہ ہے کہ آپؐ نے ابوطالبؓ کے قلب میں تصرف نہیں فرمایا باوجود یہ کہ آپؐ ان کے ایمان لانے کے بہت زیادہ ممکن تھے بلکہ ان کے لیے صرف دعا اور دعوت دینے پر کفایت فرمائی۔ آپؐ کے نزدیک اگر کسی وقت حضورؐ سے تصرف کا صدور تشییم بھی کر لیا جائے جب بھی اس سے اس فعل کا سنت اصطلاحی ہونا ثابت نہیں ہوتا کیونکہ اصطلاحی سنت ہونا اس پر موقوف ہے کہ یہ فعل معمول ہو یہی وجہ ہے کہ کشتو لانے کو سنت نہیں کہتے حالانکہ ایک مرتبہ آپؐ نے رکانہ رضی اللہ عنہ کے ساتھ کشتو بھی کی ہے بلکہ اگر عادت ہونا بھی ثابت ہو جائے جب بھی سنت مقصودہ ہونے کا حکم نہیں دیا جا سکتا کیونکہ سنت عادیہ کے لیے لازم نہیں کہ وہ

عبدات بھی ہو۔ حضرت تھانویؒ نے استعمال تصرف کی دینی یا دینوی مصروفوں کی طرف بھی اشارہ فرمایا ہے مثلاً دینوی مصروفت یہ ہے کہ اس کی کثرت سے عامل کے توئی دماغیہ اور قلبیہ ضعیف و مضطہل ہو جاتے ہیں اور اس کی وجہ سے بہت سے امراض پیدا ہونے کا خطرہ ہوتا ہے اور مصروفت دینی یہ ہے کہ عوام اس کی ولایت پر بزرگی کی علامت سمجھتے ہیں اور اعتقادی ضرر یہ ہے کہ اگر اسی پر قاعبت کر کے اصلاح کا اہتمام چھوڑ دیتے ہیں اور محققین طریق نے انہی مصروفوں کی وجہ سے اس کا استعمال چھوڑ دیا ہے اور سلف صالحین کے زمانہ میں یہ مصروفین بوجہ مضبوطی قوی اور سلامت فطرت اور خوش نبھی کے موجود نہ تھیں اس لیے خلف کو سلف پر قیاس نہیں کیا جاسکتا۔^(۱۸۵)

۲۔ کشف والہام صحیح ہونے کے باوجود جحت نہ ہونا:

حضرت تھانویؒ نے کشف والہام کے ثبوت میں ایک حدیث نقل کی ہے۔ ”ان لله تعالیٰ عبداً عرفون الناس بالتوسم۔“^(۱۸۶) (الله تعالیٰ کے بعض ایسے بندے ہیں کہ وہ لوگوں (کی حالت) کو فرات سے پہچان لیتے ہیں۔

عزیزی نے التقریب کے حوالے سے توسم کی تفسیر فرات سے کی ہے اور ہنی کے حوالے سے اس کا یہ مفہوم بیان کیا ہے کہ وہ لوگوں کی باطنی حالت کو کشف والہام سے دریافت کر لیتے ہیں اور حدیث اتفقاً فراسة المؤمن میں فرات سے یہی مراد ہے۔ اس حدیث کے تحت مندرج ذیل فائدہ میں تحریر فرماتے ہیں۔

”اس حدیث میں دلیل ہے بعض الہام اور کشف کے صحیح ہونے کی اور بے شمار صلحاء اور اولیاء سے اس کا ایسا ثبوت ہے کہ اس میں کسی تلبیس کی آمیزش نہیں لیکن باوجود اس (صحت) کے وہ جحت شرعیہ نہیں ہے اور اس کی نظیر احکام مشہورہ سے یہ ہے کہ جو شخص عید کا چاند ابر میں رمضان کی نئیں تاریخ کو دیکھ لے مگر قاضی کے یہاں بوجہ واحد ہونے کے شہادت قبول نہ ہو تو اس کا چاند دیکھنا اگرچہ واقع میں یقیناً بالکل صحیح اور التباس سے خالی ہو مگر جحت نہ ہوگی حتیٰ کہ خود دیکھنے والے کے لیے جحت نہ ہوگی چنانچہ اس پر واجب ہوگا کہ اگلے روز سب کے ساتھ روزہ رکھے پس صحیح ہونا جحت ہونے کو مستلزم نہیں پس تم تفریط سے بھی بچنا کہ ان کو جحت سمجھنے لگو جیسا کہ بعض کو لغوش ہو گئی ہے کہ کشف والہام کی جحت کا حکم دیا لیکن صرف اپنے ہی لیے اور تم کو معلوم ہو چکا کہ اس میں حق کیا ہے (یعنی اپنے لیے بھی جحت نہیں) اور بہت کم ہیں جنہوں نے اس فرق پر تعبیر کی ہو (صحت اور چیز ہے اور جحت اور چیز ہے)۔“^(۱۸۷)

۳۔ مجاہدات اور ترک لذات میں غلو کی اصلاح اور ضرورت اعتدال:

اہل تصوف کے نزدیک نفس (جوئکہ تمام خواہشات نفسانی کا منبع ہے) کی اصلاح اور تادیب کے لیے مجاہدہ نفس ضروری ہے اور اسکا طریقہ نفس کو مرغوبات سے الگ کرنا اور خواہشات کی مخالفت پر اسے ابھارنا ہے۔

اسی لیے صوفیہ کے ہاں قلت طعام ، قلت کلام، قلت منام اور قلت اختلاط مع الانام کی اصطلاحات مشہور ہیں۔ ان اصطلاحات ہی سے اس نقطہ نظر کی نظری ہوتی ہے کہ ان کے ہاں نفس کشی یا فناء نفس کا وہ تصور پایا جاتا ہے جو ہندو جوگیوں یا عیسائی راہبوں کے ہاں پایا جاتا ہے حضرت تھانوی نے ترک لذات میں غلو کی ممانعت پر حدیث ترمذی سے استدلال کیا ہے:

“ان رجالاً أتى النبي ﷺ فقال انى اذا اصبت اللحم انتشرت للنساء و اخذتنى شهوتى
فحورمت على اللحم فانزل الله تعالى يا ايها الذين امنوا لاتحرموا طيبت ما احل الله
لکم.”

(ایک شخص نبی ﷺ کی خدمت میں حاضر ہوا اور عرض کیا کہ میں جب گوشت کھاتا ہوں تو میری طبیعت عورتوں کی طرف ابھرتی ہے اور میری خواہش مجھ پر غالب ہوتی ہے اس لیے میں نے اپنے اوپر گوشت کو حرام کر لیا پس اللہ تعالیٰ نے یہ آیت نازل فرمائی کہ اے ایمان والو اللہ تعالیٰ نے جن پاکیزہ چیزوں کو تمہارے لیے حلال کیا ہے ان کو حرام مت کرو۔)

اس حدیث کے ذیل میں فرماتے ہیں۔

”بعض قشیدین بعض حلال چیزوں کو جیسے مطلق گوشت یا مثلاً گائے کا گوشت وغیرہ اس طرح ترک کر دیتے ہیں جس طرح حرام چیزوں کو ترک کرتے ہیں یا ان کے ترک کو موجب تقرب الی اللہ اعتقاد کرتے ہیں یہ عملاً و علمًا غلو و افراط فی الدین و بدعت سینہ ہے اور جس رہبانیت کا ابطال آیا ہے یہ اس میں داخل ہے۔ آیت کا شان نزول جو حدیث میں میں آیا ہے اور خود اس کا مدلول اس کی منع میں نفس صرخ ہے۔ اہل مجاہدہ نے جو لذات کو ترک کیا اس کا مرتبہ اس سے زیادہ نہیں ہے، جس طرح بعض مضرات طبیعیہ کے سبب مریض بعض اغذیہ سے پرہیز کرتا ہے نہ عقیدہ، اس کو حرام سمجھتا ہے نہ اس ترک کو عبادت جانتا ہے ایسے ترک کو البتہ رہبانیت سے کوئی تعلق نہیں جیسا بعض کم فہم

اس کے بھی منکر ہوئے ہیں۔^(۱۸۸)

بعض نادین تصوف نے حضرت تھانویؒ کی اس توجیہ پر یہ اعتراض کیا ہے کہ جس وجہ ان صحابی نے گوشت کھانا چھوڑا تھا (یعنی عورتوں کی طرف میلان اور خواہش نفس کا غالب ہونا) وہی سبب ایک جگہ مولانا نے صوفیہ کے ترک لذات کا بھی بیان کیا ہے، یعنی حدیث ترمذی: ”لَا يَلْعُغُ الْعَبْدُ حَقِيقَةَ التَّقْوَىٰ حَتَّىٰ يَدْعُ مَا لَا يَأْسُ بِهِ حَذَرًا مِمَّا يَأْسُ“۔ (بندہ حقیقتہ تقویٰ کو نہیں پہنچتا ہے جب تک کہ ایسی چیز کے اندازہ سے جس میں کوئی خرابی ہو ایسی چیز کو نہ چھوڑ دے جس میں کوئی خرابی نہ ہو) سے آپ نے لذات مباح کے ترک کا مسنون ہونا ثابت کیا ہے، اس صورت میں جب کہ قصد یہ ہو کہ ان کے تناول سے قوت بیکیہ میں زیادتی ہو کر معصیت کا سبب نہ بن جائے۔“ نادنہ موصوف کو اس پر تجуб ہے کہ قوت بیکیہ میں زیادتی کے پیش نظر کسی حلال و طیب غذا کو چھوڑ دینا۔ اہل تصوف کے لیے جائز و مستحب بلکہ سنت اور ایک صحابی کے لیے وہی بات وجہ تنبیہ کیسے ہو سکتی ہے؟^(۱۸۹) حالانکہ صحابی نے خواہش نفس کے غلبہ کے اندازہ کے ساتھ گوشت کو اپنے اور حکام کرنے کا بھی ذکر کیا ہے۔

”فَحُرِمتْ عَلَيَّ اللَّحْمُ“ اس لیے یہ عمل موجب تنبیہ بنا۔ حضرت تھانویؒ کے نزدیک یہ ترک لحم اس صورت میں غلو، افراط اور بدعت سے کھلانے گا جب کوئی شخص گوشت دغیرہ اس طرح ترک کر دے جس طرح حرام چیزوں کو ترک کرتا ہے وگرنہ محض قوت بیکیہ میں تقلیل کی بناء پر ترک لحم بطور علاج موجب تنبیہ نہیں ہو سکتا بلکہ دوسرے مقام پر انہوں نے اس عمل کو موافق حدیث بتالیا ہے اور حدیث (اثر) عمرؓ سے جو کہ موطا امام مالک میں ہے سے استفادہ کیا ہے۔ ”ایاکم واللحم فان له ضراوة كضراوة الخمر و ان الله يبغض اهل البيت للحميين“ (گوشت کی کثرت) سے احتیاط رکھا کرو کیونکہ اس کی خواہش بھی ایسی ہو جاتی ہے جیسے شراب کی طلب ہوتی ہے اور اللہ تعالیٰ ایسے گھر والوں کو پسند نہیں کرتے جن کو گوشت کھانے کی لازمی عادت ہو جائے اور اس کی تو پفع میں لکھا ہے کہ اگر اس ترک کی مصلحت تقلیل قوت بیکیہ ہے جو مفضی الی المعاصی ہو جاتی ہے تو اس کا مبنی صحیح اور موافق حدیث کے ہے البتہ گاہ گاہ کھا لینا مناسب ہے کہ صورۃ تحريم حلال نہ ہو اور اگر اس کو کچھ قرب الہی میں دخل سمجھتے ہیں تو بدعت ہے اور اگر عملیات دغیرہ اس کا سبب ہے تو بناء العبث علی العبث ہے اور اگر اس کا نشوء ذمہ کو خلاف ترمیم علی الحیوان سمجھنا ہے تو الحاد فی الدین ہے۔^(۱۹۰)

حضرت تھانویؒ مجاهدات میں حد سے بڑھی ہوئی تقلیل کے بھی قائل نہیں وہ مسلم و ابو داؤد کی

حدیث ابوہریرہؓ سے استفادہ کرتے ہیں۔ ”اذا قام احد کم من اللیل فاستعجم القرآن علی السانہ فلم یدر ما یقول فلیضطجع“ (جب تم میں سے کوئی شخص رات کو اٹھے پھر (غلبہ نوم سے) قرآن اس کی زبان سے صاف نہ نکلے اور (نوم کے غلبے سے) کچھ خبر نہ ہو کہ کیا زبان سے نکل رہا ہے تو اس کو لیٹ جانا چاہیے (تاکہ نیند آنے سے طبیعت بہلی ہو جائے اس وقت پھر پڑھنا شروع کرے) آپ کے نزدیک اس حدیث میں ان لوگوں کی اصلاح ہے جو تقلیل طعام یا تقلیل منام وغیرہ اسباب مجاہدہ میں بہت زیادہ غلو کرتے ہیں کہ لمحق ضرر کی طرف بھی القات نہیں کرتے۔^(۱۹۱)

حضرت تھانویؒ محققین صوفیہ کی طرح ”ترک“ کے بجائے تقلیل کے قائل ہیں انہوں نے التشریف میں بعض جہلا صوفیہ کے مجاہدات کی مذمت میں کئی احادیث کی تخریج کی ہے۔ مثلاً ”لا حرام ولا زمام ولا سیاحة ولا تبتل ولا ترهب فی الاسلام“. عبدالرازاق عن طاووس مرسل (ض) (یعنی اسلام میں نہ ناک میں نہ تنہنی پہننا ہے نہ نکیل ڈالنا ہے، نہ سیاحت ہے (یعنی ترک تعلقات کیلئے قریب قریب پھرنا نہ قطع تعلقات ہے اور نہ ترک لذات ہے) آپ انہیں مجاہدات بدیعہ کہتے ہیں۔^(۱۹۲) بعض جہلا قصداً گرمی یا سردی کی مشقت جھیلتے ہیں اور قادر ہونے کے باوجود اس سے گریز کی تدبیر نہیں کرتے۔ آپ اسے غلو فی الدین قرار دیتے ہیں اور حدیث دیلمی ”یا خولة لا تصبری علی حر ولا تصبری علی برد“ (ایے خولہ سامان ہوتے ہوئے) نہ گرمی کا تحمل کر اور نہ سردی کا) سے مجاہدات میں عدم غلو پر استدلال کرتے ہیں۔^(۱۹۳) آپ مباح کھلیل کو دو کو نصوص کی بناء پر مستحب قرار دیتے ہیں مثلاً حدیث یہیق فی الشعب ”الهوا والعبوا فانی اکرہ ان برى فی دینکم غلظة عن المطلب بن عبد الله (ض)“ (کچھ کھلیل کو دبھی لیا کرو۔ میں اس کو پسند نہیں کرتا کہ تمہارے دین میں سختی دیکھی جائے)^(۱۹۴) اور حدیث ”دیلمی روحوالقلوب ساعۃ فساعة“ (قلوب کو وقت فوتوتا راحت دو) سے طالب کی تربیت میں مجاہدات و ریاضات کے ساتھ اس کی راحت جسمانی و نفسانی کے لحاظ کی طرف متوجہ فرماتے ہیں۔^(۱۹۵)

۳۔ تقلیل طعام اور اس میں اصلاح:

حضرت تھانویؒ نے تقلیل طعام کو صوفیہ کی عادت بتلاتے ہیں اور اس کی فضیلت پر حدیث ”اذا قل احد کم الطعام ملی جوفه نورا“ (دیلمی) (جب تم میں سے کوئی شخص کھانے میں تقلیل کرتا ہے تو اس کا باطن نور سے بھر جاتا ہے) سے استدلال کیا ہے۔ آپ قلت سے وہ درجہ مراد لیتے ہیں جس میں انسان ادائے حقوق مطلوبہ سے خواہ وہ حقوق اللہ ہوں یا حقوق العباد ہوں عاجز نہ ہو جائے۔^(۱۹۶)

تقلیل طعام کے ثبوت کے باوجود آپ نے بعض زہاد کے اس دعویٰ کی تردید کی ہے جن کے نزدیک ایک دن میں دوبار کھانا مکروہ ہے، آپ نے "تحقيق الاکل مرتين في يوم واحد" کے عنوان کے تحت بہت عمدہ تحقیق پیش کی ہے اور ان احادیث کو ضعیف قرار دیا ہے جن سے اس دعویٰ پر استدلال کی گیا ہے۔ مثلاً حدیث قولی اکثر من اکلہ کلّ یوم سرف۔^(۱۹۷) (ایک دن میں ایک بار سے زائد کھانا اسراف ہے) اور حدیث فعلی "کان اذا تغدى لم يتعش واذا تعشى لم يتغدد۔"^(۱۹۸) (رسول اللہ جب صبح کو کھانا تناول فرماتے تو شام کو تناول نہ فرماتے اور جب شام کو تناول فرماتے تو صبح کو تناول نہ فرماتے)۔

آپ کے نزدیک ان احادیث سے تمکن صبح نہ ہوگا نہ ثبوتا نہ دلالۃ ثبوت تو اس لیے کہ حدیث ضعیف ہے اور کرامۃ نجملہ احکام ہے اور وہ حدیث ضعیف سے ثابت نہیں ہوتی اور یہاں تو ان احادیث کا معارض بھی موجود ہے قولہ بھی اور فعلہ بھی۔ قولی ثبوت میں تو یہ بات کافی ہے کہ سحر و افظار کی ترغیب دی گئی ہے اور (ظاہر ہے کہ) دونوں ایک ہی دن میں ہوتے ہیں اور فعلی ثبوت یہ ہے کہ حدیث میں ہے کہ جب کبھی حضور اقدس ﷺ کے گھر والوں نے ایک دن میں دوبار کھانا کھایا ہے تو ان میں ایک بار کا کھان خرما ضرور ہوا ہے اس میں تصریح ہے کہ ایک دن میں دوبار کھانا آپ کے دولت خانہ میں معیوب نہ تھا تو اس پر کرامۃ کا حکم کیسے لگایا جاسکتا ہے رہا امر ثانی یعنی حدیث کی دلالت کرامۃ پر سو اس کا حال خود حدیث کے الفاظ میں غور کرنے سے ظاہر ہو جاتا ہے کیونکہ اس کی علت اسراف فرمائی گئی ہے اور اسراف حاجت اور اباحت کے ساتھ جمع نہیں ہوتا پس حدیث اس صورت پر معمول ہوگی جب کہ دوسری بار بدون بھوک کے کھائے جیسا کہ اہل تنعم خادمان شکم کی عات ہے کہ محض ادائے حق وقت کے لیے کھاتے ہیں گویا وقت سبب ہے وجوب اکل کا باقی جو شخص حاجت کے سبب کھائے اس میں کچھ بھی شناخت نہیں حتیٰ کہ اگر کسی شخص کو دو بار سے زائد کھانے کی حاجت ہو کسی مرض یا نقاہت کے سبب اس کے لیے دوبار سے زائد کھانے میں بھی حرج نہیں یا اس حدیث کو کہ صبح کو کھا کر شام کو نوش نہ فرماتے اور بالعکس اس پر معمول کیا جائے کہ اکثر احوال میں کھانا موجود نہ ہوتا تھا پس اس حدیث میں اس بنگی کا بیان ہوگا جو حضور اقدس ﷺ کی اکثری حالت تھی جیسا بخاری و مسلم کی حدیث میں حضرت عائشہؓ سے روایت ہے کہ حضور اقدس ﷺ کی وفات ہو گئی اور ایک دن میں دو بار روٹی اور رونگ زیتون سے آپ شکم سیر نہیں ہوئے اور حدیث اس پر معمول نہیں کہ آپ قصداً صبح و شام کا کھانا ترک فرمادیتے تھے۔^(۱۹۹)

خوارق کا ظہور علامت ولایت نہیں:

عوام میں ایک غلط فہمی یہ بھی پائی جاتی ہے کہ خلاف عادت و اعماق کے ظہور کو بزرگی اور ولایت کا لازمہ سمجھا جاتا ہے۔ حضرت تھانویؒ کے نزدیک خرق عادت کا ظہور تو جو گیوں اور ساحروں سے بھی ہوتا ہے وہ کرامت نہیں بلکہ استدراج ہے۔^(۲۰۰) خوارق کے علامت ولایت نہ ہونے پر آپ کا استدلال حدیث دجال سے ہے جو بناری و مسلم میں آئی ہے:

”فِيَقُولُ الدِّجَالُ إِنْ أَرَيْتُمْ أَنْ قُتِلَتْ هَذَا ثُمَّ أَحْيِيْتُهُ هُلْ تَشْكُونَ فِي الْأَمْرِ فِيْقُولُونَ لَا فِيْقُولُهُ ثُمَّ يَحْيِيْهُ“.

(جب دجال آئے گا تو کہے گا کہ اگر میں اس شخص کو قتل کر دوں گا پھر اس کو زندہ کر دوں تو کیا تم میرے معاملہ دوئی الوہیت میں شبہ کرو گے وہ لوگ کہیں گے کہ نہیں پس وہ اس کو قتل کر دے گا پھر زندہ کرے گا)

فرماتے ہیں دجال سے زیادہ کون گمراہ ہوگا اور احیاء میت سے بڑھ کر کون سا امر خارق ہوگا باوجود اتنے بڑے خارق کے صادر ہونے کے دجال کے گمراہ ہونے میں کسے شبہ ہو سکتا ہے۔^(۲۰۱)

۶۔ ترک اسباب کو کمال سمجھنے والوں اور سوء تدبیر پر توکل کی مذمت:

حضرت تھانویؒ نے اس موضوع پر ایک حدیث طبرانی کی نقل کی ہے:

”ثُلَّةٌ لَا يَجِيِّهُمْ رَبِّكَ عَزَّوَجَلَ رَجُلٌ نَّزَلَ بَيْنَ حَرْبَيْنَ وَرَجُلٌ نَّزَلَ عَلَى الطَّرِيقِ السَّبِيلِ وَرَجُلٌ ارْسَلَ دَابَّةً ثُمَّ جَعَلَ يَدَعُوكَ اللَّهَ أَنْ يَحْسِبَهَا“.

(تمہارا پروردگار تین لوگوں کی دعا قبول نہیں فرماتا ایک وہ شخص جو غیر آباد (یعنی غیر محفوظ) مکان میں (بلاضطرار) ظہرے اور دعا کرے کہ اللہ تعالیٰ میری جان و مال کو محفوظ رکھے اور ایک وہ شخص جو عین راستے میں ظہرے (اور دعا کرے کہ گزرنے والوں کی ایذاء سے محفوظ رہوں) اور ایک وہ شخص جس نے اپنے چوپا یہ کو (کھلا) چھوڑ دیا پھر اللہ تعالیٰ سے دعا کرنا شروع کر دے کہ اس کو تھامے رکھے)

ان دعاؤں کی عدم تبیلت کی وجہ آپ نے یہ ذکر فرمایا ہے کہ ایسے ختروں کے موقع پر خود شرعی حکم ہے کہ اپنی جان و مال کی حفاظت رکھے چنانچہ ارشاد ہے:

”وَلَا تَلْقُوا بِاِيْدِيْكُمْ الِّيْ النَّهَلَكَةَ“.^(۲۰۲) اور حدیث میں ہے کہ اونٹ کو باندھ کر توکل کرو اور

ایک حدیث میں سفر کے اندر جدا جدا فاصلہ سے ٹھہرنے کی ممانعت فرمائی گئی ہے اور کثرت سے اس قسم کی احادیث وارد ہیں ان سب دلائل سے معلوم ہوتا ہے کہ مقاصد کے جو اسباب ایسے ہیں کہ عادت غالیہ میں بدون ان اسباب کے وہ مقاصد ضائع ہو جاتے ہیں - ان اسباب کا ترک کرنا جائز نہیں۔ اسی بناء پر اس غلطی پر تنبیہ فرماتے ہیں کہ خود بے تدبیری اور بے انتظامی کا ارتکاب کر کے تو کل کا دعویٰ کرنا اور کامیابی کا منتظر رہنا اور کامیابی پر فخر کرنا جہل عظیم ہے۔ (۲۰۳)

۷۔ سالک کا مقصود رضا حق ہونا چاہیے ذوقیات، کیفیات اور جنت مقصود نہیں:

ایک مفہوم میں فرماتے ہیں بعض سالکین طریقت مجاہدات و ریاضات اور ذکر و عبادت سے ذوق و شوق، رقت قلبی یا کشف و کرامات کے متعلق ہوتے ہیں اور بعض جنت کو مقصود سمجھ کر اس کے طلبگار ہوتے ہیں - حضرت تھانویؒ ان امور کو عبدیت کے منافی قرار دیتے ہوئے رضا حق کو مقصود حقیقی قرار دیتے ہیں اور حدیث "اللَّهُمَّ إِنِّي أَسْأَلُكَ رَضَاكَ وَالجَنَّةَ" (اے اللہ! میں تجھ سے تیری رضا اور جنت کا سوال کرتا ہوں میں جنت کے مطالبہ کی دعا پر شبہ دور کرتے ہوئے فرماتے ہیں کہ اس سوال کی مثال ایس ہے جیسے کوئی سوال کرے کہ فلاں صاحب سے کہاں ملاقات ہوگی اور وہ باغ تلاعے اس پر وہ شخص باغ میں جانے کا آرزو مند ہے تو حقیقت میں وہ باغ مقصود بالذات نہ ہوگا بلکہ مقصود وہ صاحب ہیں مگر چونکہ وہ باغ میں ملیں گے اس لیے اس کی تمنا ہوتی ہے جو اس مقام پر رہتے ہیں اسی طرح حدیث شریف میں مقصود رضا ہے جسے جنت پر مقدم فرمایا ہے مگر چونکہ اس کا حصول جنت میں ہوگا لہذا جنت کا بھی سوال کیا گیا حق سجانہ تعالیٰ ارشاد فرماتے ہیں - "وَرِضْوَانُ مِنَ اللَّهِ أَكْبَرُ" (۲۰۴) یہاں پر رضا کو جنت سے اکبر فرمایا۔ اس سے معلوم ہوا کہ بڑی چیز یہی ہے، پھر یہ نکتہ بیان کیا کہ اس اکبر کی تحصیل کے لیے ذریعہ بھی اکبر ہونا چاہیے۔ سو فرماتے ہیں "وَلَذِكْرُ اللَّهِ أَكْبَرُ" (۲۰۵) معلوم ہوا کہ وہ ذریعہ ذکر اللہ ہے۔ تمام احکام پر عمل کرنے سے ذکر اللہ ہی مقصود ہے۔ (۲۰۶)

۸۔ کیفیت استغراقیہ کمال نہیں:

حضرت تھانویؒ کے زدیک کیفیت استغراقیہ جو حضرات صوفیہ سے متقطین کو حاصل ہوئی ہے کوئی برا کمال نہیں جیسا کہ عوام سمجھتے ہیں آپ کے زدیک اگر استغراق برا مرتبہ ہوتا تو حضور ﷺ سے یہ ارشاد صادر نہ ہوتا جیسا کہ بخاری و مسلم میں ہے:

"إِنَّمَا لَدُخُولُ فِي الصَّلَاةِ وَإِنَّمَا ارِيدُ اطْلِيلَهَا فَاسْمَعْ بِكَاءَ الصَّبْيِ فَاتِجُوزْ فِي صَلَاةِ فِيمَا

اعلم من شدة وجد أمه ببکانہ۔“

(میں نماز میں داخل ہوتا ہوں اور یہ ارادہ ہوتا ہے کہ نماز طویل پڑھوں گا بھر کسی بچہ کے رونے کی آواز سنتا ہوں تو اپنی نماز میں اختصار کر دیتا ہوں کیونکہ جانتا ہوں کہ اس کی ماں اس کے رونے سے پریشان ہوگی)۔ (۲۰۷)

”الشرف“ میں یہ حدیث نقل کرنے کے بعد فرماتے ہیں۔ ”اس میں تصریح ہے کہ استغراق کمال نماز کے لوازم میں سے نہیں کیونکہ حضور ﷺ کی نماز کے کامل ہونے میں کوئی شک نہیں اور باوجود اس کے آپ آواز سنتے تھے حالانکہ استغراق میں ایسی آواز مسموع نہیں ہوتی۔“ (۲۰۸)

۹۔ اعمال مقصود ہیں احوال نہیں:

طرانی کی حدیث ”اذا قام احدكم في الصلوة فلا يغمض عينيه“ (جب تم میں سے کوئی شخص نماز میں کھڑا ہو تو اپنی آنکھیں بند نہ کرے) سے اس موضوع پر استدلال کرتے ہوئے فرماتے ہیں۔ ”یہ حدیث اس پر دلالت کرتی ہے کہ مقصود اس طریق میں عمل کی تکمیل ہے سنت کے موافق نہ کہ احوال جیسے دفع خطرات (وسادس وغیرہ اس لیے کہ آنکھیں بند کرنے کو دفع خطرات میں خاص خلل ہے اور باوجود اس کے اس سے ممانعت کی گئی ہے۔“ (۲۰۹)

۱۰۔ اصلاح عقائد و اعمال کے لیے محض نسبت کافی نہیں:

حضرت قہانویؒ فرماتے ہیں کہ بعضوں کو یہ ناز ہوتا ہے کہ ہم فلاں بزرگ کی اولاد ہیں یا فلاں خاندان میں بیت ہیں اور اس بناء پر اصلاح عقائد و اعمال سے بالکل بے فکر ہو جاتے ہیں اس دعویٰ اور ناز کی جزاں حدیث سے کٹتی ہے۔ مسلم میں ہے:

عن أبي هريرة قال لما نزلت "وانذرعشيرتك الأقربين" دعا النبي ﷺ قريشاً
الحاديث وفيه يا فاطمة انقذى نفسك من النار فاني لا املك لكم من الله شيئاً“

(جب یہ آیت نازل ہوئی و انذرعشيرتك الأقربين (اپنے قربت والے خاندان کو ڈراڑھ) تو نبی ﷺ نے قریش کو پکارا اور اسی حدیث میں ہے کہ آپؐ نے فرمایا! اے فاطمہ! اپنے کو دوزخ سے بچاؤ کیونکہ میں تم کو اللہ تعالیٰ سے بچانے کا کچھ اختیار نہیں رکھتا)۔ (۲۱۰)

۱۱۔ نفی تصرف مستقل عن الشیخ:

بعض ناواقف غلطی سے یہ سمجھتے ہیں کہ فیض پہنچانا شیوخ کے قبضہ و اختیار میں ہوتا ہے حضرت تھانویؒ اس کی اصلاح حدیث ترمذی و مسلم سے کرتے ہیں ”عن ابی هریرۃ فی قولہ تعالیٰ انک لَا تهذی من احیبت قال نزلت فی رسول اللہ علیہ السلام حیث یراود عمه اباظالم علی الاصلام۔“ (یہ آیت رسول اللہ علیہ السلام کے معاملہ میں نازل ہوئی کہ آپ اپنے پیچا ابوطالب کو اسلام کی ترغیب دیتے تھے، اور وہ نہ مانتے تھے فرماتے تھے جب رسول اللہ علیہ السلام کے اختیار میں نہ ہوا تو اوروں میں تو اسکا کب احتال ہے اور جب نفع دینی جو اصل کام شیخ کا ہے مستقلًا خارج از اختیار ہے تو نفع دینی تو بدرجہ اولیٰ استقلالہ اختیار میں نہ ہو گا بہت جملاء اس میں بھی گرفتار ہیں کہ نعوذ بالله اہل اللہ کو ساری خدائی کا مالک سمجھتے ہیں بدلالۃ النص اس کی بھی اصلاح ہوگی۔^(۲۱)

۱۲۔ اباجیہ کی تردید:

بعض جملاء کے نزدیک معرفت کے بلند مقام پر پہنچ کر سالک سے احکام شریعت ساقط ہو جاتے ہیں اور کاملین کے لیے حرام بھی حلال ہو جاتا ہے امّن حزم“ امّن جوزی اور بن تمیہ وغیرہ نے اس پر سخت تنقید کی ہے۔ حضرت تھانویؒ نے اس قسم کے اباجیہ کے اس استدلال کی تردید کی ہے جو دیلمی کی اس حدیث سے کیا جاتا ہے اذا احب الله عبدا لم يضره ذنب (جب اللہ تعالیٰ کسی بندے کو محظوظ رکھتا ہے تو اس کو گناہ ضرر نہیں پہنچا سکتا) حضرت تھانویؒ اس حدیث کا یہ مطلب بتلاتے ہیں کہ اس سے گناہ ہی نہیں ہوتا جس سے ضرر ہو اور اگر احیاناً صادر ہو جاتا ہے تو وہ توبہ^(۲۲) اور استغفار کر لیتا ہے جس سے اس کا ضرر محظوظ ہو جاتا ہے اور حدیث اہل بدر بھی اسی باب سے ہے ”اعملوا ما شتم فقد غفرت لكم“ کہ ”تم جو چاہو کرو میں نے تمہاری مغفرت کر دی۔“ اس میں لفظ مغفرت نص ہے کہ گناہ گناہ رہتا ہے جب ہی تو مغفرت اس سے متعلق ہوتی ہے اور اگر گناہ مباح ہو جاتا تو عبارت کا حق یہ تھا کہ میں نے مباح کر دیا یا حلال کر دیا۔^(۲۳)

۱۳۔ حرمت سجدہ قبور:

حضرت تھانویؒ مشائخ پرستی اور قبر پرستی پر بہی مکرات کے سخت خلاف ہیں اور عوام کے ہاں موجود اس نوعیت کی بدعات کی قرآن و سنت سے تردید فرماتے ہیں۔ بزرگوں کی قبور کو سجدہ اگر سجدہ عبادت کی نیت سے ہے تو وہ آپ کے نزدیک شرک و کفر ہے اور اگر سجدہ تحیت (تعظیمی) ہے تو

سخت کبیرہ قریب بکفر ہے اور صحاح کی حدیث میں اس فعل کی اصلاح ہے جو اس وقت جہلا صوفیہ میں شائع ہے۔ ”لَعْنُ اللَّهِ الْمُبْهُودُ وَالنَّصَارَى إِنْتَدُوا قُبُورَ النَّبِيِّنَ نَهُمْ مَسَاجِدٌ“ (اللَّهُ تَعَالَى لعنت کرے یہود و نصاری کو کہ اپنے نبیوں کی قبروں کو سجدہ گاہ بنایا یعنی قبروں کو سجدہ کرتے ہیں)۔^(۲۱۲)

آپ نے بیان القرآن اور بوارالنواور میں سجدہ تھیہ کی حرمت پر مبنی حدیث پر وارد ہونے والے اس اشکال پر کریمہ خبر واحد ہونے کی بناء پر قرآن میں ذکور سجدہ تھیہ کو منسوخ نہیں کر سکتی، عمدہ بحث کی ہے۔

آپ نے محدثانہ انداز میں اس حدیث کے تمام طرق کو جمع کر کے میں صحابہ تک پہنچایا اور اس کا متواتر ہونا اور اقل درجہ میں اس کا خبر مشہور ہونا ثابت کیا اور سجدہ تھیہ کی حرمت سے متعلق تمام شبہات کو مضبوط دلائل کے ساتھ رفع کیا ہے۔^(۲۱۳)

۱۴۔ کراہیۃ غلاف قبور:

حضرت تھانویؒ کے نزدیک قبور پر غلاف چڑھانا پسند یہ فعل نہیں اور یہ امر اصلاح کا مقاضی ہے۔ آپ نے اس کی کراہت پر ابواؤد کی حدیث ابن عباسؓ سے استفادہ کیا ہے حضور ﷺ کا ارشاد ہے۔ ”لَا تَسْتَرُوا الْجَدَرَ“ (دیواروں کو کپڑوں سے مت چھپاؤ) آپ کے نزدیک قبروں پر تو دیوار گیری کے برابر بھی ضرورت نہیں محسن ترین و تجمل و ترفع ہی مقصود ہے۔ جس کی قبور کے لیے اجازت ثابت نہیں۔^(۲۱۴)

۱۵۔ آنحضرت ﷺ کے قبہ کی تخصیص - حکم و مصالح:

حضرت تھانویؒ مزارات اولیاء پر قبور کی تعمیر کو مناسب نہیں سمجھتے۔ آپ کے نزدیک حضور ﷺ کے روپہ اطہر پر بزرگوں کے مزارات کو قیاس کرنا درست نہیں یہ قیاس مع الفارق ہے۔ آپ نے ایک استقاء کے جواب میں حضور ﷺ کے قبہ شریفہ کی تخصیص اور اس کے حکم و مصالح پر نصوص کی روشنی میں عمدہ بحث کی ہے جس سے آپ کی فقاہت اور اجتہادی ذوق بھی نمایاں ہے حضرت تھانویؒ کے نزدیک حضور ﷺ کی تدفین احادیث کی رو سے موضع وفات ہی میں مامور ہے اور موضع وفات ایک بیت تھا جو جدران و سقف (دیواروں اور چھت) پر مشتمل تھا اس سے معلوم ہوا کہ آپ کی قبر شریف پر جدران و سقف کے بنی ہونے کی اجازت ہے اور بناء علی القبر سے جو نبی آئی ہے وہ، وہ ہے جہاں بناء للقبر ہو اور یہاں ایسا نہیں۔ اب رہا اس کا بقاء یا ابقاء سو چونکہ بعد دفن کے خلفاء راشدین میں سے کسی ایک نے اس بناء کے بقاء پر تنکیر نہیں فرمائی بلکہ ایک موقع پر استقاء کی ضرورت

شدیدہ سے صرف سقف میں ایک روشنداں کھولا گیا جس سے اس بقاء کے بقاء کا مشروع ہونا بھی معلوم ہو گیا اور ظاہر ہے کہ بقاء ایسی اشیاء کا بدون اہتمام بقاء کے عادة ممکن نہیں اس لیے اہتمام بقاء کی مطلوبیت بھی ثابت ہو گئی اور چونکہ عمارت کا استحکام داخل فی البقاء ہے اس لیے اس کی تقصودیت بھی ثابت ہو گئی خصوصاً جب اس میں اور مصالح شرعیہ بھی ہوں مثلاً حضور ﷺ کے جد مطہر کو اعداء دین سے محفوظ رکھنا کہ ان کا تسلط (نفوذ بالله) یقیناً ہفت احترام ہے اور جس مبارک کے احترام کا مقصود ہونا اجنبی بدھیات سے ہے اور مثلاً آپ کی قبر مطرکو عشقان کی نظر سے مستور رکھنا کہ اس کا نظر آنا غلبہ عشق میں محمل تھا افضاء الی التجاوز عن الحدود الشرعیہ کو جیسا مرض وفات میں کئی وقت کے بعد حضور ﷺ کا چہرہ انور دیکھ کر قریب تھا کہ نماز کا انتظام ہی درہم برہم ہو جائے اور یہ دونوں امر حافظ للمسالح الشرعیہ ہونے کے سبب مقصود ہیں۔)

بدون بقاء بباء کے خاص اہتمام و استحکام کے محفوظ رہ نہیں سکتے اس لیے مقدمہ مقصود ہونے کے سبب یہ اہتمام بھی مقصود ہو گیا۔ نیز قبر منور ایسے موقع پر ہے کہ اس کے پیچھے مسجد کا حصہ ہے بدون حائل کے قبر کی طرف سجدہ واقع ہوتا تو اس بباء میں حیلوت کی بھی مصلحت ہے پس ثابت ہو گیا کہ ”ایکم مثلی“ (۲۱۷) کی طرح ”قبیر ایکم مثل قبری“ کا حکم بھی کیا جائے گا۔ واللہ اعلم..... اب رہ گیا یہ شبہ کہ اس میں حضرات شیخین کی قبریں کیوں نہیں اس کا جواب سوائے اس کے سمجھ میں نہیں آتا کہ حضرت عائشہ صدیقہؓ نے خواب میں دیکھا تھا کہ میرے مجرے میں تین سورج یا تین چاند لٹکے ہیں اور بر وقت وفات کے حضرت ابو بکر صدیقؓ نے فرمایا تھا کہ ایک چاند حضور سرور کائنات ﷺ ہیں اور اس کے علاوہ بھی بشارات (ادل مبشرہ بالفضل نہ کہ منمات) شاید ہوں گی جس کی وجہ سے حضور ﷺ شیخین یہاں فتن فرمائے گئے۔ خلاصہ یہ کہ حضرات شیخین تبعاً وہاں سے فتن ہوئے ہیں اور حضرت عمر بن عبدالعزیزؓ نے جو تعمیر جدید فرمائی وہ اصل میں حضور سرور کائنات ﷺ کے لیے تھی نہ بالقصد حضرات شیخین کے لیے۔ (۲۱۸)

حدیث اور تصوف کی تحقیق، تطبیق اور تتحقق پر بنی یہ علمی اور فکری کاؤشیں اہل علم کو حدیث اور تصوف کے کئی اہم گوشوں سے متعارف کرتی ہیں اور ان سے نقد حدیث و نقد تصوف کے ایک اہم پہلوؤں کی نشاندہی ہوتی ہے تحقیقت یہ ہے کہ حضرت تھانویؓ نے تصوف کے موضوع پر احادیث کا ذخیرہ جمع کر کے اور تصوف و سلوک کا احادیث کی روشنی میں تجزیہ کر کے ایک اہم علمی و دینی خدمت سرانجام دی ہے اور حدیث اور تصوف ہر دو شعبوں سے رجیسی رکھنے والے اہل علم اور محققین اس سے استفادہ اور راہنمائی حاصل کر سکتے ہیں۔

حوالہ جات

- (۱) حضرت تھانوی کی شخصیت اور سوانح پر درج ذیل مأخذ سے استفادہ کیا گیا ہے
- ۱۔ عزیز الحسن: "اشرف السوانح" ادارہ تالیفات اشرفیہ ملتان ۱۹۸۵ (۳ جلد)
 - ب۔ عبدالرحمن، مشی: سیرت اشرف۔ ادارہ نشر المعارف - جملیک - ملتان ۱۹۵۶
 - ج۔ عبدالگنی عارفی: "مائز حکیم الامت" ادارہ اسلامیات، لاہور ۱۹۸۶
 - د۔ دکیل احمد، شیروانی: "اشرف المقالات" مجلس صیانت اسلامیین، لاہور ۱۹۹۵
- (۲) مائز حکیم الامت ص ۵۶
- (۳) حوالہ سابق
- (۴) ايضاً
- (۵) ايضاً ص ۶۰-۶۱
- (۶) ايضاً ص ۳۱۷
- (۷) مشی عبدالرحمٰن نے سیرت اشرف میں ان مواعظ کی مفصل فہرست دی ہے دیکھئے ص ۲۶۳-۲۶۷
- (۸) مائز حکیم الامت ص ۲۹۲
- (۹) دیکھئے فہرست تالیفات حکیم الامت۔ مرتب ڈاکٹر عبدالگنی عارف، مکتبہ دارالعلوم کراچی ۱۳۰۷ھ
- (۱۰) مائز حکیم الامت ص ۲۹۲
- (۱۱) اشرف السوانح ج ۳ ص ۳۶
- (۱۲) مثلاً متعدد علمی تحقیقات پر مشتمل مجموعہ "بودار التوادر" جو حضرت تھانوی کی حیات ہی میں شامل ہوا، نیز اشرف القاصیر، جو آپ کے مواعظ، مفہومات و تصانیف میں منتشر تفسیری نکات پر مشتمل ہے ۳ جلدیں میں مرتب ہو کر ادارہ تالیفات اشرفیہ، ملتان سے طبع ہو چکی ہے۔
- (۱۳) تھانوی: "الافتراضات الیومیہ" ادارہ تالیفات اشرفیہ، ملتان ج ۷ ص ۱۱
- (۱۴) اسانید احادیث میں آپ کا رسالہ "السبعة السیارة" طبع ہو چکا ہے۔
- (۱۵) مائز حکیم الامت ص ۳۰۲
- (۱۶) ظفر احمد۔ عثمانی: "اعلاء السنن" ادارہ القرآن و الحلوم الاسلامیہ۔ کراچی ج ۱ ص ۱۶
- (۱۷) ماہنامہ "الحسن" نمبر بیان حکیم الامت مولانا اشرف علی تھانوی، جامعہ اشرفیہ۔ لاہور ۱۹۸۷ ج ۲۳۷
- (۱۸) دیکھئے۔ "اعلاء السنن" تحقیق حازم القاضی۔ دارالکتب العلمیہ۔ بیروت ۱۳۱۸ھ / ۱۹۹۷ء
- (۱۹) ايضاً دیکھئے مقدمہ کتاب ص ۱۱
- (۲۰) حوالہ سابق
- (۲۱) حوالہ سابق مقدمہ کتاب۔ دیکھئے علامہ زايد الکوثری، شیخ عبدالفتاح ابو غدرہ، مشی محمد شفیع اور مولانا یوسف بنوری کے تعریفی میانات

- (۲۲) ماہنامہ "معارف". دارالصوفیین اعظم گڑھ۔ ائمیا شمارہ ۲ جلد ۵۲ اگست ۱۹۷۳ مضمون 'حقیقت تصوف کا مکتشف اعظم' از سید سلیمان ندوی۔ بحوالہ اشرف القالات ۲ / ۳۶۷، ۳۶۹ / ۱۹۳
- (۲۳) "اشرف السوانح ۱ ۱۹۳۷"
- (۲۴) "الافتضات اليومية" ۳ / ۳۱۶
- (۲۵) تھانوی "اشرف علی : "التكشف عن مهمات التصوف"۔ سجاد پبلشرز۔ لاہور ص ۱۸۳-۱۸۵
- (۲۶) مائٹر حکیم الامت ص ۲۲
- (۲۷) ایضاً ص ۱۲۲-۱۲۵
- (۲۸) ایضاً ص ۱۲۵
- (۲۹) تھانوی "حسن العزیز ادارہ تالیفات اشرفیہ، ملتان ص ۱۵
- (۳۰) یہ کتاب حضرت تھانوی ہی کی تصنیف التکشف کا آخری اور اہم حصہ ہے
- (۳۱) تھانوی: اشرف علی : "الشرف بمعرفة احاديث التصوف" اللجنة العلمية، حیدر آباد، ائمیا۔ (س-بن) یہ کتاب کتب خانہ مظہریہ کراچی سے بھی طبع ہو چکی ہے
- (۳۲) یہ سب کتب معروف و مطبوع ہیں
- (۳۳) حضرت تھانوی اس کتاب کے بڑے مدح تھے۔ آپ ہی کی ہدایت پر مولانا ظفر احمد عثمانی، مؤلف اعلاء السنن" نے اس کتاب کی دو جلدیں کا جو سو (۱۰۰) احادیث کی شرح پر مشتمل ہیں۔ اردو میں ترجمہ میں کیا مولانا عثمانی کے ترجمہ و تشریح فوائد کے ساتھ یہ کتاب "رحمۃ التدویں" انتخاب بخاری شریف کے نام سے ادارہ اسلامیات، لاہور سے ۱۹۷۹ء میں دو جلدیں میں طبع ہو چکی ہیں۔
- (۳۴) اردو زبان میں ڈاکٹر عبداللطیف کے ترجمہ کے ساتھ یہ کتاب تجھر لیمنڈ شارع روی، لاہور سے ۱۹۷۵ء میں طبع ہوئی ہے۔ استاد بدیع الزماں کو روی پر تحقیق و تصنیف کے حوالے سے بڑی شہرت حاصل ہے۔ انہوں نے پہلی مرتبہ مولانا روم کے دیوان کبیر جو کہ دیوان شخص کے نام سے معروف ہے مستند جمود تہران یونیورسٹی سے شائع کروایا، روی کے خطبات و مowaاتل "نیہ مانی" کے عنوان سے طبع کر دئے۔ "معارف کے نام سے چار جلدیں سے روی کے والد بہادر الدین حسین کے مقالات و مowaاتل کی بھی اشاعت کی اور مشنوی مولانا روم" کی شرح کے کچھ حصے تین جلدیں میں شائع کئے دیکھئے۔ "ارمنان روی" (مقالات سینما) دانشگاہ پشاور۔ پاکستان ۱۹۷۹۔

"The life and works of jalaloddin Muhammad Mowlavi"
Dr. Parwiz Nowin p 21-22

بعض دوسری مختصر کتابیں جو احادیث تصوف کی تحریج ہی سے متعلق ہیں یہ ہے۔ سخاوی، تحریج الاربیین،
السلیمانی فی التصوف، المکتب الاسلامی - بیروت ۱۹۸۸، خالق داد ملک، تحریج احادیث کشف الحجب للهجوی -
کلیہ شریفی، جامعہ پنجاب۔ لاہور ۱۹۹۷۔

(۳۵) بکی، "قاعدۃ فی العرج و التعديل" دارالوغی۔ حلب رالقاہرہ ۱۳۹۸ھ ص ۵۲-۵۳.

- (۳۶) "شاه عبدالعزیز : اعمالہ نافعہ" بزم توحید و سنت، گوجرانوالہ (س۔ن) ص ۳۲
- (۳۷) "زمی، "المنتظم فی تاریخ الملوك والأمم" دائرۃ العالف عثمانی، حیدر آباد ۱۳۵۷ھ ج ۹ ص ۱۶۰-۱۶۹
- (۳۸) ابن سنتیہ : مجموع فتاویٰ شیخ الاسلام۔ مطالعہ ریاض - ۱۳۹۸ھ ج ۱۰ ص ۵۵۲
- (۳۹) سکلی : "طبقات الشافعیہ الکبریٰ" دار احیاء الکتب العربیہ قاہرہ (س۔ن) ج ۲ ص ۲۸۷
- (۴۰) بالخصوص ایام دشہر کی مختلف نمازوں کے متعلق نقش کردہ احادیث کو موضوع کہا ہے، دیکھئے "تاریخ بغداد" ج ۳ ص ۸۹، ابن جوزی: تبلیس الہمیں، دارالطباعة المشرقیہ، القاہرہ ۱۳۲۹ھ ص ۱۲۳، ملائلی القاری: "المصرع فی معرفة الحديث الموضوع" مؤسسة الرسالہ، بیروت ۱۳۹۸ھ / ۱۹۷۸ء ص ۲۵۹-۲۶۰
- (۴۱) ابن حجر نے ابن جوزی کی تردید میں "القول المسدد فی الدب عن مسند احمد" تحریر کی جنہوں نے مسنند احمد کی تیس احادیث کو موضوع قرار دیا ہے۔ سیوطی نے بھی ابن جوزی کی موضوعات پر "النکت البديعات على الموضوعات" لکھی پھر اس کی تلخیص کر کے کچھ اضافے بھی کئے جو "الالی المصنوعة فی الاحادیث الموضوعة" کے نام سے معروف ہیں۔
- (۴۲) خطیب بغدادی: "الکفاية فی علم الروایة" حیدر آباد کن ۱۳۵۷ھ ص ۱۳۲
- (۴۳) ابن الصلاح: "مقدمہ ابن اصلاح" دار الفکر، دمشق ۱۹۸۳ء ص ۱۰۳
- (۴۴) مثلاً ایک زاہد نوح بن مریم نے لوگوں کو قرآن کی طرف رغبت دلانے کے لیے قرآنی سورتوں کے فضائل میں احادیث وضع کرنے کا اعتراف کیا ہے۔ دیکھئے۔ زمی، میزان الاعتدال، دارالعرفت، بیروت، ۱۳۸۲ھ ج ۲ ص ۲۷۹-۲۸۰
- (۴۵) ابن حجر: "نزہۃ النظر فی توضیح نجۃ الفکر" قرآن محل کراچی (س۔ن) ص ۵۸-۵۹
- (۴۶) دیکھئے: الکنانی: "تنزیہ الشریعة المروفة عن الاخبار الموضوعة" دارالکتب العلمیہ بیروت ۱۹۷۹ء ج ۱ ص ۳۲-۳۳ "میزان الاعتدال" ۳/۵۲۳
- (۴۷) "الشرف" ص ۲۵
- (۴۸) ایضاً ۱۵۵-۲۵
- (۴۹) ایضاً ص ۲۵
- (۵۰) ایضاً ۷۶-۷۵
- (۵۱) ایضاً ۵۱
- (۵۲) ایضاً ۶۱
- (۵۳) ایضاً ۹۱
- (۵۴) ایضاً ۹۳
- (۵۵) ایضاً ۱۲۵
- (۵۶) ایضاً ۱۳۵
- (۵۷) سید سلیمان ندویٰ التشرف کے حصہ دوم میں کے تعارف میں صرف مشتوی کے دفتر اول کی روایات کا ذکر کیا

ہے جب کہ اس میں دفتر ششم کے علاوہ بھی دوسری احادیث کی بڑی تعداد نقل کی گئی ہے۔ دیکھئے ”مقالہ حکیم الامت“ کے آثار علیہ: مأثور حکیم الامت ص ۳۰۲ حصہ دوم کے عنوانات درج ذیل ہیں:

نمبر ۱۔ تحریج بعض الروايات الواردة في الدفتر الاول من المثلثي المعنوی او شرحہ کلید عن بعض الرسائل وغيرها ص ۱۵۹-۱۸۸

نمبر ۲۔ تحریج بعض الروايات الواردة في الدفتر السادس من المثلثي المعنوی او شرحہ کلید من نفس کلید ص ۱۸۹-۱۹۵

نمبر ۳۔ ضمیمه فی تحقیق بعض الروايات المتفرقه المذکورة فی رسائل القوم ص ۱۹۶-۱۹۷ نمبر ۳

تحریج الروايات من المقادیح الحسنة مع التلخیص علی ترتیب الحروف الهجاییة ص ۲۵۲-۲۵۸

(۵۸) سید سلیمان ندوی نے حصہ سوم و چہارم کی احادیث کا مأخذ حرف جامع صیر بتایا ہے جب کہ اس میں کچھ احادیث کنوز الحقائق سے بھی لی گئی ہیں جیسا کہ خود مؤلف موصوف نے بھی اس کی تصریح کی ہے۔

(۵۹) دیکھئے التشریف حصہ سوم ص ۲۵۷-۳۶۲، حصہ چہارم ص ۳۶۵-۳۲۶

(۶۰) ايضاً ۲۲۲

(۶۱) ايضاً ۲۲۹

(۶۲) ايضاً ۲۸۸

(۶۳) ايضاً ۳۰۰

(۶۴) ايضاً ۳۰۲

(۶۵) یہ رسالہ دریہ کالا، دہلی سے محمد عثمان خان تاجر کتب ہر قمری ماہ کی پندرہ تاریخ کو شائع کرتے تھے۔ اس کا اجزاء جمادی الاول ۱۳۲۳ھ میں ہوا۔

(۶۶) ”اشرف المقالات“ ر ۲ / ۱۹۷

(۶۷) التکشیف - ص ۳۲۳-۳۲۵

(۶۸) ايضاً ۲۲۶

(۶۹) ايضاً ۳۹۳

(۷۰) ايضاً ۵۸۲

(۷۱) ايضاً ۵۷۳

(۷۲) ايضاً ۵۸۲

(۷۳) ايضاً ۶۵۸

(۷۴) ايضاً ۶۵۵

(۷۵) ايضاً ۶۶۶

(۷۶) ايضاً ۶۲۰

(۷۷) مقدمہ - حقیقتہ الطریقة (ملخص) دیکھئے الگف ص ۳۶۸-۳۶۹

- (۷۸) تھانوی - اشرف علی: بوارتوادر۔ ادارہ اسلامیات ، لاہور ۱۹۸۵ء ص ۷۸۰-۷۸۲
- (۷۹) التشرف: ۲۶
- (۸۰) اینا ۲۲۲
- (۸۱) اینا ۱۶۰
- (۸۲) منزی: "الرغیب والترهیب" دارالحدیث القاهرہ ۱۳۰۷ھ / ۱۹۸۷ء ج ۲ ص ۲۶۷
- (۸۳) التشرف: ۷۵-۷۶
- (۸۴) اینا ۱۸۲-۱۸۰
- (۸۵) احادیث مشوی: ۱۸
- (۸۶) التشرف: ۱۲۹-۱۲۸
- (۸۷) ملا علی القاری: موضوعات الکبری ، المکتبہ الاثریہ ، شنگپورہ (س۔ ن) فتنی: "تذکرۃ الموضوعات" کتاب التوحید باب الایمان بالله بالح المکتبۃ القيمة۔ بھی ۱۳۲۳ھ ص ۱۱
- (۸۸) التشرف: ۲۱۲-۲۱۲
- (۸۹) تذکرۃ الموضوعات ۱۷۲
- (۹۰) القصص: ۷۷-۷۸
- (۹۱) التشرف: ۲۲۳-۲۲۲
- (۹۲) ایضاً: مثلاً دیکھئے صفحات ۳۲۷، ۳۲۸، ۳۲۵، ۳۲۶، ۳۱۵، ۳۱۴، ۳۹۱، ۳۲۸، ۳۲۵، ۳۲۷
- (۹۳) سیوطی نے "اتحاف الفرقہ بوصل الحرفہ" کے نام سے اس موضوع پر ایک رسالہ تحریر کیا جو کہ مجموع رسائل تسعہ سیوطی، مطبع محمدی لاہور۔ (س۔ ن) سے ہے نیز دیکھئے نفحات الانس ص ۳۶۶-۳۶۷
- (۹۴) التشرف: ۲۳۲-۲۳۱
- (۹۵) دیکھئے عوارف المعارف باب ۲۵
- (۹۶) التشرف: ۲۳۳-۲۳۲
- (۹۷) اینا ۲۳۱-۲۳۹
- (۹۸) التشرف: ۲۱۵
- (۹۹) عجلونی: کشف الخفاء و مزيل الالبس عما اشتهر من الاحادیث على السنة الناس. تحقیق و تعلیق احمد القلاش. ۱۴۰۸ھ / ۱۹۸۸ء مؤسسة الرسالة بیروت ج ۱ ص ۳۶۰، حدیث ۹۱۵ التشرف ۲۱۵
- (۱۰۰) الموضوعات الكبير: ۵۹، الآثار المرفوعة: ۲۵
- (۱۰۱) التشرف: ۱۹۶
- (۱۰۲) زیدی: اتحاف السارة ۷ ۲۰۶۷ء
- (۱۰۳) یوسف: ۵۳: ۱۲
- (۱۰۴) التشرف: ۸۷

- (١٠٥) مجموع فتاوى شيخ الاسلام ||| المصنوع في معرفة حديث الموضوع : ١٣٨ الفاصل الحكمة : ٣٠٠
التشرف : ٢٢٩-٢٢٨
- (١٠٦) بخارى: الجامع الصحيح . كتاب الرقاق : باب ٢٠
اس حدیث سے آپ نے بنہ کے محبت اور محبوب ہونے کو بھی ثابت کیا ہے - التشرف ٨٩
- (١٠٧) نیز دیکھئے مند احمد وار صادر ، بیروت (س-ان) ٩٣٦- ٩٣٧ - مند السیدہ عائشہ
- (١٠٨) التشرف : ٢٢٣
الیضا ٢٥
- (١٠٩) "اذا ارادوا رواية ماسمعه على معناه دون لفظه" ابن الصلاح: مقدمه ابن الصلاح" ص ٢١٣
- (١١٠) الیضا : ٢١٣ - الادی: الاحکام فی اصول الاحکام. مکتبہ صحیح ١٤٨٧ء ج ٢ ص ١٣٦ ابن حجر کے نزدیک
اکثریت جواز کی قائل ہے "نزہہ النظر فی توضیح نخبۃ الفکر تحقیق نور الدین عتر مطبع الصلاح - دمشق
- (١١١) الملالي المصنوعة : ٢٦٦٢
- (١١٢) کشف الحفاء: ٢٣٢١ ، حدیث ٢١١
- (١١٣) التشرف : ١٧٦-١٧٥
- (١١٤) التکشف : ٢٨٢
- (١١٥) الیضا ١٦٣
- (١١٦) الیضا ٧١٣
- (١١٧) صفائی: "مشارق الانوار" مع ترجمہ تحفۃ الاخیار. مطبع نولکشور. کاتپور۔ انٹریا ١٨٧٣ھ ص ١٧٥
- (١١٨) الیضا ٣٨٢
- (١١٩) کشف الحفاء: دار احیاء التراث العربي ، بیروت ١٣٥٣ھ ج ١ ص ٩
- (١٢٠) ابن عربی: "الفتوحات العکیة." دار الكتب العربية الكبیری. مصر ١٣٢٩ھ ج ٢ ص ٣٩٩
- (١٢١) شاه ولی اللہ : "مجموعہ المسسلات والدر الشمین والنوار" - مکتبہ مکتبہ سہارنپور۔ ۱۹۷۰ء ص ٥٦-٥٧
- (١٢٢) الیضا ٥٩
- (١٢٣) التشرف : ٢٢٣
- (١٢٤) التکشف : ٧١٣-١٢٣
- (١٢٥) التکشف : ٢٥٣ - مزید مثالوں کے لیے دیکھئے - التشرف ٢١٩-٢١٧-٢١٥ وغیرہ
- (١٢٦) مائز حکیم الامت : ١٩٨-١٩٩، نیز دیکھئے تھاؤی تسبیل قصہ اسیل ماحقہ اصلیٰ نصاب کتب خانہ مجیدیہ، ملائن (س-ان) ص ٥٨٢
- (١٢٧) التکشف : ٣٢٣-٣٢٥
- (١٢٨) مائز حکیم الامت ملخص ص ٣٠٠-٣٠١
- (١٢٩) التکشف : ٥٢٣
- (١٣٠) وكانت بيعة الرضوان بعد ما ذهب عثمان فقال علیه السلام بیده الیمنی علی الیسری وقال هذه لعثمان. اخرجه البخاری والترمذی عن ابن عمر

- (١٣٣) ابن تيمية: "المبودية" - بيروت - ١٤٩٢ هـ ص ١٥٧ - ١٦١
- (١٣٤) مزمل: ٨:٧٣
- (١٣٥) التكشf: ٧٠٣
- (١٣٦) بوادر النوادر: ٦٩
- (١٣٧) ترمذى: جامع ترمذى. كتاب الحج، باب ماجاء فى التلبية، سن ابى دانود، كتاب المناسك، باب كيف التلبية.
- (١٣٨) اليطا
- (١٣٩) التكشf: ٥٢٦ - ٥٢٧
- (١٤٠) بخارى. كتاب المغازي. باب غزوة الخندق
- (١٤١) بوادر النوادر ص ٣٣٦
- (١٤٢) التكشf - طنض ص ٥١٥
- (١٤٣) اليطا ٥٠٢
- (١٤٤) اليطا ٥٠٣
- (١٤٥) اليطا ٦٥٢ نيز و كيتحه التشرف: ٣٠٥
- (١٤٦) بوادر النوادر ص ٨ تحقیق مقلع کرامت
- (١٤٧) التكشf ٥٩٩
- (١٤٨) اليطا ٦١٩
- (١٤٩) يثى: "مجمع الزوائد". كتاب الزهد، باب ماجاء في الفراسة، مكتبة القدس، القاهرة - ١٤٥٣ هـ / ١٠٢٨
- (١٤٥٠) التشرف: ٣٣٦
- (١٤٥١) الدخان: ٣٣٦
- (١٤٥٢) ركيحه مسلم كتاب الفتن و اشارط الساعة، باب ذكر ابن صياد. التكشf: ٦١٨ - ٦١٩
- (١٤٥٣) التشرف: ٣٣٦
- (١٤٥٤) الملك: ٦٤٧
- (١٤٥٥) التكشf: ٦٦٣
- (١٤٥٦) اليطا ٥:٢٨٧٥
- (١٤٥٧) مدارج السالكين: ٣ / ١٩٥
- (١٤٥٨) التكشf: ٥٠٠
- (١٤٥٩) اليطا ٥٠٢
- (١٤٦٠) تبليس ابليس: ٣٣٣
- (١٤٦١) التكشf: ٥١٩
- (١٤٦٢) اليطا ٥٠٦
- (١٤٦٣) اليطا ٥٠١

- (۱۴۵) التوبہ: ۹-۱۱۸
 (۱۴۶) التکشیف: ۵۰۱-۵۰۲
 (۱۴۷) ایضاً ۶۷۶-۶۷۷
 (۱۴۸) بوادرالنواذر: ۱۱۲-۱۱۳
 (۱۴۹) ایضاً ۵۶۰-۵۹۳
 (۱۵۰) ملا علی قاری نے بھی بعض احادیث کی احادیث سے نشاندہی کرتے ہوئے لکھا ہے۔ ”ومنها احادیث ذم الاولاد کلہا کذب من اولہا و آخرہا کحمدیت لوبیری احمد کم بعد سنتین مائۃ جر و کلب خیر من ان بیربی ولدا۔“ دیکھنے الموضوعات الکبیر۔ ص ۱۰۳ (ان موضوعات میں سے اولاد کی نہت میں مردی احادیث ہیں جو از اول تا آخر موضوع ہیں مثلاً یہ حدیث کہ اگر تم میں کوئی کتے کا پلہ پالے تو پچ کی پرورش سے بہتر ہے)۔
 (۱۵۱) التکشیف: ۳۸۸
 (۱۵۲) دیکھنے فرمائی عبد اللہ: ”تصوف ایک تجزیائی مطالعہ“ ذاکر عبد اللہ فرمائی کی اس تصنیف کا کمل عکس ہفت روزہ آئین۔ لاہور۔ جلد ۲۶، شمارہ ۱۵، ۲۵ اگست ۱۹۸۸ء (ص ۲۶-۲۷) میں ملاحظہ کیجئے۔
 (۱۵۳) الشرف: ۳۸۱
 (۱۵۴) کنز العمال: کتاب النکاح الباب الاول فی الترغیب انح حدیث: ۳۳۳۱۳
 (۱۵۵) الشرف: ۳۳۶
 (۱۵۶) التکشیف: ۵۲۱ نیز دیکھنے الشرف: ۲۰۱
 (۱۵۷) بوادرالنواذر: ۳۳۳-۳۳۲
 (۱۵۸) التکشیف: ۵۲۰
 (۱۵۹) ایضاً ۵۷۹
 (۱۶۰) ایضاً ۵۳۹-۵۵۰
 (۱۶۱) الشرف: ۳۰۸-۳۰۷ نیز دیکھنے التکشیف: ۲۹۰
 (۱۶۲) التکشیف: ۵۲۸
 (۱۶۳) ملخص از السنۃ الجلیة فی الجھشیۃ العلیۃ“ ملحقة ”معارف اشرفیۃ“ ادارہ تالیفات اشرفیۃ ملتان، ج ۱ ص ۸۲-۸۲
 (۱۶۴) تھانوی: ”العرف فی تحقیق الصرف“ مع اردو ترجمہ از مفتی محمد شفیع“ ملحقة بوادرالنوار ص ۷۸۰-۷۸۲
 (۱۶۵) ملخص از ”العرف فی تحقیق الصرف“ دیکھنے بوادرالنوار ص ۷۸۰-۷۸۲
 (۱۶۶) مجمع الزوائد، کتاب الزهد باب اما جاء في الفراسة.
 (۱۶۷) الشرف: ۳۲۶
 (۱۶۸) التکشیف: ۳۹۹
 (۱۶۹) دیکھنے: تصوف ایک تجزیائی مطالعہ محوالہ آئین ص ۲۷
 (۱۷۰) التکشیف: ۵۶۸-۵۶۹

- (١٩١) اليـاـنـاـ ٥١٧_٥١٨
 (١٩٢) التـشـرـفـ : ٣٣٣
 (١٩٣) اليـاـنـاـ ٣٣٦
 (١٩٤) التـشـرـفـ : ٣٣٣
 (١٩٥) اليـاـنـاـ ٣٩٧
 (١٩٦) التـشـرـفـ : ٢٨٠_٢٩٢
 (١٩٧) سـيـطـيـ: جـمـعـ الـجـوـامـعـ: ١٣٨٧
 (١٩٨) كـنـزـ العـمـالـ: الـكـتـابـ الـثـالـثـ الشـمـائـلـ. الـبـابـ الـثـالـثـ فـيـ الطـعـامـ: ١٨١٧
 (١٩٩) التـشـرـفـ : ٣١٩_٣٢١
 (٢٠٠) بوـادرـ الـنـوـادـرـ: ٧٨
 (٢٠١) التـكـشـفـ: ٦١٨
 (٢٠٢) الـبـقـرةـ: ٢_١٩٥
 (٢٠٣) التـشـرـفـ : ٣٨١
 (٢٠٤) التـوبـةـ: ٧٢_٩
 (٢٠٥) العـنـكـبـوتـ: ٣٥_٣٩
 (٢٠٦) تـهـانـوـيـ مـلـفوـطـاتـ. مـقـالـاتـ حـكـمـ، اـدـارـهـ تـالـيـفـاتـ اـشـرـفـيهـ، مـلـانـ ٣٠_٣١
 (٢٠٧) التـشـرـفـ : ٣٢٢
 (٢٠٨) اليـاـنـاـ
 (٢٠٩) التـشـرـفـ : ٣٠٣
 (٢١٠) النـكـشـفـ: ٦٤٢
 (٢١١) التـكـشـفـ: ٥٠٦
 (٢١٢) بـخـارـىـ: كـتـابـ التـفـسـيرـ. بـابـ لـاتـخـذـوـاـعـدـوـىـ، الـأـيـهـ
 (٢١٣) التـشـرـفـ : ٢٢٩
 (٢١٤) التـكـشـفـ: ٥٥٢
 (٢١٥) دـيـكـيـهـ بوـادرـ الـنـوـادـرـ: ١٣٨_١٣٣
 (٢١٦) التـكـشـفـ: ٥٣٨
 (٢١٧) بـخـارـىـ. كـتـابـ الـحـدـودـ، بـابـ كـمـ التـعـزـيرـ وـالـادـبـ
 (٢١٨) دـيـكـيـهـ بوـادرـ الـنـوـادـرـ: ٣٥٠_٣٥١ـ تـقـيـيـنـ مـعـلـقـهـ قـبـهـ روـضـهـ نـبـويـهـ معـ دـفـعـ شـبـهـ قـبـورـ شـيـخـيـنـ.
-